

Barcode - 2030020025556
Title - evaru don'ga
Subject - GENERALITIES
Author - aatreiya aachaarya
Language - Telugu
Pages - 155
Publication Year - 1955
Creator - Fast DLI Downloader
<https://github.com/cancerian0684/dli-downloader>
Barcode EAN.UCC-13



TIGHT BINDING BOOK

**brown
book**

UNIVERSAL
LIBRARY

OU_206216

UNIVERSAL
LIBRARY

Osmania University

Call No. T 82.

Accession

Author ^{A.88.E} ఇబ్రహీం అలీ

Title ఎవరు జాం

This book should be returned on or
last marked below.

వివరు దొంగ?

భిక్షరసాటికలు

అచార్య ఆశ్రయ

చైతన్య వికాస మండలి
విజయవాడ-2

ఇందులో
నాటి కలు :

ఎవరు దొంగ :
లం త్యాగ్గణ
వాస్తవం





[తెర ఎత్తకుండానే నాటకం మొదలవుతుంది. మొట్ట మొదట నాటకం మొదలుపెడుతున్నారని ప్రేక్షకులకు తెలియడానికి — మైక్ లో ఫలానానారు—ఫలానానారు రచించిన “ఎవరు దొంగ” అన్న ఏకాంకిక ప్రదర్శిస్తారు అని ప్రకటన చేయబడుతుంది. తరువాత బెల్ అయిన వెంటనే పోలీసు విజిల్స్ నాలుగైదు వరుసన గోలగా వ్రాదబడతాయి. నలుగురైదుగురు బూట్లకాళ్ళతో పరుగెత్తుతూవున్న ధ్వని. ధ్వని రాసురాసు దగ్గరవుతుంది. కాస్సేపటిలో ఒకడు తెరముందునుంచి వాయునేకంతో పరుగెత్తుకొచ్చి స్టేజి దిగి ప్రేక్షకుల్లోకి వెళ్ళి కూచుంటాడు. ఆ తరువాత ఒకతను పరుగెత్తుకొచ్చి ఆగి అటు ఇటు చూచి, స్టేజి దిగి, ప్రేక్షకుల దగ్గరకొచ్చి ప్రేక్షకుల నంతా కలియ చూచి, ముందువరసలో వున్న వాళ్ళను చూచి—]

అతడు: అరె. ఇలా ఒకతను పరుగెత్తుకొచ్చాడు. చూచారండి మీరు? ఇప్పుడే వచ్చాడు. అరె! ఇంతలో ఎలా వెళ్ళాడు? దొంగవెధవ. మీరెవరూ చూడలేదాండి? వాడు దొంగండీ. మనమంతా ఇక్కడున్నామని తెలిసి ఎలా వచ్చాడో వచ్చాడు హాష్టల్లోకి. మెల్లగా అటు ఇటు చూచి స్టోర్స్ తాళం పగలగొట్టి. లోపల దూరాడు సార్. రాస్కెల్. నేను కనబడేటప్పటికల్లా పరారయ్యాడు. కాస్త చూడండయ్యా, చూడండి.

[ప్రేక్షకులలోంచి ఒక కుర్రాడు లేచి]

కుర్రాడు: అరె! హాష్టల్లో దొంగ. దూరాడా? ఏం పట్టు కెళ్ళాడో! ఇప్పుడే ఇలా ఎవరో పరుగెత్తుకొచ్చా రోయ్.

2వ వాడు : (తమిళంలో) ఆమా ఆమా. నాను పాతేన్.
ఇష్టిదా వందాన్.

3వ వాడు : (ఇంగ్లీషులో) జస్టు ఏ సా యె ఫెలో రన్నింగ్
దిస్ వే.

4వ వాడు : ఏరా, ప్యాన్సీ డ్రస్ కాంపిటీషన్ కాదుగదా
కొంపదీసి!

1వ వాడు : అయితే వార్డ్స్ తో చెప్పావా?

అతను : వార్డ్స్ ఎక్కడ ?

1వ వాడు : చూడు, బ్రదర్, చూడు. ఆ మేకప్ రూంలో
వుంటాడేమో, పద. పద.

[ఒకటవవాడు, అతడు స్టేజీమీదకు పరుగుత్తుతారు. ఇంతలో వార్డ్స్ వస్తూ]

వార్డ్ : ఏ సే, ఏమిటీ గోల ? నాటకం జరగనీకుండా. వాట్
ఈజ్ రాంగ్ విత్ యు !

అతను : హాప్టల్ స్టోన్సులో దొంగ పడ్డాడండి.

వార్డ్ : దొంగ !

1వ వాడు : అవునటండి.

వార్డ్ : తాళం పగలగొట్టాడా ?

అతను : అవునండీ !

వార్డ్ : మనిషిని చూశావా ?

అతను : ఎవడో బెగ్గర్ వెధవండి. రేగ్స్ (చింకి పాతలు) లో
ఉన్నాడు.

వార్డ్ : వాచ్ మన్ అంతా ఏం చేస్తున్నారోయ్ ?

1వ వాడు : ఇక్కడ నాటకం చూడ్డాని కొచ్చేశారండి.

వార్డు : నాన్ సెన్స్. ఆ వెధవలకూ వైజ్ఞానిక వారోత్సవాలు కావలసి వచ్చినాయ్ ? కమాన్ కమాన్. వెళ్ళిఅక్కడ ఏం జరిగిందో చూద్దాం రండి. (పోబోతూ, వెనక్కు తిరిగి) మహాశయులారా ! యీ అవాంతరం కలిగి నందుకు విచారిస్తున్నాం. తొందరలో ఇంజనీరింగు కా లేజీవారి నాటకం మొదలెడతాం. మీరు కాస్త ప్రంశాతంగా వుండాలి. ఇప్పుడే వస్తా. (అని పోబోతుండగా ఎదురుగా పోలీస్ సబిన స్పెక్టర్, కానిస్టేబుల్ వస్తారు.)

వార్డు : పోలీస్ !!!

సబిన స్పెక్టర్ : గుడ్ మార్నింగ్ సార్.

వార్డు : గుడ్ మార్నింగ్. ఏం కావాలండీ ?

స. ఇ : ఏం లేదండీ, ఈ హాప్టల్ వార్డున్ గా రెవరండీ ?

వార్డు : నేనే, ఎందుకండీ ? దొంగ దొరికాడా ?

స. ఇ : దొంగ ?

వార్డు : ఆఁ దొంగండీ. హాప్టల్ స్టోర్సులో తాళం పగలగొట్టి దూరాడు. మనిషి కనపడేటప్పటికల్లా పత్తా లేకుండా పోయాడు.

[ఇంతలో లోపల నుంచి ఒక కుర్రాడు పరుగెత్తుకొస్తా]

కుర్ర : సార్ ! సార్ !

వార్డు : ఏం ?

కుర్ర : మనం నాటకానికి తెచ్చిన డ్రెస్సుల మూటంతా కనపడ్డం లేదండీ.

వార్ద : వెదకండోయ్ ? ఎక్కడో వుంటుంది. అన్నీ ఇప్పుడే వస్తాయి మీకు.

కుర్ర : వెదికామండి ! ఎక్కడాలేదు. ఇప్పుడే తెచ్చి ఆ బైట డ్రెసింగ్ రూమ్ లో పెట్టాం; ఓ మినిట్ తరువాత చూస్తే లేదు సార్ !

వార్ద : చూచారాండి; ఇదీ ఆదొంగే కొట్టేసుంటాడు; సందేహం లేదు.

స. ఇ : దొంగ ఎలా పారిపోయాడో ఎవరన్నా చూచారా ?

అతను : ఇప్పుడే ఇలా వెళ్లాడండీ. నేను వాణ్ణి తరుముకొచ్చాను, ఇలా ఆడియన్స్ లో దూరి వెళ్ళాడు.

స. ఇ : అరె ! ఎలావుంటాడో గుర్తుందామీకు ?

అతను : కాస్త మారంనుంచి తార్చివేసి చూశానండి; మనిషి ముఖం కనబడలా ! ఒక ముష్టివాడిలా ఉంటాడు. చిరిగిన చొక్కా, చింపిరితల, అయిదడుగుల రెండంగుళాలు లేక మూడంగుళాలు ఉంటాడు.

స. ఇ : లావుగా వుంటాడా, బక్కగా వుంటాడా ?

అతను : మీడియం (మధ్యస్థం) గా వుంటాడండీ.

స. ఇ : (కానిస్టేబుల్ తో) ఏయ్ ! ఈ గుంపులో ఎక్కడన్నా ఉన్నాడేమో వెతుకు.

[కానిస్టేబుల్ స్టేజి దిగి ఆడియన్స్ లోనుంచి మెల్లగా బయటకుంటాడు]

స. ఇ : వాడు వెతికి పట్టుకొస్తాడలెండి; మీరు కాస్త దయ చేసి స్టేషన్ దాకా రావాలి.

వార్ద : దొంగ దొరకందే !

స. ఇ: దొంగ వాడే దొరుకుతాడలెండి.

వార్డు : రేపు మార్నింగు రాగూడదూ ? నా కీ పంక్తుంది.

స. ఇ: లేదండి ! వెంటనే రావాలి.

వార్డు : కాస్తకూచోండి వెళ్దా ? ఇప్పుడు ఇంజనీరింగ్ కాలేజీ వాళ్ళ నాటకం వుంది, చూచి పోదాం. లాస్ట్ యియర్ (నిరుడు) ఫస్టుప్రయిజ్ వచ్చింది వాళ్ళకే. ఈ సారి కూడా మంచి నాటకమే ఆడతారు; చూచి వెళ్దాం; ఏమంటారు ?

స. ఇ : నో. ఎక్స్క్యూజ్మి స్టీజ్. త్తమించండి. మాకు నాటకాలు చూచే తీరికలేదు.

వార్డు : పోనీ రేపు మార్నింగువచ్చి రిపోర్టు యివ్వకూడదండి ?

స. ఇ: రిపోర్టు యిదివరకే యిచ్చేశారు. ఇక మీరివ్వాలిసింది సంజాయిషీనే !

వార్డు : ఏమిటి ?

స. ఇ: యు ఆర్ అండర్ అరెస్టు. (మిమ్మల్ని అరెస్టు చేశాం)

వార్డు : అరెస్టు మైసెల్ఫ్ ! వాట్ ? (సన్నా ఏమిటి !)

స. ఇ: యు ఆర్ అండర్ అరెస్టు.

వార్డు : ఓ.....

స. ఇ: రాండిసార్, రాండి !

[ఇంతలో ఒక కానిస్టేబిల్ గబగబా వస్తాడు.
సబిన్ స్పెక్టరుకి శాల్యూట్ కొట్టి.....]

కాని : సార్ !

స. ఇ: ఏం రా ?

కాని : బాపూజీ రైస్ మిల్లుదాకా వెళ్ళిరావాలి సార్ !

స. ఇ: ఎందుకూ ?

కాని : పెద్ద గొడవ జరుగుతూందండి అక్కడ !

స. ఇ: ఏమిటా గొడవ ? బందిపోటా ?

కాని : కాదండి !

స. ఇ. కమ్యూనిస్టుల శాబటేజా ?

కాని : కాదండి !

స. ఇ: మరేమిటి నీ తలకాయ !

కాని : వచ్చి చూడండి సార్ ?

స. ఇ: చెప్పవోయ్, ఏం పరవాలేదు.

కాని : నే సలా మిల్లుదగ్గర నిలబడున్నాను సార్ ! లైట్లున్నట్టని పించింది. ఏమిటిరా అర్థరాత్రిలో లైట్లేమిటని కాస్త చెవిపెట్టి విన్నాను సార్ ! ఎవరో యిద్దరు మాట్లాడు తున్నారు. ఒకతను “మూటకు అరపడి రాళ్ళు కలిపితే మీ కెంత లాభం వస్తుందయ్యా ? నువ్వు సుమారు 60 లక్షల మూటలు సస్లయి చేస్తున్నావు. అరవై లక్షల అర్థరూపాయలు - 30 లక్ష లొస్తుంటే మాకు పదివేలివ్వడాని కేడుస్తావా ? సరే నీ యిష్టం” అంటున్నాడండి. ఇంకో అతను “మన సంబంధం యీ రోజుతో తీరేదాండి. ఇంకా వుందిగా! ప్రస్తుతం యీ అయిదూ తీసుకోండి మీ ముందున్న ఆఫీసరుగారుకూడా ఇంతే పుచ్చుకొనేవారు” అంటున్నాడండి. ఏమిటో గొడవ !

స. ఇ: ఊ. గొడవ ఏముంది! కరస్పన్ (అవినీతి) ఈలాంటి మనుషులుంటే దేశంలో తిండి ఎందుకుంటుంది? తిండి లేకుండా చస్తారంటే ఎందుకు చావరు? ఛీ...ఛీ... ఆల్ రైట్, రాండి సార్, రాండి.

వార్డు : జస్టు ఏ మినిట్ స్లీప్. మహాశయులారా! ఈ నాటక కార్యక్రమం యధాప్రకారంగా సాగుతుంది. ఇంజనీరింగు కాలేజీవారు నాటకం ఆడతారు; సెలవు. (సైడ్ కర్టన్సులోకి చూచి) కమాన్ కమాన్, ఆరంభించండి. తెరెత్తండి, తెరెత్తండి. ఇప్పటికే చాలా ఆలస్యమయింది.

[అని అందరూ వెడతారు; తెర తేస్తుంది]

[ఒక పోలీసు స్టేషను - సబ్ ఇన్ స్పెక్టరు వచ్చి కూచుంటాడు]

[ఒక వైపులోవున్న రిమాండు స్లెల్లులో ఒక రివరు ఫైదీలున్నాడు. ఫైదీలు తెర తేచేప్పటికి]

2 వ ఖై : “దొంగలెవరో దొరలు ఎవరో తెలిసికొనవోయ్ బ్రహ్మయా !

1వ ఖై : అన్నమైతే నేమిరా మరి నున్నమైతే నేమిరా.

2వ ఖై : అందుచేతను పాడుపొట్టకు అన్నమే వేతామురా.”

[అని పాడుతుంటారు.]

[ఇంకొక వైపుగా దియ్యపు బస్తాలున్నాయి. కుడివైపునుంచి బావిలో పెద్ద బరువయినదో నేసివట్లు రెండుమూడుసార్లు కట్టి, తరువాత కత్తుమని ఒక ఆడుదాని కేక. ఈ పాటికే నీటుగోంట్ల, నీచిన స. ఇ. గాబరాగా పరుగెడుతాడు. రిమాండులో ఉన్న ఫైదీలు ద్వారం ద్వారకువచ్చి ఆత్రంగా చూస్తుంటారు. బయట ఏదో గోల.

ఇంతలో కానిస్టేబిల్ పరుగెత్తుకొచ్చాడు. శేబిలుమీదనున్న టార్పిన్ లైటు, మూలనున్న చేంతాడు తీసుకొని చుట్టూబయటికి పరుగెత్తాడు. ఒక్క ట్టణం నిశ్శబ్దం. స. ఇ. తొందరగా వచ్చి శేబిల్ మీదనున్న టెలిఫోను తీసుకొని, “హలో ! హలో ! డాక్టర్. అడ్జంటు, కమ్ నూన్ ప్లీజ్” అని టెలిఫోను పెట్టేస్తాడు. గాలరాగా అటూ ఇటూ తిరిగి “చూస్తూ నిబ్బంటారేమిరా ఇడియట్స్, ఫస్టు ఎయిడ్ యివ్వండిరా !” ఇంతలో ఇంకొక కానిస్టేబిల్ వస్తాడు.]

కాని : ముగ్గురు బిడ్డలు దొరికారండీ.

స. ఇ: ఓ మై గాడ్ ! ముగ్గురు బిడ్డలే ? అందరూ చచ్చి పోయేరా ?

కాని : చచ్చి ఎప్పుడో పోయారండీ.

స. ఇ: ఛీ ఛీ ఛీ, నేను చూస్తున్నా ! ఏమిటో యీ స్వాతంత్ర్యం వచ్చినప్పటి నుంచీ ఒకటే చావులు, ఒకటే ఆత్మహత్యలు.

కాని : ఇంగ్లీషువారుండగా చావటానికి స్వాతంత్ర్యం లేదండీ.

స. ఇ: అయితే ఇప్పుడు స్వాతంత్ర్యం చావటానికి వచ్చిందంటావా ?

కాని : ఆ రోజుల్లో మన కాంగ్రెస్ వాళ్లు ఉపన్యాసాల్లో బానిసలుగా బ్రతకటంకన్నా స్వతంత్రంగా చావటమే మేలనేవారండీ.

స. ఇ: కాదురా ఇడియట్ ! బానిసలుగా పాయసం తాగడం కన్నా స్వతంత్రులుగా గంజితాగటం మేలని.

1వ ఖై: ఇప్పుడు కాయకూరలు తింటమే మేలంటున్నారండీ.

[ఇంతలో డాక్టరు వచ్చాడు]

స. ఇ: హాల్లో డాక్టర్ !

డాక్టర్ : ఏమిటండి గొడవ ?

స. ఇ: ఆ ఆడమనిషి ముగ్గురు పిల్లల్ని బావిలో పడేసి తానూ పడిపోయిందండి. ఇంకో క్షణముంటే...

డాక్టర్ : ఏ బావిలో ?

స. ఇ : మన స్టేషన్ బావిలోనండి.

డాక్టర్ : తప్పుచేసింది. ఏ ఎమ్. ఎల్. ఏ. ఇంటివెనకాలి బావి లోనో పడివుంటే కొంత ఫలితముండేది.

స. ఇ : ఏముండేది ? తీసేవాళ్ళయినా లేకుండా చచ్చేది.

డాక్టర్ : మరిప్పుడామెను బ్రతికించి గొప్ప ఘనకార్యం చేశామను కుంటున్నారా ?

స. ఇ : కాదుమరీ ! ఒక ప్రాణాన్ని కాపాడాం.

డాక్టర్ : ఎందుకూ, యీ రామరాజ్యంలో ఇంకా పదికాలాల పాటు బ్రతకమనా ? రైట్ రైట్ (వెళ్తూ బస్తాలు చూచి ఆగి, బస్తాలో బియ్యం తీస్తూ) యస్ ఏ గారూ ! ఈ కేసుకు కారణం ఏమిటో చెప్పమన్నారా ?

స. ఇ : ఆ, ఏముంటుంది; ఏవో కొంపలో వెధవ గొడవలు.

డాక్టర్ : (పిడికెడు బియ్యం తీసుకొచ్చి స. ఇ. చేతిలోపోసి) నా చిన్నతనంలో అందరూ అనేవాళ్ళు - అన్నం లేకుండా ఎవ్వరూ చావరులేరా అని. కాని ఇప్పుడు నూటికి యాభై చావులు అన్నం లేకనే. దేశం మారి పోయింది.

[డాక్టరు వెళ్ళిపోతాడు. స. ఇ. బియ్యాన్ని ఒక చేతిలో నుంచి ఇంకొక చేతిలో పోసుకుంటూ, అలాగే మాస్తూ కుక్కీలో కూలబడ్డాడు. రిమాండులో నన్ను వైదీలు.....]

ఒకడు: ఇదంతా చూస్తూవుంటే జెయిల్లోనుంచి విడుదల చేస్తారంటే భయంగా వుందిరా !

రెండ: ఆ, విడుదలచేసినా ఎంతసేపు. మళ్ళా ఒక్కరోజులో తిరిగి రావచ్చు.

1 వ : ఎట్టా ?

2 వ : నీకు తెలియదేం ! సుఖమైన దోవవుంది. ఎర్ర గుడ్డ పీలిక పట్టుకు బయలుదేరావంటే, కళ్ళుమూసి తెరిచే లోపల మళ్ళీ కటకటకాలవెనుక వుంటాం.

స. ఇ : (తిరిగిచూచి) ఆ కాలం పోయింది. ఇప్పుడు తుపాకీ పెట్టి కాల్చేస్తాం.

2 వ : అది మరీ సుఖపుకదయ్యా-ఒకేసారి చస్తాం.

స. ఇ : చస్తాం, చస్తాం. ఏమి టీదేశం ? అందరూ ఒకటే చస్తాం చస్తాం అంటారు !

1వ వైదీ : బతుకుతాం బతుకుతాం అనటానికి ధైర్యలేదు గనక.

స. ఇ : ఎందుకు లేదోయ్. అనండి; ధైర్యంగా అనండి-బతుకు తామని.

2వ వైదీ: మీరీ వుద్యోగానికి చాలా కొత్తగా వున్నారయ్యా.

స. ఇ : ఏం ?

2వ వైదీ: పాతబడ్డ పోలేస్లవరూ బతకమని అనలే !

[ఒక శత్రుకా విజేఖరి ప్రవేశము]

ప. వి: నమస్కారమండి.

స. ఇ: నమస్కారం. రాండి. కూచోండి. ఏమిటి విశేషాలు ?

ప. వి: ఏమున్నాయి, మీరే చెప్పాలి. మరి మన పోలీస్ స్టేషన్ బావిలో—

స. ఇ: అవునవును. ఒక తల్లి, ముగ్గురు పిల్లలు పడిచచ్చారు.

ప. వి: చచ్చిపోయారా !

స. ఇ: తల్లినిమాత్రం తీశాం; డాక్టర్ వచ్చారు. బహుశా బతకొచ్చు.

ప. వి: పేసరుకు న్యూస్ పంపించమంటారా ?

స. ఇ: పంపండి; ఏం ? నన్నడగడ మెందుకు ?

ప. వి: అలా కాదులెండి. ఈ మధ్య ఇలాంటి వార్తలు పూర్తిగా బహిష్కరిస్తున్నారుగా.

స. ఇ: ఎవరు ?

ప. వి: ఎవరేమిటి ? ప్రభుత్వమే. ఇదిగోచూడండి. ఈ రోజు పేసరులో ఏమంటున్నారో మనాళ్ళు— “ఆహార పరిస్థితి గురించి కొందరు విషప్రచారం చేస్తున్నారు. గోరంతలు కొండంతలు చేస్తున్నారు. నిజంలో అంత తీవ్ర పరిస్థితు లేవు. చిత్తూరు జిల్లా తదితర ప్రాంతాలలో చావులకు కారణం—అన్నం లేక కాదు. ఇతరజబ్బులే. ఆహార పరిస్థితి సంతృప్తికరంగా వుందని గ్రామాలలోనుంచి బాధ్యతకల వ్యక్తులు మాకు స్వయంగా తెలియజేస్తున్నారు” విన్నారురా ?

స. ఇ: నిజమే ! నేనూ యిన్నాళ్ళూ అలాగే అనుకున్నా కాని
అదంతా అబద్ధమని ఈనాడు తెలుసుకున్నా !

ప. వి: ఏదంతా అబద్ధమని ?

స. ఇ: అన్నం లేనందువల్ల, ఆకలిబాధ కాగ లేక మనుష్యులు
చస్తున్నమాట యదార్థం.

ప. వి: యస్. ఐ. గారూ !

స. ఇ: ఎందు కలా తెల్లబోతారు ?

ప. వి: మీరు గవర్న మెంటు ఉద్యోగులు !

స. ఇ: అయితే నిజం మాట్లాడకూడ దంటారా ?

ప. వి: నిజం మాట్లాడ్డమే ఈ రోజుల్లో ఒక విధ్వంసక చర్యగా
వుంది.

స. ఇ: నేనిప్పుడు గవర్న మెంటును పడగొట్టాలని ప్రయత్నిం
చటం లేదు. నాకు మంత్రి పదవులమీద ఆశా, వున్న
వారిమీద అసూయా - రెండూ లేవు. నేను కమ్యూ
నిస్టును కాను. కాని నా అభిప్రాయం గవర్న మెంటంటే
మనమే. మనమే మన వాళ్ళని చంపుతున్నాం. మన
లోనే వున్నారు దొంగలు. మనలోవున్న దొంగల్ని
మనం పట్టుకోగలిగితే గవర్న మెంటు దానంతటదే
బాగుపడుతుంది.

ప. వి : అయితే మీరు ఆహారసమస్యమీద తీవ్రంగా పని
చేయ దలచుకున్నారన్నమాట ?

స. ఇ : నా శక్తివంచన లేకుండా !

[డాక్టరు వస్తాడు.]

స. ఇ : డాక్టర్ ! పేషంట్ ఎలావుంది ?

డాక్టర్ : (తాపీగా) ఆవిడ కింక రేషన్ కార్డు అవసరం లేదు.

స. ఇ : వాట్ ?

డాక్టర్ : వాట్ లేదు, గీట్ లేదు. ఆహార సమస్యలను అతి సులభంగా పరిష్కరించుకొని వెళ్ళింది.

స. ఇ : అయితే ఆకలితోనే ! అన్నం లేనందువల్లనే చచ్చిందంటారా ?

డాక్టర్ : పైన్సుకు తెలిసినంతవరకు అలాగే చెప్తుంది. పత్రికల్లో టైట్ మెంట్లు, స్లాటుఫారంమీద ఉపన్యాసాలు ఎవరి సన్నాహానం చేయవచ్చు గాని, మెడికల్ పైన్సును మోసం చేయటానికి వీలేదు.

ప. వి : డాక్టరుగారూ ! మా పేషంట్ ఒక టైట్ మెంట్లు యిస్తారా ?

డాక్టర్ : నే నింకా కనీసం ఒక ఎం. ఎల్. ఏ. నయినా కాండే.

ప. వి : ఈ విషయం ప్రజలకు బాగా తెలియటం అవసరం కదండీ !

డాక్టర్ : చస్తున్న వాళ్ళకి చస్తున్నామని తెలియడమేమిటి ? ప్రజలకు కాదు తెలియాలిసింది - ప్రభుత్వానికి.

స. ఇ : డాక్టరుగారూ ! అయితే నిజంగా చచ్చిపోయిందంటారా ?

డాక్టర్ : చచ్చిపోలేదు కాని, ప్రాణాలుపోయినాయి. (యన్. ఐ. మీదకు ఉరికి) నువ్వింకా ఆరోగ్యము కాదు, బస్తా బియ్యం ఇచ్చినా ఆమె బతకదు.

స. ఇ : (కుర్చీలో కూలబడ్డాడు) ఒకనల్లీ, ముగ్గురు బిడ్డలూ..
అబ్బ ! ప్రాణాలంటే ఎంత చులకనైపోయింది !

డాక్టర్ : (యస్. ఐ. వీపుతట్టి) నువ్వు పోలీసు ఉద్యోగంలో
ఉండతగ్గవాడివి కావు. నీకేదో కార్త హృదయం
ఉన్నట్లుంది.

స. ఇ : (లేచి పిచ్చిగా తిరుగుతూ) ఇదేనా నా దేశం ? ఇన్ని
పొలాలు, ఇంత పంట, ఇందరు జనంవుండి ఒక్క ఆడది
అన్నం లేకుండా చచ్చిందంటే మనకెందాకు సిగ్గులేదు?
మనం ఎలా తలెత్తుకు తిరుగుతాం ?

డాక్టర్ : కా లేజీ నాటకాల్లో ఎప్పుడన్నా వేషాలు వేశావా ?

స. ఇ : డాక్టరుగారూ ! పరిహాసాని కిదా సమయం ?

డాక్టర్ : పరిహాసం కాదోయ్ పిచ్చివాడా ! తొంభై మంచి
గింజల్లో ఒక్క పుచ్చుగింజ ఎంతో, తొంభై పుచ్చుల్లో
ఒక్క మంచున్నా అంతే. నువ్వొక్కడివి ఏం చేయ
గలవు ? లండన్ గొండితనము, బ్లౌక్ మార్కెట్, అధి
కారం చలాయిస్తున్న రోబిన్సన్ నీ ఆవేదనంతా నిరుప
యోగం.

స. ఇ : అయితే నేనూ యీ ప్రవాహంలో కొట్టుకపోవలసిం
దేనా ! ఏం చేయలేనంటారా ?

డాక్టర్ : చేయగలవు, కాని నీకు ప్రమోషన్లు రావు. నిన్ను ఏ
ఎడ రికో బదిలీ చేస్తారు. ఇంకా ఇలాంటి ఇబ్బందు
లెన్నో వస్తాయి.

స. ఇ: ఎన్నో చ్చినా సరే, యీ నిండు ప్రాణాలు తిండి లేకుండా మాడిపోయే దౌర్భాగ్యాన్ని ఆపాలి.

డాక్టర్ : సరే ! ప్రయత్నించు. విష్ యు సక్సెస్; (వెళ్ళి పోతాడు)

స. ఇ: (కాన్సేపు ఆలోచించి కాలింగుబెల్ కొట్టాడు; కానిస్టేబులు వచ్చాడు) ఏయ్ ! ఆ వార్డ్స్ ని పిలుచుకురా !

[కానిస్టేబుల్ వెళ్ళాడు]

స. ఇ: (విలేఖరితో) మీ రా గదిలో వుండండి. ఇక్కడ జరిగే ప్రతి విషయం తు. చ. తప్పకుండా రేపు ప్రతికకు పంపండి: (ప. వి. వెళ్ళాడు. ఇంతలో వార్డ్స్ వచ్చాడు) వార్డ్స్ గారూ ఇప్పుడొక స్త్రీ ముగ్గురు బిడ్డల్ని బావిలో పడేసి తానూ సడి చచ్చిపోయింది. కారణమేమిటో తెలుసా ? తిండి లేక.

వార్డ్ : ఓ ! ఈజిట్ ?

స. ఇ: అవును, యీ తిండి లేకపోవటానికి కారణం ఎవరో తెలుసా ?

వార్డ్ : అదేనండి ! మీ రుండమంటే ఉన్నాడు కాదు. ఇంజనీరింగ్ కా లేజీవాళ్ళు ఆహార సమస్యమీద మంచి నాటకం ఆడబోతారు. చూచివుంటే తెలిసేది తిండి లేకపోవటానికి కారణం ఎవరో !

స. ఇ: నాన్ సెన్స్ ! నాటకాలు! నాటకాలు ! ఆహార సమస్యను నాటకాలటయ్యా పరిష్కారంచేసేది మీజోటి పెద్ద మనుష్యులంతా ఇలా బస్తాల బియ్యం బ్లాంకుమార్కెట్

టులో కొని దాచేస్తుంటే తిండెలా వుంటుంది ? మనుషు
లెందుకు చావరు ?

వార్డు : ఇదంతా మా స్టూడెంటుకోసం కొన్నానండీ. ఇచ్చే
కేషన్ చాలటంలేదు. చూడండి ! స్టూడెంటు
ఫ్యూజర్ సిటిజన్స్ (భావి పౌరులు) వాళ్ళకు మంచి
సరిష్మెంట్ వుండాలి.

స. ఇ: మీ సమస్యలన్నీ తరువాత చెప్పుకుందురుకాని ఎక్కడ
కొన్నా రీ బియ్యాన్ని ?

వార్డు : చెప్పాలంటారా ?

స. ఇ: చెప్పాలనే ఆగటం.

వార్డు : చూడండి, ఇది ఎడ్యుకేషనల్ ఇన్ స్టిట్యూట్.

స. ఇ: ఇదేసేమో మిరిచ్చే ఎడ్యుకేషన్ ! అడిగిం దానికి
జవాబు చెప్పండి.

వార్డు : బాపూజీ రైస్ మిల్లులో కొన్నానండీ.

2వ ఖైదీ: బాపూజీ రైస్ మిల్లే ! బాపూజీ రైస్ మిల్లే !

స. ఇ: బాపూజీ రైస్ మిల్ ! సరే మీరు వెళ్ళి అక్కడ
కూర్చోండి.

[వార్డున్ వెళ్ళాడు]

స. ఇ : (బెల్ కొట్టాడు. కానిస్టేబిల్ వచ్చాడు) సుబ్బయ్య
చౌదరిని పట్టుకురా. (కానిస్టేబిల్ వెళ్లాడు. మూల
నున్న ఒక పెద్ద పట్టాతీసి బియ్యం బస్తాలు కప్పేశాడు
యస్. ఐ. ఇంతలో సుబ్బయ్య చౌదరి వచ్చాడు)

చౌదరి: సమస్కారమండీ.

స. ఇ : సమస్కారం, రాండి ? రాండి !

చౌదరి: ఏమిటో అంత తొందరగా కబురు పంపారు ?

స. ఇ : ఏంలేదు. మీ మిల్లునుంచి ఎన్ని బస్తాలు రవాణా అవుతాయ్ ?

చౌదరి: సుమారు 60 లక్షలు.

స. ఇ : ఊహ ! ఎన్ని బస్తాల రాళ్లు సరఫరా చేస్తారు ?

చౌదరి: అబ్బే ! రాళ్ళెక్కడివండి ?

స. ఇ : పోనీ, మట్టిముద్దలు ?

చౌదరి: ఏదైనా పొరపాటున ఒకటి రెండు వస్తే వస్తాయేమో గాని—

స. ఇ : డి. యన్. ఓ, కి ఎంత యిస్తారు ?

చౌదరి: జీతమాండి ?

స. ఇ : కాదు. అధికారానికి తైల్లు వేసుకొని బస్తా కరపడి రాళ్ళుకలపడానికి ఆయన అనుమతికోసం మీ రిస్తారే సంభావన ?

చౌదరి: లంచమాండి ?

స. ఇ : ఛ. ఛ. పెద్దవాళ్ళు తీస్తే లంచ మెందు కవుతుందండి ?

చౌదరి: అట్లాంటివి మేమింతవరకు ఎరగమండి. రైస్ మిల్ బాపుజీ చనిపోయిన రోజున స్థాపించామండి.

స. ఇ : బాపుజీ బ్రతికి వున్నప్పుడు స్థాపించినవే కరప్టయి పోతుంటే, చచ్చిన తరువాత స్థాపించిన దాంట్లో తప్పు లేదు లేండి.

చౌదరి: మీరేదో కానివాళ్ళ మాటలు నమ్మి—

స. ఇ : (చాలా సీరియస్ గా లేచి) చౌదరిగారూ ! (పెద్దగా అరిచాడు)

చౌదరి: (కాస్త కంగారుపడి - తెప్పరిల్లి కాస్త విసురుగా) ఏమిటండి మీ బెదరింపులు ?

స. ఇ : (తాపీగా) బ్లాక్ మార్కెట్ చేసిన వాళ్ళను ఉరి తీస్తానని నెహ్రూ ఒకప్పుడు చెప్పాడు.

చౌదరి: ఆ ! చెప్పాడు. ఒక్కడిని ఉరితియ్యగా ఇప్పటికి చూడలా !

స. ఇ : అదే పొరబాటు జరిగిపోయింది. తీసుంటే ఈ బస్తా లిక్కడికి వచ్చేవికావు. (బస్తాలుతీసి చూపుతాడు) ఈ బస్తా లిక్కడికి రాకుంటే ముగ్గురు బిడ్డలతల్లి చచ్చేది కాదు. న్యాయశాస్త్రం లేదుకాని, నువ్విప్పుడు నలుగురు ప్రాణాలను ఖూసీచేశావు.

చౌదరి: ఏమండి ! కాస్త మర్యాదగా మాట్లాడండి.

స. ఇ : మనుషుల్ని తినేవాళ్ళకు మర్యాదా, శౌరవము, పదవులు ఇవ్వబట్టి మనలోకం యిలా తయారయింది. నేను మీ కాలాంటి మర్యాద యివ్వదల్చుకోలా. (రిమాండ్ సెల్లునైపు చూచి) గవర్నమెంటు తరపున మీకక్కడ కావలసినన్ని మర్యాదలు జరిపిస్తా. (బెల్లు కొట్టి) వార్డన్ గారూ (వార్డన్ వచ్చాడు) యీయన్ని మీరెరుగుదురా ?

చౌదరి: తెలిస్తే ?

స. ఇ : ఏమీలేదు. కాస్సేపు కూర్చోండి. (యస్. ఐ. బైటికి వెళ్ళాడు.)

చౌదరి: (ఇటు అటు చూచి) చెప్పారా ఏం, కొంపతీసి ?

వార్డు : మీరూ డి. యస్. ఓ. మాట్లాడుతుండగా వినొచ్చి కానిస్టేబుల్ చెప్పాడు.

చౌదరి: అయితే యీరాయి డి. యస్. ఓ. దాకా తగుల్తున్న దన్నమాట.

వార్డు : వీడెవడో కాలాంతకుడులాగా ఉన్నాడు; గట్టిపట్టు పట్టాడు.

చౌదరి: ఏం పర్వాలేదు. డి. యస్. ఓ. గారి బావగారు యం. యల్. ఏ. క్షణంలో కేసు కొట్టించేస్తాడు.

వార్డు : అయినా మనం చేసింది తప్పే.

చౌదరి: తప్పేమిటండి ? తప్పు ! ఈ కాలంలో ఎవడికి వాడు నాలుగు కాసులు చేసుకోవాలి.

వార్డు : గవర్నమెంటు ఇప్పుడు కాస్త తీవ్రంగా చర్య తీసుకుంటున్నట్టుంది.

చౌదరి: తీవ్రమూలేదు, చర్యలేదు. బాపనయ్య దగ్గర రెండు మూడు వందల పుష్టిధాన్యం మూలుగుతూంది. ఆయన గడపతోక్కి పడిధాన్యం తెచ్చే ధైర్యం ఒక్క ఆఫీసరుకూ లేదు.

1వ ఖై : అవునా ఆఫీసర్ల ధైర్యమంతా మనబోటాళ్ళమీదనే!

2వ ఖై : అంతేకదా ! మొనగాళ్లు గుడిసెలమీదపడి రోజుకు పెట్టుకున్న ధాన్యాన్ని కూడా లాక్కుపోతున్నారు.

1వ ఖై : మా పూర్వో రిలీఫ్ అంగడంటూ పెట్టారు. ఊరి ముససబు కిచ్చారు; 20 బస్తాలొస్తాయి; అందులో వారానికి అధమపక్షం 10 బస్తాలు ఆయన ఎనకేస్తాడు.

2వ ఖై : ఎట్టా ? లెక్కలేదూ ?

1వ ఖై : ఎట్టాగేంటోయ్ ? చుట్టుప్రక్కలున్న గ్రామాల్లో అంతా కూలీనాలీ చేసుకొనే జనం అధికం. వాళ్ళ కొక్కక్కవారం రేషను కొనుక్కునేందుకు డబ్బులుండవు; అంతగా కూలీనాలీ చేసి డబ్బులు తెచ్చుకుంటే వారం అయిపోయిందంటాడు; రేషన్ కార్డులన్నీ దగ్గరే వున్నాయి, ఆళ్ళకేం సదువా సందా ? ఇచ్చినట్లు గీట్లు గీస్తుంటాడు. అడిగే నాయా తెవడు ?

2వ ఖై : చెక్కింగు ఆఫీసర్లుంటారు గదండ్రా ?

1వ ఖై : ఆఫీసర్లంటే ఆకాశాన్నం డూడిపడ్డారనా ? ఆళ్ళూ మనుషులే; ఆశ చూపితే అందరూ లొంగుతారు.

2వ ఖై : అయితే యిదెట్టా తెగే దంటావు ?

1వ ఖై : మనకుతోసే దొకటే. అందరూ జైల్లోకొచ్చి కూచుంటే సరి.

2వ ఖై : మరి బువ్వో ?

1 ఖై : ఆఁ, గవర్న మెంటు పెట్టటంలా. అట్టాగే అందరికీ పెద్దది.

[చౌదరి, వార్డున్ పెద్దగా నవ్వారు. ఫైదీలు జవాబుగా వెకిలిగా నవ్వుతారు. చౌదరి, వార్డున్ మొఖాలు చిన్న చేసుకుంటారు....]

చౌద : (ఉన్నట్టుండి ఏదో జ్ఞాపకం వచ్చి) ఇక్కడ ఫోనుందా ?

వార్డు : ఎందుకు ?

చౌద : పనుంది.

వార్డు : ఇక్కడక్కడో పబ్లిక్ ఫోనుండాలి.

చౌద : రైట్ ! అయిపోయింది. ఒక్క క్షణంలో తేల్చేస్తా
వీడెంత ? వీడి సబ్ ఇన్ స్పెక్టర్ పనెంత ? మహామహా
వాళ్ళను చూశాను. (నెల్లొడు)

[వార్డున్ ఏమీ తోచక అటూ ఇటూ తిరుగుతూ వుంటాడు.
ఇంతలో మొట్టమొదట అడియన్స్‌లోకి పరుగెత్తిన దొంగ
గబగబా పరుగెత్తుకుంటూ, గొప్పకుంటూ వచ్చాడు. వచ్చి
అటూ ఇటూ చూచి వార్డున్‌తో.....]

దొంగ : అయ్యా ! అయ్యా !

వార్డు : ఏం ?

దొంగ : ఇప్పుడే ఇక్కడ, ఈ బావిలో, ఓ ఆడమనిషి పడి
చచ్చిపోయిందంట. మీరు చూచారా బాబూ ?
నిజమేనా ?

వార్డు : అవును చచ్చిపోయిందంట. అది చస్తే చచ్చింది, మా
ప్రాణాలు తీస్తూంది. అది చావటానికి మేము కారణ
మట ? ఎవరు దేనికి కారణం ! ఎవరికర్మ వాళ్ళదిగాని.

దొంగ : ఇంతకూ చచ్చిపోయిందా బాబూ ?

వార్డు : చచ్చిందట.

దొంగ : మీరు మనిషిని చూశారా ?

వార్డు : లేదు.

దొంగ : ఎట్లావుంది బాబూ మనిషి ?

వార్డు : అరె ! చూడ లేదంటే ఎట్లావుందని అడుగుతావేం ?
ఆడమనిషిలాగే వుంటుంది.

దొం : పిల్లలా బాబూ ? పిల్లలన్నా బతికున్నారా బాబూ ?
మీరు చూశారా పిల్లల్ని ?

వార్డు : పిల్లలూ, తల్లీ అంతా స్లోన్. చెప్పకుండా పోయాయి
ప్రాణాలు.

దొం : ఎందరు పిల్లలు బాబూ ?

వార్డు : నిన్ను చూస్తే వదిలేటట్టులేవే. ఎందరు పిల్లలు ? ఎవరికి
పుట్టారు ? ఇదంతా విచారించటమూ నా పని ?

దొం : కాదు బాబూ ! మా యింట్లోవాళ్ళం వారం రోజు
లుగా పచ్చి మంచినీళ్ళు తాగుతున్నాం. పిల్లా జల్లా
అందరూ అట్లాగే బతికున్నాం. మేము సరే-ఆ పిల్లలు-
ఆళ్ళేం, చేశారు. ఆళ్ళట్లా ఎండిపోతావుంటే చూడలేక
పోయా ! చివరికి...

వార్డు : బావిలో తోశావా ?

దొం : లేదు బాబూ, ఆపని చేయలేకనే బయల్దేరా దొంగ
తనానికి.

వార్డు : దొంగతనానికి ! నువ్వు దొంగవా ? ఎక్కడి కెళ్ళావు
దొంగతనానికి ?

దొం : ఆడ చదువుకుంటారే - ఆ చోట్లో - ఆస్థలంట అది-

వార్డు : ఓ ! నువ్వేనా ఆ మహానుభావుడివి. యస్. ఐ.
గారూ... ఇన్ స్పెక్టరుగారూ ! ... (చాలా ఆత్రంగ

వెడుతూ పిలచాడు; బెల్ కొట్టాడు) దొంగ ...
దొంగ...

దొం : జైల్లో ఎయ్యటానికేనా బాబూ ? మీ రెయ్యక్కర్లా ?
నేనే ఎళ్ళి కూసుంటా. నేనేం లగ్నలు- వేలు దొంగ
తనం చేయలా ! పిడికెడు కూడు బాబూ ! ఆకలితో
చస్తున్న బిడ్డల కంత కూడు. అంతే బాబూ ! ఎప్పుడూ
దొంగతనం ఎరగను. మావోళ్ళంతా చాలా గొప్పగా
మర్యాదగా బతికినోళ్ళు. మర్యాద, శౌరవం, గొప్ప -
అన్నీ చచ్చాయ్. ఆకలితో...దొంగిలించా...తీరా
తీసుకుని ఇంటికిపోతే ఇల్లు కాళీ. ఇంతలో యీ చావు
కబురు విన్నా. నా లచ్చేమోనని పరుగెత్తుకొచ్చా.
చెప్పండిబాబూ - ఏడుంది ? చెప్పండి బాబూ !

వార్ద : లోపలుండట ! పోలీసునడుగు చూపుతాడు.

దొం : ఆఁ ఆఁ, బాబూ, బాబూ ! (పరుగెత్తి నెళ్ళాడు)

వార్ద : ఏయ్ ! పోలీస్ ! దొంగ ! దొంగ ! జాగ్రత్తగా
చూడు ! వాడు పచ్చిదొంగ !

[ఇంతలో యస్. ఐ. వస్తాడు]

స. ఇ : వాడుకాడు దొంగ. మీరు, మనం, మనపైన పున్న
వాళ్ళు.

వార్ద : నిజంగా దొంగ వచ్చాడండి !

స. ఇ : కాని అసలుదొంగ తేలలా !

వార్ద : యస్. ఐ. గారూ ! నన్ను కాస్త తొందరగా సంపే
యండి దయచేసి. ఇంజనీరింగు కాలేజీవాళ్ళ నాటకం
తప్పక చూడాలి.

స. ఇ : ఈ జీవితనాటకం చూడండి సార్. చాలు...ఇదిగో కొత్తపాత్రలు వస్తున్నాయి చూడండి. ఈ పాత్రలను నాటకంలోలా నేను డ్రామటిక్ గా ప్రవేశపెట్టి పరిచయం కలగజేయలేను. అయినా...యీయ నెవరో తెలుసునా? మన డి. ఎస్. ఓ. ఆయన వెనకాల వున్నవాడు ఓ గ్రామమునసబు (ఇటూ అటూ చూచి) చౌదరిగా రెక్కడ?

వార్డు : ఫోన్ చేయాలని వెళ్ళాడండి.

స. ఇ : ఎవరికో?

వార్డు : ఏమోనండీ!

స. ఇ : బహుశా గవర్న మెంటు హాసుకై ఉంటుంది. వుండనీండి. (డి. ఎస్. ఓ. తో) రాండి సార్! రాండి కూర్చోండి.

[డి. ఎస్. ఓ. తలవంచుకుని కూర్చున్నాడు.]

స. ఇ : (సెల్లులోవున్న ఖైదీలను చూపి) వీళ్ళెవరో తెలుసాండి?

[డి. ఎస్. ఓ. మానం]

స. ఇ : వీళ్లు దొంగలు.

వార్డు : ఏమండీ! నాటకం ఈ పాటికి సగం అయిపోయి వుంటుందండీ.

స. ఇ : ఇదుగో తొందరలో పంజేస్తా. మిమ్మల్ని ఎక్కడికి పంపాలా అనేదే ఆలోచిస్తున్నా. ఆర్డర్ కోసం ఎదురు

చూస్తున్నా. డి. ఎస్. ఓ. గారూ ! ఈరోజు ఒక
ఆడది ముగ్గురు బిడ్డలతో సహా ఆత్మహత్య చేసుకుంది.

డి. ఎస్. ఓ. : అబద్ధం !

స. ఇ : ఇదిగో డాక్టర్ సర్టిఫికేటు !

డి. ఎస్. ఓ. : ఇదేదో నాటకం !

స. ఇ : హూ, మీ కందరికీ నాటకంజబ్బు పట్టిందేం ? ఇక్కడ
కాదు. సచ్చయప్ప కాలేజీలో జరుగుతోంది. యిది
యధార్థం. కావాలంటే శవాన్ని చూచిరండి.

డి. ఎస్. ఓ. : నేను చూడాల్సిన అవసరం లేదు.

స. ఇ : అవును, నీ వేలు చూచిన కళ్ళతో శవాన్నెలా
చూస్తారు పాపం !

డి. ఎస్. ఓ. : మీకు రుజువు ?

స. ఇ : రుజువులన్నీ వున్నాయి. అది కోర్టులో మాట్లాడాల్సిన
మాటలు. కాని యిక్కడ మిమ్మల్ని నేను కోరే
దొక్కటే. మీ గుండెలమీద చేయి వేసుకొని
చూడండి, మీరు రోజు కెందరి ప్రాణాలు తీస్తున్నారో.
మీ బిడ్డల్ని ఒక్కసారి బావిలో పారేస్తే...

డి. ఎస్. ఓ. : యస్. ఐ. గారూ !

స. ఇ : మీ భార్య బావిలో పడితే...

వార్డు : మమ్మల్ని ఏడిపించాలనా ఇదంతా ?

స. ఇ : ఏడిపించాలనికాదు. మీ కర్థంకావాలని; అంతే !

డి. ఎస్. ఓ. : యస్. ఐ. గారూ ! మీకు రుజువువుంటే కోర్టులో
దాఖలా చేసుకోండి. మీ చేతనైనపని చేసుకోండి;

అంతేగాని ఒక గవర్నమెంటు ఆఫీసరును బాధ్యతా
రహితంగా.....

స. ఇ : మీరు బాధ్యత కలిగే ప్రవర్తిస్తున్నారా ?

డి. ఎస్. ఓ : మాకు తెలిసినంతవరకు మే మెవరి ప్రాణాలు
తీయలేదు.

[డి. ఎస్. ఓ. నై మాటలు చెప్తూ మెల్లగా జేబులోనుంచి
నోట్ల కట్టతీసి వేస్టుపేపర్ బుట్టలో వేయబోతుంటాడు.]

స. ఇ : స్టాప్ ! నోట్లకట్ట బుట్టలో పడ్డదా తల పేల్తుంది.

[డి. ఎస్. ఓ. ఆగిపోయాడు]

స. ఇ : హాండ్స్ప్.

[డి. ఎస్. ఓ. చేతులెత్తాడు. ఇంతలో చౌదరివచ్చి వెనక్కి తగ్గాడు]

స. ఇ : రాండి ! చౌదరిగారూ ! (చౌదరి వెనకడుగువేశాడు)
ఇంకొక్క అడుగు కదలకండి. ప్రమాదం (బెల్
కొట్టాడు; కానిస్టేబిల్ వచ్చాడు) చౌదరిగారి కోటు
జేబులో ఓ ఉత్తరం ఉంది తీయరా ! (కానిస్టేబిల్
చౌదరి జేబులో వుత్తరం తీశాడు) వార్డ్స్ గారూ, ఉత్త
రం చదవండి.

వార్డ్స్ : (ఉత్తరం తీసుకొని చదువుతాడు) చౌదరిగార్కి, రేపు
ప్రొద్దున్నే 60 లక్షల బస్తాలు పంపాలన్న విషయం
జ్ఞాపక ముందనుకుంటా. ఇంతవరకు మన విషయం
సెక్రీట్ చేయలేదు. నాకు కాస్త పైకం జరూరుగా
వుంది. రాత్రికి కలుస్తా.

మీ

ప్ర సా ద్

స. ఇ : ప్రసాద్ మీరేనాండి ?

డి. ఎస్. ఓ : అవును.

స. ఇ : ఈ ఉత్తరం మీరు వ్రాసిందే ? అవునా ?

[డి. ఎస్. ఓ. మానం]

స. ఇ : గిద్దలూరు బాపనయ్య దగ్గర 200 పుస్తక భాగ్యం వుందని మీకు తెలీదా ?

డి. ఎస్. ఓ : తెలీదు.

స. ఇ : మీకు తెలిసినట్లు దాఖలా చూపుతాను.

డి. ఎస్. ఓ : తెలిస్తే ?

స. ఇ : మీరెందుకు ప్రొక్యూర్ చేయలేదు ?

డి. ఎస్. ఓ : ఆయ నివ్వలేదు.

స. ఇ : మళ్ళా అబద్ధం !

1వ ఖై : ఇవ్వనంటేనే వూర్కున్నారా ? మా ఇళ్ళల్లో దూరి కుండా బొచ్చా అంతా గాలించి లాక్కెళ్ళలా. అట్టా యెందుకు చేయకూడదంట ?

2వ ఖై : ఎందుకంటే, ఆళ్లు లావాంటాళ్లురా ?

1వ ఖై : బాపనయ్య పెద్ద మంత్రులతో సెప్పి ఏడ ఉద్యోగం వూడ బెరికిస్తాడో అని భయంరా.

స. ఇ : (ఖైదీలకు) స్నా. (డి. ఎస్. ఓ. తో) బాపనయ్య బ్లాక్ మార్కెట్ వ్యాపారం చేయటం మీకు తెలీదా?

డి. యస్. ఓ: తెలిస్తే ?

స. ఇ : మీరు, బాపనయ్య, చౌదరి-మీరందరూ ఈ వ్యాపారంలో భాగస్వాములు; మీరందరూ పరీక్షై ఇది సాగిస్తున్నారు !

డి. ఎస్. ఓ: లేదు లేనేలేదు—

స. ఇ : అయ్యో ! గ్రామమునసబుగారూ !

డి. ఎస్. ఓ: ఏమని బెదిరించాడు మిమ్మల్ని ?

[మునసబు చెప్పటానికి జంకుతాడు.]

స. ఇ : చెప్పు ! ఫర్వాలేదు.

మున: మా పూర్వో 200 ఇళ్ళున్నాయండి. 200 ఇళ్ళలో ఏ పది ఇర్కన్నే మందికో సరిగా రెండు పూటలా భోజనం వుంటుంది. మిగతా అందరూ వారానికి మూడురోజులు తింటే అధికం. ఈ విషయం నే నెన్నోసార్లు అయ్యగారితో మనవి చేసుకున్నాను. పండిన పంట పండినట్టే లాక్కెళ్తున్నారు. పెద్దవాళ్ళ దగ్గర్నుంచి గింజైనా కదల్చడంలేదు. మహాబాగా పండినా రైతుకు మూడు నెల్లె బత్తెరాదు. అది కాస్తా లాక్కెత్తే వాళ్ళేం కావాలి ! ఈ విషయం పైకి రాయమని ఎన్నోసార్లు చెప్పానండి.

డి. ఎస్. ఓ: నేను రాశాను.

మున : రాశా రేమోగాని, పత్రికల్లో మాత్రం మా పూర్వో తిండికరు వేమాత్రం లేనట్టే వచ్చిందండి !

డి. యస్. ఓ : పత్రికల్లో వచ్చిందానికి నే నా కారణం ?

మున : కారణం ఎవరిక్లావాలి బాబూ ? ఫలితం కావాలిగాని.
ఇదిట్టా వుండగా మొన్న అయ్యగారు మా వూరొచ్చి
మా వూళ్ళో ఆహార పరిస్థితి బాగుందని, తిండిలేకుండా
మనుషులు చావటం వట్టి అబద్ధమని రాసివ్వమన్నారు.

స. ఇ : నువ్వే మన్నావు ?

మున : రాసివ్వ నన్నానండి.

స. ఇ : ఎందువల్ల ?

మున : అదొట్టి అబద్ధం బాబు !

స. ఇ : తరువాత ?

మున : అయ్యగారు నన్ను బెదిరించి బలవంతాన వ్రాయించుకు
పోయారు బాబు !

డి. ఎస్. ఓ : అబద్ధం, పచ్చి అబద్ధం ! యు స్కోండ్రల్ !

[విసురుగా వెళ్ళి కొట్టబోయాడు]

స. ఇ : (డి. ఎస్. నో. నాపి) ఆగు !

దొంగ : (సిచ్చివాడిలాగా వస్తూ) అబద్ధం! నా పెళ్లై చచ్చింది
అబద్ధమా ? నా స్త్రీలను నూతిలో పడేసిం దబద్ధమా ?
నేను కడుపుమాడి చావ లేక, తిండికోసం దొంగతనానికి
పోయిం దబద్ధమా ? ఏ దబద్ధం ? మనం బతుకుతున్నా
మన్నది అబద్ధం. మనకు సొంతంతం వచ్చినమాట
అబద్ధం. ఇది పేద శృరాజ్యం అనటం అబద్ధం.

స. ఇ : ఏయ్, ఎవరు నువ్వు ?

పెద్ద : వీడేనండి మా హృల్లోపెద్ద దొంగ.

దొం : నువ్వు సెప్పక్కర్లా! నేనే చెప్తా; నేనే దొంగను. మీ రందరూ పెద్దమనుషులు ! మీకు డబ్బుంది. అధికార ముంది. తిండివుంది; మీ దొంగతనాలు పెద్దతరహావి. (చంకలోవున్న అన్నంమూట తీసి చూపుతూ) ఇదిగో మీ అన్నం. దీనికోసమే నేను దొంగ నయ్యాను. దీనికో నా పెళ్ళాం బిడ్డల్ని ఒకరోజు బతికిద్దామను కున్నాను. పిచ్చివాణ్ణి, దీనికో ఒకరోజు గడిచినా మళ్లా పస్తులేకదా అన్న విషయం మరచిపోయాను. నా పెళ్ళాం తెల్లవైంది. దానికి తెలుసు యీ బాధ ఎప్పు టికి తీరదని. బాగా ఆలోచించి చచ్చింది. నాకు దారి చూపింది. తీసుకోండి మీ అన్నం. (విసిరికొట్టాడు వాగ్డన్మీద. వెంటనే యస్. ఐ. చేతిలోవున్న పిస్టల్ తీసి పేల్చుకున్నాడు.)

స. ఇ : ఆఁ ఆఁ !

దొం : (ఒరిగిపోతూ) ఇంకా నేను దొంగనేనా? సెప్పండి ! మీ అన్నం మీ కిచ్చేశాను. ఇంక నా కన్నంవద్దు... ఇక నేను దొంగనా?...దొంగనేనా?...దొంగ.... నే...నే...(పడిపోయాడు)

స. ఇ : (ఒక క్షణం అలావుండి కన్నీళ్ళతో) నువ్వు కాదు తమ్ముడూ దొంగ.....ఇదిగో వీళ్ళు.....వీళ్ళందరూ దొంగలు.....కోడుదొంగలు.....తిండిదొంగలు. నీ ప్రాణాలూ, నీ పెళ్ళాం బిడ్డల ప్రాణాలూ తీసింది వీళ్ళు. పదండి, కదలండి. (విసురుగా డి. ఎస్. ఓ దగ్గరకు వెళ్ళి మెడ పట్టుకొని) మిమ్మల్ని ఉరితీసే అధికారం లేదు,

కాని—మీకు తిండిలేకుండా పోవడం అంటే ఏమిటో చూపిస్తా. (సెల్లువైపు గెంటుతాడు. వార్డున్, చౌదరిల నుద్దేశించి) ఊ! కదలకండి.

[మెల్లగా వాళ్ళిద్దరూ సెల్లువైపు నడుస్తూంటారు. కానిస్టేబుల్ వచ్చాడు...]

కానిస్టేబుల్: సార్ ! (ఒక కవరు ఇచ్చాడు. యస్. ఐ. కవరు చించి చదివి, చౌదరివైపు - అందరివైపు చూచి)

స. ఇ : చౌదరిగారూ ! మీరే గెలిచారు. నేనే ఓడిపోయాను. అవి నీతిని అరికట్టాలనేది వట్టి ఉపన్యాసాలని ఇప్పుడు తెలుసుకున్నా. నన్ను ట్రాన్స్ఫర్ చేశారు. మీరు బ్రతికిపోయారు.

(చౌదరి, అందరూ వికటాట్టహాసం చేశారు.)

స. ఇ : (బియ్యపుబస్తా క్రిందకు తోసి) తీసుకెళ్ళండి, తినండి; చచ్చేదాకా తినండి. దీన్ని ఎవరు కష్టించి పండిస్తున్నారో వాళ్ళందరూ చస్తున్నారు. వాళ్ళ కిది నిరాకరించబడింది. వాళ్ళందరూ పోయిన తరువాత మీరు బ్రతికుంటారా ? బ్రతకండి.

(డి. ఎస్. ఓ., చౌదరి, వార్డున్ వికటాట్టహాసం చేస్తూ పోతారు.)

స. ఇ : (మెల్లగా గ్రామమునసబు దగ్గరకెళ్ళి) మునసబుగారూ ! నా చేతనైనది చేద్దామనుకున్నా. అవినీతిని అరికట్టాలనుకున్నా. కాని అంతా నా కెదురయింది. ఇక మీరూ—గ్రామాలలోని ప్రజలు పరిష్కరించుకోవాలి యీ తిండిసమస్యను. (ఒక పిడికెడు బియ్యం తీసు

కొని దొంగ శవందగ్గర కూర్చొని) ఇదిగో తమ్ముడూ!
 బ్రతికుండగా పిడికెడు బియ్యం యివ్వకపోయినా ఇప్పు
 డైనా ఇస్తున్నా. (నోట్లో పోస్తాడు) యీ పిడికెడు
 బియ్యంతో-యీ దొంగల్ని-తిండిదొంగల్ని మమ్మల్ని
 త్సమించు.

(తల పట్టుకుని విచారంగా వుంటాడు. ఇంతలో పత్రికా
 విలేఖరి వచ్చి రిపోర్టుతీసి విచారంగా చింపేస్తుంటాడు.)

(తెర జాలిగా దిగుతుంది.)

ఆంధ్రా ర్పణ

పాత్రలు



భారతమ్మ

శేషయ్య

వాలంటీరు

జగన్నాథం

— ఇంకా —

ఇద్దరు మాలవాళ్లు, ముగ్గురు
హరిజన స్త్రీలు వస్తారు.



(అదొక పూరిగుడిసె. తెర తీసేసరికి ప్రేక్షకులకు ప్రముఖంగా కనుపించేది ఎదురుగా గోడకు తగిలించివున్న కస్తూరిబా ఫోటో, దాని క్రింద ఒక చిన్న స్టూలుమీద గాంధీ శిలాప్రతిమ, దానిదగ్గరే ఓ రాట్నం, ప్రేక్షకులకు కుడివైపున 2 క మూలగా వంటిల్లు ఏర్పాటు చాలా క్లుప్తంగా, ఎడమవైపు వీధిలోకి వెళ్ళే ద్వారం, ఒక చిరుచాప, పీట, ఆసు పలక, దండెం, యిలాంటి చిన్న సామాన్లు. ఇప్పుడింట్లో ఎవరూలేరు. ఇల్లంతా ప్రశాంతంగా వుంది. ఒక్కక్షణం తర్వాత వీధిలోంచి “భారతమ్మా, భారతమ్మా” అని ఒక మగ గొంతుక పిలుపు. బతులు లేనందుకల్లా కాస్తేపాగి ఆ పిలిచినవ్యక్తి లోపలికి వచ్చాడు. బాగా ముదురు మనిషి; బక్కగా వున్నాడు. ముతక కట్టుకు, పంచి కట్టు, మైన కండువా, పొట్టిగా కత్తిరించిన తల, పొలంమీది నుంచి అప్పుడే వస్తున్నట్లున్నాడు. లోపలికొచ్చి ఇల్లంతా ఒక్కసారి కలియ చూచాడు. తనకు కావాల్సిన వ్యక్తి కనబడనందున మళ్ళీ ఒకసారి గట్టిగా పిలుస్తూ, దొడ్లో ఉన్న దేమోనని వెళ్తూన్నాడు..... ఇంతలో “ఎవరూ” అనుకొంటూ ఒక ముసలావిడ లోపలికి వచ్చింది. ఆయన ఆగాడు. ఆమె పండుముసలి. కానీ సత్కూ, వత్కూ గట్టిగానే వున్నాయి. ముతక ఖద్దరు కావిగంగుచీర కట్టుకుంది. తలలో నెరసిన భాగం ఎక్కువ. ఎడమ చేతిలో పుల్లలమోపు, కుడి చేతిలో కర్ర, పుల్లలమోపుమీద తోటకూర కట్టుకు వున్నాయి. జీవితంలో బాగా నలిగిన మనిషి అని ముఖం చెబుతుంది. కళ్ళమాత్రం అతి తీక్షణంగా వున్నవి. నడకలో ఒక విధమైన హుందాతనం వుంది.

భారతమ్మ: ఎవరు? శేషయ్యా!

శేషయ్య: ఆఁ. నేనేనమ్మా! ఏంది భారతమ్మా నువ్వు!

ఈ పుల్లలు, పుడకలు ఏంది? ఈ తోటకూర ఏంది?

ఈ రోజున నువ్విట్టా వున్నావేండుమ్మా! అన్నాయం మరీని.

భార : ఏం నాయనా ! ఏం వచ్చింది రోజు ?

శేష : ఏంవచ్చిందీ ! మెల్లగా అడుగుతావే ఇంకా ? ఊళ్లొకి పోయావే, చూల్లేదూ ఎట్టాగుందో ?

భార : చూచాన్నాయనా ! దారి పొడుగునా పోలీసులు నిలబడి వున్నారు. ఎందుకో ఏమో !

శేష : ఎందుకా ? ఏమీ ఎరగనట్టెడుగుతుండావే !

భార : ఎరక్కకాదులే ! దొంగలొచ్చినా, దొరలొచ్చినా పోలీసు కావలా పెడతారు. ఇప్పుడు వచ్చేది ఎవరా అని ? (చాపకోసం వెళ్ళింది.)

శేష : పోవమ్మా ! నీ మాటలూ నువ్వునూ ! చిన్న బాబ్బాయి గారు పది గంటలకంతా వస్తూంటేను. ఆయన మంత్రి అయినాక ఇదేకదమ్మా మొదటిసారి మనిగారికిరావటం. అయితే భారతమ్మా, నీకు ముందుగా జాబురాయలే దంటావా !

భార : రాయకపోయినా తెలిసిందిలే !

శేష : తెలిసేనా ఇంకా ఇట్టాగున్నావు ! రాయలేదని ఆయన మీద పొదింపటమ్మా ! ఆయనకెన్ని పనులో ఏమో ! కానీవమ్మా కానీ, కష్టవమ్మా శోరణాలు. మన సేద్యి గాణ్ణి పంపిస్తాగాని వాకిట్లో పందిరేయించు. చిన్న బాబ్బాయిగారు వస్తున్నారని ఊరంతా ఒకటే కోలాహలంగావుంటే-ఎన్ని పార్టీలు, ఎన్ని డిన్నర్లు-అదిపోతే పోయిందిగానీ ఇంటి నుంచి కాయగూరలు పంపిస్తా కాస్త కమ్మగా పండిపెట్టవమ్మా ! ఎవరెన్ని పెట్టినా

కన్నాల్ని నువ్వు పెళ్ళిగట్టుకుందా ? (ఇటు అటు చూచి) అరే మంత్రేదూ ? ఇన్నిళ్ళూ నేలమీదే పెడుకుంటున్నా వటమ్మా నువ్వు ? బలేదానివే ! ఒకమాట చెప్పంటే మనింకికాడ వూర్కే పడుండాయే .. నవారుమందం పంపించు డనటమ్మా ?

భార : (ఇదిసరికే ఒకటి రెండునాల్గు సెనపని చూచుకొంటూ అట్టి సు చిగుసవ్వుతో చూచి ది) శేషయ్యా ! (కొత్త కఠినంగా అన్నది) అదంతా ఏమీ అక్కర్లేదు కానీ నువ్వొచ్చిసెపని చూచుకో !

శేష : అదేంది భారతమ్మా ! నేనికా దేని కొచ్చానని ?

భార : నువ్వొచ్చింది ఇందుకే అయితే వెళ్ళొచ్చు.

శేష : (దెబ్బతిన్నాడు. తమాషులచుకొని) భారతమ్మా ! కొప్పడితే కొప్పడ్లావుగానీ ఇవంతా సూస్తుంటే నాకు మహా పరితాపంగా వుంది. మొదట్నుంచి యీమొండి తనమేగదా నీది. చిన బాబాయిగారి తప్పేమో ననుకున్నానుగానీ తనవారే తేలిసింది, ఆయన ఇహ తేనట్టే అడుక్కొన్నడంటగా, ఢిల్లీక వచ్చి హాయిగా వుండవమ్మా అని. ఆ మాట నిజమేరా ?

భార : నిజమో, అబద్ధమో అవన్నీ ఇప్పుడెందుకులే !

శేష : అదికాదు భారతమ్మా, ఏంది చెప్పా సీకీ ఖర్మ ? నీకేం తక్కువ ? ఎంతకాలమని యిట్లా యీ పూరికొంపలో వున్నా - పుడక ఏరి తోచ్చుకుని పొట్టపోసుకుంటావు ? కొండంత కొడుకు అప్రయోగకొద్దీ పెద్ద పెదవిలోకి వచ్చాడు. హాయిగా ఢిల్లీలో బంగళాలో కాలుమీద

కా లేసుకుని గడిపేయక - ఏదమ్మా ఈ అగచాట్లు !
పదనమ్మాపద. నామాటవిను. ఇప్పుడికి పడ్డకష్టాలు
చాలుగాని ఈ వయసులోనయినా కాస్త సుఖపడ
వమ్మా !

భార : శేషయ్యా, అయిపోయిందా ?

శేష : అంతేలే, అబ్బాయిగారి మాటే విన లేదంటే నా మాట
వింటావా నువ్వు ? నువ్వు ఢిల్లీకిపో - యీడనే వుండు.
ఏమన్నా జేసుకొగాని యీ రోజుమాత్రం నామాట
కాస్త యినవమ్మా. ఇల్లూ వాకిలీ అలికి - ముగ్గులు
పెట్టించి, పోరణాలు కట్టించి పచ్చగా వుంచవమ్మా
ఇంటిని. ఇందరంపుండి నిన్ను యిట్టా పాడు కొంపలో
వుండ నిస్తున్నామంటే ఆయన ఏమనుకుంటాడు ?

భార : అదా శేషయ్యా నీ బాధ ?

శేష : ఆఁ నాబాధ నీకేం తెలుస్తుందిలే; తలుచుకుంటే గుండె
తరుక్కుపోతుంది ఒక్కొక్కసారి. ఎంత సంసారం ?
ఎంత కమామిషు ? దినాణంలాంటి ఇల్లు, దేశం దేశం
అని దివాళా తీసిందమ్మా ! కాంగ్రెసులోనే కరిగిపో
యిందే ! పెద్దబ్బాయిగారు తుపాకిగుండు తగిలి ఒరిగి
పోవటం, అయ్యగారు జైలులో వుండగానే క్షయవచ్చి
పోవటం, అమ్మాయిగారికి పెళ్ళిఅయిన ఐదోరోజుకంతా
అయిదోతనం తీరటం, తినేవాళ్ళు తింటావుంటే, దోచు
కునేవాళ్ళు దోచుకుంటా వుంటే, ధర్మశత్రంలాంటి
ఇల్లు హఠాతి కర్పూరంలాగా హరించుకు పోవటం
అంతా కళ్ళకు కట్టినట్టు కనిపిస్తావుందమ్మా. ఇన్ని

కష్టాలకు ఫలితంగా చిన్నబ్యాబిగాను యీ నాటికి మంచి పదవికి వచ్చారు. దేశం అంతా ఆయన్ను చూచి ఓయబ్బో అంటూవుంటే నువ్విట్టా మండిపోతా వేం దమ్మా నీ చాదస్తంగాని.

భార : ఇంతకీ నీవు చెప్పేదేమిటి శేషయ్యా ?

శేష : చెప్పే దేముందమ్మా ! ఈ దినమన్నా అబ్బాయిగారిని ఇంటికి పిలిపించి నీ చేత్తో యింత అన్నం పెట్టినమ్మా ! ఎంతకాలం సాధిస్తావు నీ వైరం. అయినా ఆయన మీదనా నీకు వైరం. ఆయనేం చేశాడని? కమ్యూనిష్టు లతో ఏమయినా కలిశాడా? సోషలిస్టుల్లో జేరాడా? కాంగ్రెస్ కేమైనా ఎలి రేకం అయ్యాడా? ఏ కాంగ్రెస్ కోసమైతే మీ రింట్లో పాది నాశనమయ్యారో ఆ కాంగ్రెస్ లోనే ఉండి దేశంకోసం పాటుబడుతున్నాడు కదా? ఇంకెందుకు చెప్పు నీకీ బాధ? అట్టాంటి ఆయన్ను కన్నం దుకు యింకా గర్వించాల్సింది పోయి ఎందుకమ్మా కారాలు-మిరియాలు నూనె తావు? ఆయన లేకపోతే ఈ రోజున కాంగ్రెస్ ఏమయ్యేదని ! కులం-గోత్రం లేనో శృంగతా ఆ కర్నూలులో జేరి గుడ్డులాడుకుని కుక్కలు చింపిన యిత్తరి చేసుకున్నావుని ఆ ప్రండది కాస్త ఊడగొట్టుకుంటే యాయన గాదటమ్మా ఆళ్ళనీ యీళ్ళని అంతా పోగేసి అందరినీ ఒక త్రాటిమీద నిలబెట్టుకొచ్చింది? ఈ నాడు మరల ఏడొంకలమైళ్ళ దూరంనుంచి యీడకు వస్తున్నాడంటే ఊరక నేనా ? మరల యీ ఊళ్లన్నీ ఎట్టాగొట్టా పోగేసి కాంగ్రెసును

నిలబెట్టాలనికదూ? అసలాయనే లేకుంటే యీళ్ళు
జేసిన పనులకు ఎవడు ఓటిస్తాడు? యింటుండావా?

భార : (వచ్చే కోపమంతా అణచుకుని) శేషయ్యా ఎందుకు
నన్ను రెప్పగొడతావు! నీకో వాదించటానికి నేను
సిద్ధంగా లేను, నీవు వెళ్లు.

శేష : అయితే రాకరాక అగ్గియి వస్తావుంటే ఆయన
ముఖమయినా చూడకుండా వుండిపోతా? యింతటికో
ఆయన్ని ఒదులుకుంటావటమ్మా?

భార : ఎందరినో ఎన్నోనో, ఒదులుకున్నాను. అవసరమయితే
వాడిని కూడా వదులుకుంటా.

శేష : సరే నీయిట్టూ. అట్టూ అన్నక నేను చెప్పేదేముంది.
వస్తా. (పోబోతున్నాడు)

భార : శేషయ్యా!

[శేషయ్య అగాడు.]

భార : నువ్వుచ్చింది యీ పనిమీదేనా?

శేష : ఏందమ్మా అట్టూ అడుగుతావ్.

భార : ఏంటీదు. ఇంత చిన్న విషయంలోనూ నీ యంత పెద్ద
ముగిషి యిక్కడకు రావటం అంటే...?

శేష : సరే! నీ చెప్పుళ్ళకేగాని, యింత చిన్నదే యిట్టూ
జేల్లాంరేనే? ఇంక పెద్ద విషయాలు చెపితేమాత్రం ఏం
లాభం?

భార : ఉహూ! పోనీ చెప్పరాదా అదేదో.

శేష : ఆఁ, ఎందుకులే. అసలే నీ మనసు బాగున్నట్లులేదు.
అందులో అమ్మా - కొడుకు ఏదో అన్యోన్యంగా
ఉన్నప్పుడు చెప్పొచ్చుగాని...

భార : ఫరవా లేదు లే చెప్పశేషయ్యా.

శేష : ఎందుకూ, నువ్వేమో మంచికయినా చెడ్డకయినా
ఆయనముఖమే చూడనని భీష్మించుకుని కూర్చుంటివే?

భార : మంచికయితే ఎప్పుడూ సిగ్గుమే శేషయ్యా.

శేష : ఆఁ ! మంచిగాక నీకో యింకేమి చెబుతానమ్మా !
నీ సమాచారం తెలవదూ ? నువ్వేమయినా అట్టా
ఇట్టా మనిషివా అడ్డదారులు ప్రొప్పటానికి.

భార : ఇంతకూ ఏమిటో చెప్పరాదూ ?

శేష : చెప్పమంటా ?

[భారతాత్మ ఒక చిన్న కవ్వ కవ్వకుం.]

శేష : ఏంలేదు భారతమ్మా. మన చెరువులో తక్కువూమి
వుంది చూడూ ?

భార : ఆ. ఇర్లొ ముప్పై ఎకరాలు వుంటుందికదూ ?

శేష : ఆఁ! అంతేషదిలే. ఈడ్చి కొలిస్తే మహాగావుంటే పది
ఎకరాలు వుంటదేమోలే.

భార : ఊ.

శేష : దానికి నేను అడ్డీ పెట్టుకున్నానమ్మా. కర్నూలుదాకా
పోయి ఏదో తంటాలుపడి న రేసనిపించుకొచ్చా. ఈ
ఎడవలు మాలోళ్ళున్నారే. వీళ్ళు పెట్టాన గానికీ
పెటకం. ఇప్పుడెవ్వారం కొంచెం ఎదురుతిరిగింది. ఐనా

యీ ఎదవలు ఏంజేసుకుంటారు చెప్పు ఆ భూమి తీసుకుని? తినటానికి తిండే కరువయితే సాగుబడి చేసుకోవాలంటే యిత్తనాలకు మొదలుకొని అన్నిటికీ మన దగ్గరకే రావాలనే! ఎందుకు జెప్పు యీశ్వరు? అందుకనే నేను ఏమంటానంటే భూమి మనపేర పట్టాగాని, అమీన సాగుబడికి ఏట్లా వాళ్ళనుగాదని మనం ఇక ఎక్కడికీ పోయేది లేదుగదా? చేసుకుంటారు; బతికిపోతారు. ఏమంటా?

భార : నువ్వు అనేది అంతాఅను; తరువాత చూద్దాం.

శేష : అదిగాదు భారతమ్మా; అసలు తగాదా ఎక్కడంటే యీ కమ్యూనిస్టులున్నాడు చూశా! యీశ్వరికి యింకెక్కడా గుక్కతిరక్క యీ మాలాళ్ళతో కలిశాడు. ఇక దొలిచింది పురుగు వాళ్ళతల్లో. ఇప్పుడు వాళ్ళు కూసే కూతేందో తెలుసా? ఏబయి ఎకరాల కంటే ఎక్కువ ఎవరికీ వుండగూడదట! ఇన్నాన్వాయం? పెద్దోళ్ళు ఎప్పుడో సంపాదించినదంతా వదులుకుని నెత్తిన గుడ్డవేసుకుని పోవాలట అదీ దరువు. రాసిన పేరు చదవనురాని ఎదవలకు పట్టాలలో పేర్లు రాసుకోవటం ఎందుకు? యింటుండా? కనక నీవుజేయాల్సింది ఏమీలేదు. అబ్బాయిగారితో యిదంతా కమ్యూనిస్టుల ఆట అనీ, కాంగ్రెసును పడగొట్టటానికి ఎత్తుఅనీ, ఒక్కమాట చెపితేచాలు. చమడాలు ఒలిచేస్తాడు. ఇంకో రహస్యం చెప్పమంటా! నే నీ మధ్య వాళ్ళను కదిలించి చూశా! క్రిందటి ఎలక్షన్లో వున్న

ట్టున్నారనుకున్నా వేమో ! పూర్తిగా మారిపోయాను.
ఆళ్ళ లైనంతా చూస్తావుంటే ఆ గూడెంనుంచి ఒక్క
ఓటు మన కాంగ్రెస్‌కి వచ్చేటట్టుగా లేదు. ఆఁ,
అట్టూటప్పడు అసలు ఎందుకు యివ్వాలి వాళ్ళకు
పట్టాలు; దూలబట్టా ! అదీ నా పాయింటు.

భార : (ఇంతసేపు ఓపిక పట్టింది. ఇంక భరించలేక) శేషయ్యా!
నడు బయటికి ! ఈ కుళ్ళు నా యింట్లోకి తీసుకురాకు.
ఈ కుట్రలు, కుయుక్తులు, రాజకీయాలతో నాయిల్లు
పాడు చెయ్యకు, వెళ్ళు.

శేష : (షాక్ తిని) భారతమ్మా !

భార : వెళ్తావా, లేదా ?

శేష : (వెళ్ళిపోతూ) నేను జెప్పలా నీ మనసు మనసులో
లేదని. మళ్ళా వస్తా లే (వెళ్ళాడు)

భార : (అలాగే కాసేపు చూసింది. తిరిగి గాంధీ విగ్రహం
దగ్గరకు వెళ్ళి మోకరిల్లింది) బాబూ ఏమిటి యీ రాజ
కీయాలు; నాబిడ్డ మంత్రి కావటంవల్ల వచ్చిన మహా
పాపమా యిదంతా ? ఏమయిపోయింది తండ్రి యీ
దేశం ? (బైట అమ్మగారూ, అమ్మగారూ అని కొన్ని
కంఠాలు.) ఎవరూ !

బయట : మేమేనమ్మా ! మాలోళ్ళం !

భార : (లేచి గబగబా వాకిలిదాకా వెళ్ళి) ఏమిటా ! ఏ
మిలా వచ్చారు ? రండి, లోపలికిరండి.

బయట : ఒద్దులే అమ్మా; యీడనే వుంటాం.

భార : ఛీ, వెధవల్లారా, రండిలోపలికి (అంటూ తను లోపలికి వచ్చింది. వెనకాల వాళ్ళూ వచ్చారు.) ఏరా గంగులూ ! ఇందరిని వెంటబెట్టుకొచ్చావు ?

వాళ్ళు : అమ్మా మీరే రచ్చించాలి. మా సిల్లా, మేకా కాపాడాలి (అంటూ అందరూ ఒక్కసారిగా ఆమె కాళ్ళమీద పడ్డారు)

భార : (కంగారుగా) ఏమిరా ! ఏమిరా యిదంతా ? ఏ మొచ్చిందిరా యిప్పుడు ? చెప్పండి.

వాళ్ళు : ఏముందమ్మా; దిక్కులేని అనాధులమై పోయాం. ఇం కీ పూరొదిలి ఏడకన్నా పోవాల్సిందే, యీడ బతక లేం తల్లీ.

భార : ఏమైంది ! తాపీగా చెప్పండిరా.

ఒకడు : సెప్పరా సిన్నోడా !

చిన్నో : ఏం లేదమ్మా, సెనువుకు ఎగువన పాతికెకరాల బీడు పడుంటే అందరం కలసి నానాతిప్పలూపడి దాన్నొక దారికి తెచ్చుకున్నాం ; ఫరవాలేదులే పైకు పెట్టు కుంటే బతికిపోతాం అని అనుకొంటూ వుండగానే అది కాస్తా ఎగరదన్నుకు పోయారు.

భార : ఎవరు ?

చిన్నో : అంతా మనోశ్చేనమ్మా. ఆ శంకరయ్యోమో ఎప్పుడో జైలుకు పోయాడనీ, ఈ శివకామయ్యోమో సిన్నప్ప డెప్పుడో సత్తాగెహల్లో ముప్పైరూపాయలు జరి మానా కట్టినాడనీ, అట్టా యిట్టా జెప్పి, ఆళ్ళకు

యీశ్వరు పంచిపెట్టేశిరి. అది పోతేపోయే. ఆ పెంట
దిబ్బ లవతల పాకలేసుకు పడుంటే ఆ ముండమాపి
నేలంతా తనదేనని ముత్యాలయ్య అర్జీ పెడితేనో
దానికీ తలాడించిరి. మొన్న పొద్దునే ఆయనొచ్చి
లేస్తారా, చస్తారా అని అగమాయించి అందరినీ చెల్లి
కిందజేర్చా డామారాబా. ఇం కెట్లాగమ్మా యీ
పూళ్ళో బ్రతికేది ?

ఒకడు : ఒరే ! యింకొకటి మరసినావు గదంటరా ?

చిన్నో : ఊ, చెప్పింది చాల్లే.

ఇంకొ : పోరా. (ముందుకు పోసుకొచ్చి) ఇది కొంచెం
యినండమ్మా; యింతకన్నా అన్నయం ఏమన్నా
వుందేమో. తాతలకాలంనుంచి పండినా పండకున్నా,
పస్తులుండయినా శిస్తులుకట్టుకుంటూ ఆకౌలుభూముల్ని
నమ్ముకుని పడివున్నాం. ఇప్పుడేదో కాలవలొస్తాయని,
బంగారం ముద్దలు పండుతాయవీ ఆశపడి, అడలగొట్టి
ఆ కాస్తా లాక్కపోయిరి. పోతవి అట్టాపోతే కొత్తవి
యిట్టా కొట్టుకుపోతే, కొలువులేక కొంపలేక ఎట్టా
బతకాల చెప్పండమ్మా. ఈ అన్నాయానికి అద్దూ
పద్దూ వుంటదా? పమ్మన్నమయినా బతకమంటారా,
కట్టకట్టుకొని చావమంటారా ?

భార : ఇదంతా నాతో చెప్పితే నేనేం చెయ్యగలనురా మీకు?
నామాట ఎవరు వింటారురా ?

చిన్నో : ఏమోనమ్మా, యింతూకులో యినిపించుకునే మా
రాజే కనువై పోయాడు. మీరు కాదంటే మేమేం

చెయ్యం ? మీ కాలంలో మమ్మల్ని కడుపులో దాచుకుని కాపాడారు. ఇప్పుడు చిన్నయ్యగారు పెద్దమంత్రి అయిపోయారంట; ఆయనకు తెలిసే యియన్నీ జరుగుతున్నయ్యంట. కటకటలాడే కరువు రోజుల్లో మాకు కూడు పెట్టి కాపాడారు. మీ కడుపునపుట్టినబిడ్డ యిట్టా చేస్తున్నాడంటే ఎట్టా నమ్మమంటారు ? నమ్మలేకనే ఆమడదూరం స్టేషన్ దాకాపోయి అర్జీ యిచ్చుకుందామంటే ఆయనదగ్గరకు జేరనీయకుండా దరిమి కొట్టిరి. ఈడకొచ్చినపుడన్నా చూత్తాడనుకుని ఆ కాయితం తపాల్లో ఏసివచ్చాం. ఇయ్యాల యీడకొత్తన్నాడంట. పోగ్రాములు చూస్తే మునసబయ్య నడిగితే “పోండిరా. ఆయనకు ఏడది తీరిక” అంటాడిప్పుడు. ఎట్టా సచ్చేది ? మీరన్నా సెపుతారేమోనని మీ కాడకొచ్చాం. మీ బిడ్డకు మీరు సెప్పకపోతే మరెవరు సెపుతారమ్మా ? మీరు కాదంటే మేమందరం మీకళ్ళెదటే యీడనే పడి చస్తాం, చెప్పండి ఆ మాటన్నా.

భార : గంగులూ! (అలాగే నిశ్శబ్దంగా ఉంది; ‘కటకటలాడే కరువు రోజుల్లో మాకు కూడు పెట్టి కాపాడారు మీరు.’ ‘మీ కడుపునపుట్టిన బిడ్డ మమ్మల్ని యిట్టా జేస్తున్నారంటే ఎట్టా నమ్మమంటారు. మీ బిడ్డకు మీరు చెప్పకపోతే ఎవరు సెపుతారమ్మా!’ ఈ మాటలు ఆమె చెవుల్లో ప్రతిధ్వనిస్తున్నాయ్. కళ్ళనీళ్ళు బొటబొటా రాలినయ్) గంగులూ, మీ రందరూ వెళ్ళండి. నేను చెపుతా.

[భారతమ్మ కళ్ళవెంట నీళ్లుకారటం
గమనించారు. ఆమె బాధ గుర్తించారు]

వాళ్ళు : వస్తామమ్మ ! (అందరూ వెళ్ళబోతున్నారు)

భార : గంగులూ !

గంగు : అమ్మా !

భార : శేషయ్య మీ దగ్గరకు వచ్చాడా యీ మధ్యన.

గంగు : వచ్చాడమ్మా.

భార : ఏం మాట్లాడాడు ?

గంగు : మాట్లాడే దేముందమ్మా. మరల ఓట్లకోసం కాకుంటే
మాకాడికొచ్చేవాడా ? మా తరపున ఆయనే మాట
యిచ్చాడంట కాంగ్రెస్ కి ఓటిస్తానని. ఆ మాట సెప్పి,
ఆర్థరేసి పోవామనుకున్నాడు.

[భారతమ్మ అలానే స్థానికులుగా కూలబడి వుంది. జయ జయ
ధ్వనాలు, మేళాలు, బ్యాండు కోలాహలంగా దూరంగా విని
పిస్తున్నాయి. క్రమంగా దగ్గరకొస్తున్నట్లు బిగ్గరగా వినిపిస్తున్నాయి]

భార : మీరేమన్నారు ?

చిన్నో : అనేదేముంది. నిగుడు వేసిందానికి నెత్తిమీద సెయ్యె
ట్టిరి. ఇక యీ యేడే యెయ్యాల ! దేనికీ మేమిం
తొరకు ఏమీ అనుకోలా, అందరం కలసి ఆలోచించు
కొని చెప్తామన్నాం.

భార : అంతేలేరా ! ఆలోచించాల్సిన అవసరం ఏర్పడింది.
ఆలోచించే చేయండి.

గంగు : వస్తామ్మా ! (అందరూ వెళ్ళారు.)

[“జై జగన్నాథంగారికి జై, గాంధీ మహాత్మాకూ జై, జహ్వర్ లాల్ నెహ్రూకు జై” అని నినాదాలు. భరింపరానంత బిగ్గరగా దగ్గరగా యీ శబ్దాలు హెచ్చినయ్యె. భారతమ్మ గబగబా నాకిలి దగ్గరకు వెళ్ళి బైటకు చూసింది. ఇక చూడలేకపోయింది. దబాలున తలుపు మూసింది. వెనక్కుతిరిగి గాంధీ విగ్రహం దగ్గరకొచ్చింది. “బాపూ” అంటూ చీకటిలబడే ముఖాన్ని చేతులతో కప్పుకుంది. ఒకటి రెండు నిమిషాలు అలాగేవుంది. బయట తలుపుతట్టిన చప్పుడు. మెల్లిగా లేచి.....]

భార : ఎవరూ ? (వెళ్ళి తలుపు తెరిచింది) ఎవరు నాయనా ?

అతను: జగన్నాథంగారు పంపారమ్మా.

భార : (వెంటనే ఏమీ మాట్లాడక ఆవేశాన్ని చంపుకుని) ఏం ?

అతను: మిమ్మల్నొకసారి పిలుచుకు రమ్మన్నారమ్మా.

భార : నన్నా ! ఎక్కడున్నాడు ?

అతను: జోగయ్యగారి నగరిలో.

భార : నగరిలో ! నగరిలో వున్నాడా ? అంతకన్నా నరకంలో వుండలేకపోయాడూ ! వెళ్లు. రాననిచెప్పు. వెళ్లు. (కాలు కాలిన పిల్లిలా ఇల్లంతా తిరుగుతూ మాట్లాడుతూంది) నా బిడ్డా వాడు ! నా కడుపున పుట్టినవాడేనా ? అందరితోపాటు వాడూ పోయివుంటే ఎంత బాగుండేది ! నాకీ దుఃఖం వుండేదా ? (గబగబా వాకిలిదాకా వెళ్ళి) నగరులో వున్నాడా ! సిగ్గులేదట్రా వాడికి. బ్లాక్ మార్కెట్ లో వ్యాపారంచేసి, జనాన్ని పీక్కుతింటుండే ఆ జోగయ్య ఇంట్లో ఎలా అడుగు పెట్టాడురా వాడు.

మంచి నీళ్ళయినా ముట్టుకోకూడని మహా పాపిష్టికొంప
కదరా అది. వెళ్ళు, రానని చెప్పు. వెళ్ళు. (లోపలికి
వచ్చింది. కాస్త ఒక్కక్షణం తటపటాయించి, మళ్లా
వాకిలినైపు పరుగెత్తుతూ) ఇదిగో అబ్బాయ్ ! యిలా
రా, వాడికో చెప్పు. నేను చెప్పానని చెప్పు. వాడికి
కన్నతల్లి నుందని ఏమాత్రమన్నా జ్ఞాపకంవుంటే వాణ్ణే
యిక్కడికి రమ్మను. అదీ నా కోసంకాదు. వాడి
కోసమూ కాదు. ఎందుకయినాసరే ఒకసారి వచ్చి
పోమ్మను, అంతే. (ఉద్రేకంతో బాగా అలసిపోయింది,
తలుపువేసింది. మెల్లగా కాళ్ళీడ్చుకుంటూ వచ్చి
చిరఖా దగ్గర కూలబడింది. ఆవేశం బాగా చల్లారింది.
తమాయించుకొని రాట్నం తిప్పుతూంది. బయట
టాడ్ స్పీకర్ లో మొదట జయజయ ధ్వారాలు, తరు
వాత కరతాళ ధ్వనులు. తాడుస్పీకరులో ఒక కంఠం)

ఒక కంఠం : సోదర సోదరీమణులారా ! ఈనాడు మనకు పర్వ
దినం. ఎందుచేతనంటే మనవూళ్లో పుట్టి, మనవూళ్లో
పెరిగి, మనమధ్య తిరుగుతూండేన శ్రీ జగన్నాథంగారు
యీనాడు ప్రభుత్వంలో ఉన్న తపదవిలో వున్నారంటే
మనమెంతో సంతోషించవలసిన విషయం. ఈయొక్క
జగన్నాథంగారు వున్నారే, వీరు ఇన్నేళ్ళ తరువాత
మనవూరికి, కాదు వారివూరికి వస్తున్నారంటే యీ
రోజు పర్వదినం కాదా? చెప్పండి. ఈయొక్క జగ
న్నాథంగారిని గురించి మీకు నేను ఎక్కువగా చెప్ప
టంవుందే అది అనవసరం. వీరి కుటుంబం స్వాతంత్ర్య

పోరాటంయొక్క దీనిలో సర్వస్వం ధారపోసింది. ఈ యొక్క సంఘటన నాకు బాగా జ్ఞాపకముంది. ఒక నాడు నేను కళ్యాణా చూశాను. వీరింటియొక్క బట్టలకొట్టులోవున్న ఎలుకలు సీమగుడ్డ లన్నింటినీ చెత్తా చెదారముగా కొట్టివేసి, ఖద్దరుబట్టలయొక్క జోలికే పోలేదు. పూర్వం కుందేలుయొక్క ధైర్యాన్ని చూచి, ఆ స్థలంయొక్క మహిమను గుర్తించారట విద్యారణ్య స్వాములవారు. అట్లాగే యీ యొక్క ఎలుకలయొక్క దేశభక్తిని చూచి, మనం వీరికుటుంబం యొక్క గొప్పతనాన్ని తెలుసుకోవచ్చు. అంతటి దేశభక్తి పూరితమైన కుటుంబములో జన్మించిన యీ యొక్క జగన్నాథంగారు నేడు ఎన్నికల ప్రచారంలోనూ ఆంధ్రదేశ పర్యటన ప్రారంభించారు. వారు కమ్యూనిస్టు ప్రమాదాన్ని గురించి, మన కర్తవ్యాన్ని గురించి ఉపన్యసిస్తారు. మీ రందరూ నిశ్శబ్దంగావుండి చివరి దాకా యీయొక్క ఉపన్యాసం వినాలని మాయొక్క కోరిక. (కరతాలాలు, అది సమసిన తరువాత ఒక పొడిదగ్గు, తరువాత జగన్నాథంగారి కంఠం.)

జగ : సోదరీ సోదరులారా ! ఈ నియోజకవర్గానికి శ్రీ శ్రీ రాజా మహేంద్ర వీరవేంకట భూపాల్ రావుబహద్దూరు గారిని కాంగ్రెసుతరపున నిలబెట్టాం. వారికే మీవోటు యివ్వాలని ఖచ్చితంగా చెప్పటానికే యింతదూరం వచ్చాను. కొందరు ద్రోహులు ఆయన జమీందారని, జస్టిన్ పార్టీ మనిషని, పోయిన ఎలక్షన్లలో కాంగ్రె

నుకో పోటీచేశాడని ప్రచారం చేస్తున్నారు. అవన్నీ నిజమే. అయినా అవి మీకు మరచిపోవాలి. ఈనాడు కమ్యూనిస్టులను ఎదుర్కోవాలంటే, ఎన్ని కలలో గెలవాలంటే అంతంతమాత్రపు వాల్చేతే తట్టుకోలేదు. ఆ మాత్రంస్తోమతగలమనిషి కావాలనే నిలబెట్టాం. ఇంకో రహస్యంచెప్పాలి. ప్రఖ్యాత గాంధీజ్యోతిష్కుడికి వీరి జాతకంచూపించాం, వీరు ప్రధానమంత్రిఅయ్యేయోగం వుందని గట్టిగా చెప్పారు. అందువల్లనే వీరిని నిలబెట్టాం. వీరు జమిందారన్నది మరిచిపోండి. వ్యక్తులను చూడకండి. కాంగ్రెసు మహాసంస్థను చూడండి; కాదంటే నన్ను చూడండి. కాంగ్రెసు మహాసంస్థ మీకు తెలియంది కాదు. బ్రిటిష్ ప్రభుత్వంకో హోరాహోరిగా పోరి, శాంతి సమరం సాగించి, ఎన్నో కష్టనష్టాలకు ఓర్చి, ఎంకో త్యాగంచేసి, స్వాతంత్ర్యం సాధించి ఈ నాటికిరామరాజ్యం స్థాపించింది కాంగ్రెసు మహాసంస్థే.

ఒకడు: అయ్యా! అదంతా మాకు తెలుసు. మిమ్మల్ని ఒక్క విషయం అడగదలచుకున్నాం. దయచేసి జవాబు చెప్తారా.

మంత్రి: ఎవడా వాడు!

ఒకడు: నేనయ్యా. పోయినసారి మీకు ఓటిచ్చి గెలిపించిన ప్రజల్లో ఒకడిని. దయచేసి ఒక్క విషయానికీ జవాబు చెప్పండి.

మంత్రి: మీరు చెప్పేది నాకు వినపడలేదు. కనుక జవాబు చెప్పే అవసరంలేదు.

అందరు: చెప్పాలి. చెప్పితీరాలి. చెప్పాలి.

కంఠం: సోదరులారా చెప్తాం. చెప్తాం. గాంధీమహాత్ముడు మనకు నేర్పిన ఆ యొక్క అహింసాసిద్ధాంతం మరచి పోకండి; ప్రశాంతంగా అడగండి.

ఒకడు: అయ్యా! కాటూరు సంఘటన అందరికీ తెలిసిందే. ఆడా మగా పేడా లేకుండా బట్ట లూడదీయించి నడి బజార్లో నడిపించారు. కొరడాలతో కొట్టారు. అమాయిక ప్రాణాలను ఆహుతిచేసుకున్నారు. ఇంతటి దౌర్జన్యం ఏ దేశంలోనైనా, ఎప్పుడైనా ఏ ప్రభుత్వమైనా జరిపిందా? స్వామాజ్య వాదులైన బ్రిటీష్ వారి పరిపాలనలోనైనా యింతటి ఘోరం జరిగిందా అని అడుగుతున్నాను.

మంత్రి: ఎవడా అల్లరివెధవ! గెంటించండి వాడిని.

ఒకడు: అడిగితే గెంటిస్తారు. ఇంకా అడిగితే కాల్చేస్తారు. అంతేకదా మీరు చేసేది. అమాయకుడైన పిచ్చయ్యను ఏంచేశారు. ఏ పార్టీలతో రాజకీయాలతోనూ సంబంధం లేనివాడు. వ్యక్తిగతంగా మీకున్న మనస్పర్థలతో అకారణంగా కాల్చి చంపేశారు. అతను చేసిన నేరం ఏమిటి చెప్పండి.

అందరు: అవును. అన్యాయం. దౌర్జన్యం. చెప్పండి. జవాబు చెప్పండి.

జగ : గ్రామే అల్లరిచేశారా! మిమ్మల్ని అణిచేమార్గం సూకు తెలుసు. దేశశాంతికి, ప్రజాశాంతికి భంగం కలిగించే ఎవరినైనా సరే ప్రభుత్వం సహించదు.

జనం : ఓయబో! ప్రజాశాంతత ~~శాంతత~~ మమంతా ఎడరం ?
ప్రజలంకామూ ! ప్రజలే అడుగుతున్నాడు. చెప్పండి ?

జగ : మీరు ప్రజలుకాదు. అల్లరిమూక.

జనం : ఏయ్ ఏం కూశావ్ ?

జగ : దౌర్జన్యానికి దిగారా ! ప్రభుత్వం నరసింహవతారం
దాలుస్తుంది. ద్రోహుల్ని కాల రాచేస్తుంది. అవుసర
మైతే ఆయుధబలం వినియోగించటానికి వెనుదీయం.
దౌర్జన్యానికి దౌర్జన్యమే; అహింస అంటూ ప్రభుత్వం
పడివుండదు. అహింస అని వ్రూకునేకాలం పోయింది.

భార : (ఇంట్లో ఇదంతా విన్నది. సఖిఖిపర్యంతం వణకిపో
యింది. కళ్లునిప్పులు చెరుగుతున్నాయి. పెరుగుతూన్న
ఆవేశాన్ని, సభలో రేగుతున్న ఆందోళనను అను
సరించి ఇక్కడ రాట్నం వేగం పెరుగుతూంది. ఇక
భరించలేక చక్రమని లేచింది. రాట్నం మాత్రం
విష్ణుచక్రంలా తిరుగుతూంది. ఆమె చరాలున వాకిలి
తలుపు తెరచి, వెర్రిగా అరచింది) ఆపరా దౌర్భా
గ్యుడా, ఆపు ! నీ వెధవ కూతులు ఆపు. అహింసకు
కాలం పోయిందా, ఇంకా కాలం పోలేదు. ఎప్పటికీ
పోదు. (బయటగోల అణిగింది. భారతమ్మ పాతాళానికి
క్రంగిపోయింది. మనిషిలా మెల్లగా తిరిగి లోపలికి
వచ్చింది. తనలోతాను గొణుక్కుంటూ వుంది.)
నీడెందు కింకా బ్రతుకుతున్నాడు? నా కడుపులో యీ
చిచ్చు పెట్టటానికా? ఎందుకు? ఈ యుద్ధాన్నంతా
చూడకుండా నేనైనా పోరాదా? (కూలబడి పోతుంది)

ఒకడు: అమ్మా అమ్మా! బాబుగారు వస్తున్నారు.

[ఇంతలో ఇంకొకడు ఒక మడతకుర్చీ తీసుకువచ్చాడు.
దాన్ని అక్కడ వేయబోతాడు. భారతమ్మ చూసింది.]

భార : ఎందుకురా అది ?

వాడు: అయ్యగారి కుమ్మా.

భార : తీసుకుపో !

వాడు: (జంకుతున్నాడు.)

భార : (గట్టిగా) పో, బైటికి. తీసుకుపో, ఊఁ.

వాడు: (కుర్చీ తీసుకుపోతాడు.)

[మొదట వచ్చినవాడు చేతులుకట్టుకుని నిలుచున్నాడు. కాకు
హోగన్, చాలాసార్లు “తప్పుకోండి- తప్పుకోండి” అని కేకలు.
జగన్నాథం వస్తున్నాడు. గడపదక్కండగానే జగన్నాథం
తుమ్మాడు. ప్రక్కన వున్నవాడు టవలు అందించాడు. జగ
న్నాథం మూత తుడుచుకుంటూ వచ్చాడు. మనిషి బాగా
నిమ్మ పండులాగా నిగనిగలాడుతున్నాడు. కాకుకల్పం
చేయించుకున్నవాడిలా వున్నాడు. క్షేర్వాణీ, ఘర్వా,
ఖడ్గరూపి యిదీ అతని వేషం.]

జగ : ఏమమ్మా! ఎలా వున్నావు!

భార : (ఏమీ జవాబివ్వకుండా వాకిలిదాకా వెళ్ళి బైటికి
అటూ ఇటూ చూసి తిరిగివస్తూ, చేతులుకట్టుకుని
నిల్చున్న అతనితో) అబ్బాయ్! నువ్వు కాస్త అవ
తలికి వెళ్ళు. (అతను వెళ్ళాడు.) ఆ పోలీసులెందు
కురా అక్కడ?

జగ : ఏదో వుంటారులే అయ్యో. వచ్చిరాకముందే మొదలు పెట్టామా? ఇదిగోయ్యా! నిన్నొక విషయం చివరి సారిగా అడిగిపోదామని వచ్చాను.

భార : నేనూ, నిన్నొక విషయం చివరిసారి అడుగుదామనే పిలిపించాను.

జగ : అయితే ఢిల్లీకి వస్తావా?

భార : ఢిల్లీకివచ్చి నే నేం చేసేదిరా? నన్నే దేశానికి పంపు తావు-రాయబారిగా?

జగ : సరేలేయ్యా! ఎప్పుడూ నీతో వుండేగోలే? మా ప్రభుత్వమన్నా, మేమన్నా నీకు పరిహాసమైపోయింది. అందరిలాగా నువ్వేమన్నా రాజకీయాలు తెలియని దానివా నిబొయించడానికి! రాజకీయాలు నీరక్తంలో యింకిపోయా. నువ్వంటూనే వుంటావు, నేను పడు తూనేవుంటాను. కానీ నువ్వు బయటేరి వచ్చేయమ్మా! ఈ బాధలన్నీ నీ కెందుకు! నలుగురూ నన్నంటున్నాను ఇంత పెద్ద నాయకుడైనాడుగాని కన్నతల్లి కింతతిండి పెట్టలేదని.

భార : నన్నూ అంటున్నా సరే, కన్నతల్లిగావుండి కొడుక్కి ఆ మాత్రం మంచి చెడ్డో చెప్పలేకుండా పోతూందని.

జగ : ఏమిటమ్మా ఆ మంచి, చెడ్డో? ఎవడు నిర్ణయించేది? ఎవడు ఎవడికి చెప్పేది? అయినా నీతో వాదించటానికి నాకు తీరిక లేదుగాని.

భార : ఏం, టీ పార్టీవుందా? డిన్నరుందా?

జగ : అమ్మా, నువ్వనవసరంగా నన్ను బాధపెడుతున్నావు. ఇదే యింకొకరంటే బాగా జవాబు చెప్పేవాడిని. నీ కేదో రాజకీయాలు తెలుసుగాని, అందులోవున్న ఊంకతిరుగుళ్ళన్నీ అర్థంకావు. నువ్వింకా సత్యకాలం మనిషిలా ముక్కుకు సూటిగా పోతామంటే వీల్లేదా. దేశభక్తి అని కళ్ళుమూసుకొని నిప్పల్లో దూకితే ఏం లాభం ?

భార : పోనీలేరా ! మీరు పూలల్లో పడుకుని, మిమ్మల్ని నమ్ముకున్న ప్రజల్ని నిప్పల్లో దూకించండి.

జగ : సరేలేవే ! నువ్వు చచ్చేదాకా యింతే ! నువ్వు మారవు. మరి నేను వెళ్ళొస్తా.

[ఇంతలో ఒకడు వచ్చాడు]

వాడు : పోగ్రాం సరిగ్గా ఆరుగంటలకని ముససబుగారు చెప్పి రమ్మన్నారయ్యా.

భార : ఏం పోగ్రాం నాయనా !

వాడు : విజయలక్ష్మి కాఫీక్లబ్ ప్రారంభోత్సవం అమ్మా.

భార : ఉహూ ! చాల ఘనకార్యమే. (అంటూ చురుగ్గా చూచింది జగన్నాథంవైపు)

జగ : వస్తానమ్మా !

భార : ఒరే అయిదునిమిషాలుండు నీకో మాట్లాడాలి (ఆజ్ఞాపించింది)

జగ : (వచ్చినవాడితో) వెళ్ళి చెప్పవోయ్ వస్తున్నామని. (వాడు వెళ్ళాడు) ఊ, చెప్పమ్మా ఏమిటో !

[అంటూ ఇటూ, అటూ యిట్లంతా కలయచూచి స్టూలుమీద
వున్న విగ్రహాన్ని క్రిందికుదింపి కూర్చున్నాడు, ఆస్టూలుమీద]

[భారతమ్మ చాలా నిశితంగా చూస్తుంది.]

జగ : చెప్పవేం !

[భారతమ్మ పలకలేదు; అలాగే చూస్తుంది.]

జగ : (ఆ చూపులకు మాడిపోయాడు. తను చేసిన పని గుర్తిం
చాడు. సర్దుకుంటూ లేచాడు.) కానీయమ్మా చెప్పు
మరి !

భార : మనవంశం ఎట్లా వుండేదో, ఇప్పుడెట్లా అయిందో,
ఎందుకిలా అయిందో నీకు జ్ఞాపకముందా ?

జగ : బాగా జ్ఞాపకముందమ్మా.

భార : ఒకసారి గాంధీమహాత్ముడు మనయింట్లో విడిదిచేశాడు.
అప్పుడు నువ్వు ఆయన్ని “తాతా ఒక్కసారి నవ్వు”
అని అడిగావు. పది రూపాయలు యిస్తే నవ్వుతా
నన్నాడు. చేతిలో మురుగులుతీసి యిచ్చేశావు. నిన్నా
యన ఆశీర్వాదించారు. ఏమనిఆశీర్వాదించారో గుర్తుందా?

జగ : లేకేమమ్మా; ఇదంతా ఆయన ఆశ్వీరాదమేగా ?

భార : హూ ! మీ అన్నయ్య సత్యాగ్రహంలో తుపాకికి
గుండె చూపాడు. పోలీసులు కాల్చేశారు. ప్రాణాలు
వదుల్తూ నీలో, నాలో ఏమిచెప్పాడో గుర్తువుందా ?

జగ : ఇప్పుడదంతా ఎందుకమ్మా.

భార : ఎందుకో కాదు. భవిష్యత్ కు మంచి బాట వేసుకోవా
లంటే, గతం జ్ఞాపక ముండాలి.

జగ : ఆ కాలాలు వేరమ్మా !

భార : కాలంలో ఏముందిరా ? మతులు చెడి మనం మారాం గానీ, కాలం అలాగేవుంది. మంచికెప్పుడూ కాలం వుందిరా.

జగ : అదంతా వట్టి పిచ్చిమాటలమ్మా. అంతర్జాతీయంగా పరిస్థితులు అల్లకల్లోలమైపోతున్నాయి. ప్రపంచమంతా ఒకమహాప్రవాహంగా ఎక్కడికో కొట్టుకొనిపోతోంది. ఈ మహాప్రవాహంలో మన మెంత ? మొన్న మొన్న పుట్టిన వాళ్ళం. ఆ ప్రవాహాన్ని ఎదురీడమంటే కాని పని. ఊరికే ఇక్కడ కూర్చొని కబుర్లు చెప్పినట్లుకాదు. ఒక్కొక్క సమస్య కొండలా నెత్తినపడుతూంటే తప్పించుకుని వూపిరితిప్పుకునేప్పటికి తలప్రాణం తోక కొస్తూంది. ఓర్వలేని వెధవలు...

భార : జగ్గూ, (క్షణం నిశ్శబ్దం) చేతలుమాని మాటలు నేర్పాదురా మీరంతా. అందుకే, మహాత్ము డానాడు స్వరాజ్యం రాగానే అన్నాడు, ఇక కాంగ్రెసును రద్దు చేయండి అని. ఆయనకు బాగా తెలుసు. మనం ఆందోళన చేయటానికి అలవాటు పడ్డాంగాని పరిపాలనకు పనికిరాదు... అదికాదురా, మమ్మల్ని ప్రజలు ఎన్నుకున్నది అంతర్జాతీయ పరిస్థితుల్లోపడి కొట్టుకోటానికా ! ఇప్పుడు నువ్వు ఆ జోగయ్యకొంపలో దిగటానికీ, మాలవాళ్ళు చచ్చిచెడి సాగుచేసుకున్న భూముల్ని మీలో మీరు పంచుకోటానికీ, ముత్యాలయ్యకు మీ మద్దతుయిచ్చి వాళ్ళకు నిలువ నీడలే

కుండా చేయటానికి అంతర్జాతీయ పరిస్థితులురా
కారణం ?

జగ : ఎవరు చెప్పారు నీ కిదంతా ?

భార : ఒకరు చెప్పాలా ! నీ అంతరాత్మను అడగరా చెప్తుంది.
బాపూజీ పవిత్రంగా ప్రవేశపెట్టిన యీ ఖద్దరులో
దొంగలు దాక్కున్నారురా యీనాడు.

జగ : అమ్మా ! (వెళ్ళబోతున్నాడు)

భార : (అతని చేతులు పుచ్చుకుని) నా మాట వినరా.
వద్దురా మనకీ ఊద్రం. సంస్థానంలాంటి సంసారం చితికి
పోతూంటే సహించాను. మన యింట్లో నౌఖరుగా
వుండి పోలీసులో చేరిన వెంకడు దేవుడిలాంటి మీ
నాన్నను బూటుకాల్తో తన్నుతుంటే చూస్తూ భరిం
చాను. కాంగ్రెస్ వాడై తేగాని నా అల్లుడు కావటానికి
వీల్లేదని పెద్దపెద్ద సంబంధాలను మీ నాన్న కాలనం
తూంటే గర్వించాను. చివరికి చెల్లెమ్మ విధవైంది.
ఆ కష్టంకోసే అదీ కన్నుమూసింది. ఇప్పుడిగతి
పట్టింది. చింత లేదు. నువ్వుంత పెద్దపదవికివస్తే ఓర్వలేని
తనమా నాకు ? కన్నతల్లిని నేను సంకోషించవలసిన
దాన్ని కదరా ! కానీ బాధపడుతున్నాను దేవుడు
నన్నెందుకింకా బతకనిచ్చాడా అని. నా బాధ నీకు
తెలియదురా తండ్రీ. ఎంతమందిరా ? ఎన్నికోట్లమంది
ప్రాణాలు యిచ్చి పెంచుకొచ్చారీ కాంగ్రెసును ?
పోతూందిరా నాయనా, నాశనమై పోతూందిరా.
(ఏడుస్తుంది)

జగ : (కరిగిపోయాడు) అమ్మా, యిప్పుడు నన్నేం చేయమంటావమ్మా ? రాజీనామా యివ్వమంటావా ?

భార : రాజీనామా యిస్తే చేసినపాపం ఎట్లా పోతుందిరా ? వెళ్ళండి. ప్రజల దగ్గరకెళ్ళి, మీరు చేసిన పాపాల్ని ఒప్పుకుని, లెంపలు వేసుకోండి. ఈ పాపం యిట్లాగే పెరిగిందా, ప్రజలు మిమ్మల్ని క్షమించరు. మీరక్కం కళ్ళ చూస్తారా వాళ్లు.

జగ : అమ్మా ! మరీ అఘాయిత్యం చేస్తున్నావు. అదంతా ఏమీ వీలులేదు. ప్రజల దగ్గరకెళ్లి క్షమాపణలు కోరుకోవటం ఎన్నటికీ జరగదు. అలా జరిగితే ఏమవుతుందో తెలుసా ? ప్రభుత్వం పడిపోతుంది. కాంగ్రెస్ నామరూపాల్లేకుండా పోతుంది.

భార : ఇంకా ఎక్కడుందిరా కాంగ్రెస్. కాంగ్రెస్నే కనుక వుంటే, యీ అడ్డమైనవాళ్ల కాళ్ళూపట్టుకుని కలుపుకోవలసిన కర్మేముచ్చిందిరా. నిజాయితీవున్న ఒకరిద్దరూ రాజీనామా లెండుకిస్తారా ! ఇంకా సిగ్గులేక 'కాంగ్రెస్ కాంగ్రెస్' అని ఒక శవాన్ని చూపి బెదిరిస్తున్నారా, మీ బతుకు చెడ !

జగ : అమ్మా, యీ రాజకీయాల్లో నువ్వు రక్తపాశాన్ని కూడా తెగ తెంచుకుంటున్నావు.

భార : అదికాదురా. నిన్నాశీర్వాదించాల్సిన తల్లిని అర్థిస్తున్నాను. మన వంశంలో ఒక దేశద్రోహి పుట్టాడన్న అపకీర్తి తీసుకురాకురా. మన కీ పదవులు వద్దు : ఇట్లాగే పస్తులుండి చస్తాం కావాలంటే...వద్దురా.

జగ : అమ్మా! చివరిసారి చెప్తున్నాను. నువ్వు రాజకీయాల్లో
తల దూర్చకుండా వచ్చేటట్లుంటే రా! లేకపోతే
నీకూ నాకు ఏమీ సంబంధం వుండదు. నీ ముఖం
చూడల్సిన అవసరంకూడా వుండదు (వెళ్తున్నాను)

భార : (చేయిపట్టుకుని ఆపింది) ఆగు! పిచ్చయ్యను ఎందుకు
చంపించావో చెప్పి వెళ్లు.

జగ : చెప్పటానికి వీల్లేదు.

భార : చెప్తావా, లేదా?

జగ : నువ్వెవరు నన్నడగటానికి?

భార : నేనా నీ కన్నతల్లిని.

జగ : నువ్వు నా తల్లివీకావు, నేను నీ కొడుకునూ కాదు.

భార : ఆ, అంతదూరం వచ్చావా? అయితే నేను భారత
దేశ ప్రజల్లో ఒక తెను. అడుగుతున్నాను. కాళ్లమీద
పడి ఒప్పుకో తప్పును.

జగ : ఒప్పుకోటంగాదు. అటువంటి పిచ్చయ్యలు వెయ్యి
మందినయినా చంపుతాం. ప్రభుత్వానికి ఎదురుతిరిగిన
వాళ్లను ఎవరినైనా సరే సహించం, చంపుతాం.

భార : చంపుతారా? నే నెదురు తిరుగుతున్నాను. చంపరా,
చంపు.

జగ : అమ్మా! నిన్నెవరు రెచ్చగొట్టారో నాకు తెలుసు.
వాళ్ళనేం చేయాలోకూడా నాకు బాగా తెలుసు.
సుబ్బన్నా, (సుబ్బన్న వచ్చాడు) మలబారు పోలీసుల్ని
పిలిపించు. మాలగూడానికి కాపలా పెట్టించు.

సుబ్బన్న : అవన్నీ ఎప్పుడో చేసేశామయ్యా ! ఈ పాటికి
చాలా దూరం అయిపోయివుంటుంది.

భార : ఆఁ !

[జగన్నాథం నవ్వాడు]

[ఇంతలో వాకిటినుంచి 4, 5 గురుస్త్రీలు పిల్లలతో చంకన
వేసుకుని, కంఠారుగా వగరుస్తూ, రక్తసిక్తవస్త్రాలతో
“భారతమ్మా భారతమ్మా” అని అరుస్తూ వచ్చారు.]

స్త్రీలు : భారతమ్మా, భారతమ్మా ! అయిపోయింది. అంతా
అయిపోయిందమ్మా. మా గూడెం అంతా మసి అయి
పోతా వుందమ్మా. రండమ్మా. మీరన్నా వచ్చి రచ్చిం
చండి.

భార : ఏమిటి యీ గాయాలు ? ఈ రక్తం అంతా ఏమిటే ?

స్త్రీలు : పోలీస్‌లు వచ్చిపడ్డారు. కనబడ్డోళ్ళను కనబడ్డట్టు
తల పగలగొడుతుండారమ్మా.

భార : ఆఁ !

స్త్రీలు : కన్నా మిన్నా కానకుండా పైబడుతుండారు. మొగా
ళ్ళను దిసమొలల్తో పూరేగింపుచేసి గాంధీ యిగ్రహం
కాడ నిలబెట్టి కొడుతుండారు. ఆడోళ్ళనూ యిడిసి
పెట్టేట్టులేరు. రాచ్చసుల్లాగా గుడిసెల్లోదూరి మూల
నున్న ముసలమ్మల్ని కూడా లాగి బైటేస్తున్నారమ్మా.
సూస్తే ఎంతకాడికన్నా ఎళ్ళేట్టుంది.

భార : పూళ్ళో అందరూ ఏమయ్యారే ?

స్త్రీలు: ఒక్కడూ నోరు మెదపలా. సూస్తా నిలబడుతుండారు గానీ! రండమ్మా మీరన్నారండి. మీరొచ్చి అడ్డం నిలిస్తే ఆ ఆగం ఆగుతుందేమో రండి. రండమ్మా.

స్త్రీలు: తల్లీ! మా మానం కాపాడమ్మా.

[జగన్నాథం విరగబడి నవ్వాడు]

భార : (వణికిపోయింది కోపంకో) ఛండాలుడా! ముయ్ నోర్! సిగ్గులేకుండా నవ్వుతున్నావా? ప్రజా విశ్వాసం పోగొట్టుకుని చివరి కిట్టాంటి పాడుపనులకు దిగారా? ప్రజల కీనాడు ఆలోచించే శక్తి కలిగిందిరా? దౌర్జన్యంకో హింసించి భయపెట్టే, ఒక్క ఓటుకూడా వేయించుకోలేరా! జాగ్రత్త!

జగ : ప్రాణాలు - తీసేనా వేయించుకుంటాం!

భార : ప్రాణాలు తీస్తారా? ఎలా తీస్తారో చూస్తారు. పదండి, నేనొస్తున్నాను. మీరు పదండి. (మూలనున్న కర్ర తీసుకుంది. వాళ్ళు కదిలారు. భారతమ్మ గబగబా వెళ్ళింది.)

జగ : (ఆమెను ఆపాడు) అమ్మా, ఎక్కడికి?

భార : మీ దౌర్జన్యానికి సమాధి కట్టడానికి?

జగ : వెళ్ళి ఏంచేస్తావ్! పోలీసులతో యుద్ధం జేస్తావా?

భార : చేస్తానురా. ధర్మయుద్ధం చేస్తాను. ఈ రక్తంలో ఇంకా నైతికబలం వుందిరా. దేశాభిమానం, ప్రజాభిమానం యింకా చావ లేదురా ఈ దేశంలో. ఒకనాడు తెల్ల వాళ్ళమీద యుద్ధం. ఈనాడు తెల్లతోపీలమీద యుద్ధం!

జగ : ఆఁ ! చెయ్యాల్సిందే యుద్ధం. అక్కడ బదులు చెప్పాల్సింది మాటలుక్కాదు-తుపాకీ తోటాలకు.

భార : దౌర్భాగ్యుడా ! సత్యాగ్రహంతో జీవంపోసుకున్న మీరు తుపాకికి ఎంత విలువిస్తున్నారా ? లే అడ్డం !

జగ : అమ్మా, నువ్వెళ్ళటానికి వీలులేదు.

భార : ఒరే, జగ్గూ !

జగ : అమ్మా ఇక్కడనుంచి కదిలావా ?

భార : ఏం చేస్తావురా ?

జగ : ఏం చేస్తానా ? (చేయెత్తుతాడు)

[భారతమ్మ అలాగే చూచింది. జగన్నాథం ఆగాడు.]

భార : కొట్టలేక పోయావేం ? కొట్టరా, కొట్టు.

జగ : వెళ్ళావా ? కొట్టటంకాదు, చస్తావు.

భార : చస్తానురా ! నీలాంటి వెధవకు తల్లిగా బతికుండటం కన్నా, ప్రజలకోసం ప్రాణాలిస్తానురా. (సోబోతుంది)

[బైట గోల - కేకలు, ఏడుపు]

జగ : అమ్మా ! (విసిరికొట్టాడు. భారతమ్మ ఒక మూలగా పోయి పడింది. అక్కడేవున్న కత్తిపీటమీద చేతులు పడ్డాయి.) నోరుమూసుకుని పడివుండు. పిచ్చిపిచ్చి వేషాలు వేశావా? ఇంతవరకు కన్నతల్లిఅన్న మర్యాద చూపించాను. ఇక అదీ వుండదు. గౌరవంకొద్దీ వూరుకుంటే మరీ నెత్తినెక్క పోతున్నావు. ఏమిటి నీ అధికారం ? అహింసట, అహింస ! ఏరీ నీ అహింసా సత్యాగ్రహాలు-చూద్దాం. ఎవరూ అక్కడ ! దీన్నితీసుకెళ్ళి తోయండిరా జైల్లో.

[పోలీసు వచ్చాడు. జగన్నాథం వెనుతిరిగి వెళ్తున్నాడు. భారతమ్మ సర్రుమని నీచింది. “జగ్గూ” అంటూ చేతనున్న కర్ర విసిరింది. జగ్గుతల దిమ్మెక్కింది. పోలీసు జగ్గూకు పట్టుకున్నాడు. తమాయించుకొని “అరెస్టు” అని ఆజ్ఞాపించాడు. పోలీస్ భారతమ్మను సమీపించాడు. “వస్తున్నా” అని చేతితో సంజ్ఞ చేసి భారతమ్మ ఒక్కసారి బాపూజీకి నమస్కరించింది]

భార : అందరినీ అర్పించాను. మంచికే అర్పించాను. వీడొక్కడు మిగిలాడు. వీడుండటం దేశానికి శ్రేయస్కరం కాదు. కన్నతల్లిగా నా ప్రయత్నం నేను చేశాను. ఇక వీణ్ణి ప్రజల కప్పజెప్పి వెళ్తున్నాను. (ప్రజలు తన ఎదుట ఉన్నట్లే ఆవేశంతో) మళ్ళా మళ్ళా మోసపోకండి. దేశాన్ని కాపాడుకోండి.

[శేషధర్మం ఒక కంఠం]

ధన్యవోతల్లి ! నిను కన్న ధాత్రి ధన్య
అందుకో మూడుకోట్ల జోహార్లు నీకు
దమననీతికి బలియైన త్యాగమూర్తి
నడచివత్తుము మేము నీ అడుగుజాడ !

[భారతమ్మ గంభీరంగా నడిచివెళ్ళింది. పోలీసు ఆమె వెంటడి వెళ్ళాడు. మంత్రిసత్తముడు అలాగే నిలబడివున్నాడు. ఒక్క ఊణం వ్యవధి. తరువాత బైట కొన్ని కోట్ల గొంతుకల పాట.]

తరలిందీ !

తరలిందీ !

ప్రజావాహిని తరలింది !

ప్రజా ద్రోహులను తరిమింది !

గిరులను ముంచి
దరులను త్రైంచి
నురుగులు చెరుగుతు
పురికిందీ !

వెరపులు మాపి
వెలుగులు చూపి
విశాలాంధ్రగా
వెలిసిందీ !

అజేయశక్తి
అనంతదీప్తి
ఆంధ్ర ప్రజలలో
కలిగిందీ !

అనాదిగా యీ
జనాన్ని దోచే
అమానుషత్వం
అదిరిందీ !

ప్రజాశక్తియే గెలిచిందీ !
ప్రజారాజ్యము నిలిపిందీ !
నిజాయితీగా సజాతీయముగా
ధ్వజారోహణం చేసిందీ !

[పాట, పాటతోపాటు ప్రజా ప్రవాహం తోసుకొస్తుంటే మంత్ర
పఠికిపోయాడు. గలగల గాభరాగా కాలికి బుద్ధిచెప్పాడు. తెర]



ପ୍ରତି ପଦ୍ମ

పాత్రలు



రామయ్య	:	—	—
సుబ్బన్న	:	రామయ్యకు రసికుడైన కుడిభుజం.	
కోటిగాడు	:	రామయ్యకు బాడిగార్లు.	
ఆనందరావు	:	ఈనాటి మంత్రి.	
సత్యం	:	—	—
చెవి'కివాడు	:	రామయ్యయింట్లో చాకిరిగాడు.	
వెంకటాద్రి	:	—	—
మోహన్	:	రామయ్య చిన్న కొడుకు.	
రాముడు	:	—	—
చిన్నయ్య	:	—	—

ఇంకా మరికొందరు ప్రవేశిస్తారు.

కాలం : ఈనాడు.

స్థలాలు : రెండు. 1 రామయ్య ఇల్లు. 2 కార్మికుల గూడెం.
1, 3. దృశ్యాలు రామయ్య ఇంట్లో. 2, 4. గూడెంలో.



౧

[రామయ్య ఇల్లు : ఒక హాలు, బాగా అలంకరింపడి వుంది. హాలులో బల్బులు తుడుస్తూ ఒక డున్నాడు. వాడి పేరేమిటో ఎవ్వరికీ తెలియదు. చెవిటివాడుగనుక 'చెవిటిగా'డంటూ రందరు]

చెవిటివాడు : (బల్బులు తుడుస్తూ)

అన్నమై తేనేమిరా - మరి

సున్నమై తేనేమిరా - యీ

పాడుప్పొక్కు ఆకలణిగే అన్నమే వేతామురా,

కాంగ్రెస్సే తే నేమిరా - మరి

కమ్యూనిస్టులు తే నేమిరా

బువ్వపెట్టి గుడ్డయిస్తే

ఎవ్వజైనా ఒకటెరా,

ఎర్రపెట్టె అని యేమిరా - మరి

పసుపుపెట్టె అని యేమిరా

మాటతప్పని మంతినైతే

ఓం ఆయన కివ్వరా ! (పాడుతున్నాడు)

[సుబ్బన్న వచ్చాడు. కళ్ళదాలు, చేతి
కిర్ర, పైసల అతని ఆర్మబంధువులు.]

సుబ్బ : ఏమిటా ! మహా యిదిగా పాడేస్తున్నావు సంగీతం ?

చెవి : అయ్యగారాండి - వుండారు దొరా (వెళ్ళాడు)

[కోటిగాడు వచ్చాడు. కోరమీసాలు,
కోరచూపులు, అతని ఆభరణాలు...]

సుబ్బ : కోటిగా, మేడమీద జండా కట్టారా ?

కోటి : కట్టాం.

సుబ్బ : అయ్యగా రేంచేస్తున్నారు ?

కోటి : ఏమోనండి.

సుబ్బ : హారాలవీ కాకులో పెట్టారా ?

కోటి : ఊ - పెట్టాం.

సుబ్బ : ఆ సత్యాన్ని యీరోజు కాస్తా గమనిస్తున్నావా ?

కోటి : అయినీ, అయ్యగారితో శెప్పాను లేండి.

సుబ్బ : ఏమిటా అడుగుతుంటే అంత ఇదిగా జవాబిస్తావ్ ?

కోటి : ఏంలేదు.

సుబ్బ : సరేగాని - కోటిగా !

కోటి : అదే-ఆ మాటే అనొద్దన్నాను.

సుబ్బ : ఏ మాటరా ?

కోటి : కాకుంటే కోటిగా యేంటి ? కోటయ్యా అనలేకు ?
ఏమంత తీసేసున్నాము గనుక ?

సుబ్బ : ఓ - ఒరే యీ మధ్య యిదంతా చూస్తే కమ్యూ
నిస్టయినట్టున్నావే ?

కోటి : కాంగ్రెస్ లో అట్టా అనమని వుందాయే ?

చెవిటి : (వచ్చాడు) కోటిగా !

కోటి : గూబ పగల్గిస్తాను. చూడు. (విసురుగా వెళ్ళాడు)

చెవిటి : అయ్యగారొస్తుండా రండి.

[వెంకటాద్రి వచ్చాడు. జన్మవల్ల బాపడు. కానీ మాట్లాని కలావుండడు. వయస్సు 30 అప్రాంతమే గానీ ఏ అరవైయేళ్ళ మనిషిలావుంటాడు. సంస్కార మెరుగని బట్టు, గడ్డం. చాకలి యిల్లు యెరుగని బట్టలు, గుండీలులేని చొక్కాలోనుంచి ఎండిపోయిన గుండెలు కనిపిస్తూ వుంటాయి. ముఖం అట తీక్షణంగా వుంటుంది మడతలు పడి. ఇతన్ని కొందరు పరోక్షంలో “శిష్యుడు” అంటారు. ఆ పేరు యెందుకొచ్చిందోగానీ, అతని సమక్షంలో ఆ మాటంటే ఫలితం యెలా వుంటుందో అనుభవంమీద తెలియాలి. యెప్పుడూ ఒకలావాటి పుస్తకం మోస్తూవుంటాడు. ఆ పుస్తకాన్ని మోయగలడా అని పిస్తుంది చూస్తే. యింతకన్నా వివరాలు యిప్పటికి తెలియవు...]

[వెంకయ్య వచ్చి సుబ్బన్న ప్రక్కనున్న కుర్చీలాగి కొంత దూరంలో వేసుకొని కూర్చున్నాడు పలకకుండా.....]

సుబ్బ : (కాసేపట్టే ఆ వ్యక్తివంక చూచాడు) అయ్యగారి కోసం వచ్చారా ?

వెంక : కాదు. నా కోసమే ! (తెగ్గొట్టినట్లుంది జవాబు)

[సుబ్బన్న ఒక్కక్షణం ఏం మాట్లాడాలో తెలియక వూహిస్తాడు. క్షణకాలం నిశ్శబ్దం. ఆ నిశ్శబ్దతను చీల్చుకొని బూట్లచప్పుడు వినిపించింది. సుబ్బన్న పైపంచ, కళ్ళద్దాలు కాస్త సర్దుకొని ఆదుర్దాగా అటువైపు చూస్తున్నాడు. వెంకటాద్రి ఇవేవీ పట్టించుకోలేదు.....]

[రామయ్య వచ్చాడు. గడియారం 5 కొట్టింది. రామయ్య అంత ముదురుమనిషి కాదు. 40 ప్రాంతం వుంటుంది. అంతా తెల్లటి దుస్తులు... ఖద్దరు, కారణం ఏమోగానీ ఆ దుస్తులతో నడుస్తూన్న పుడు కొంచెం తడబడుతూంటాడు ఏదో కొత్తగా ఉన్నట్లు...]

సుబ్బ : నమస్కారం.

[రామయ్య అండుకొన్నాడు; వెంకయ్య ఊర్కే
తలెత్తి చూచాడు. మరలా వంచేశాడు....]

రామ: సరీగ్గా 6 గంటలకు వస్తారంటావా? సుబ్బన్నా!

సుబ్బ: వస్తారనే - వచ్చినా రాకున్నా మనం అక్కడ హాజరు
కావాలనుకుంటా.

రామ: అవును మరి! మన ఆనందయ్య అయినా మంత్రి
అయిన తర్వాత మర్యాద వేరే అంటావు?

సుబ్బ: అందుకే “తానబలిమికాని తనబలిమి కాదయా”
అన్నాడు వేమన.

రామ: బలే! బలేగా అన్నావు (పెద్దగా నవ్వాడు. ఎందుకు
నవ్వినాడో వెంకటాద్రికిగానీ, చెవిటయ్యకిగానీ చివరికి
సుబ్బన్నకు, రామయ్యకైనాగానీ అర్థంకాలేదు, తెలి
యదు. వెంకటాద్రి, చెవిటయ్య ఊర్కే చూచారు.
సుబ్బన్న చేతులునలిపి వెకిలిగా నవ్వినాడు) సుబ్బన్నా!

సుబ్బ: అయ్యా!

రామ: చూడు- అదెందుచేతనో ఆ వేమన పద్యాలు చదువు
తూంటే నాకు నిజంగా అంతకంటే మించిన కవిత్వం
ఇంకేముందా యీ ప్రపంచంలో అనిపిస్తుంది.
చూచావా? అబ్బ! మానవ ప్రకృతిలో ఎన్ని ఎగుడు
దిగుళ్ళు వున్నాయో-ఎంత చక్కగా చిత్రించాడోయ్!
కేవలం అచ్చు గుడ్డినట్లేకదూ? ఏమన్నా తేడా వుందం
టావా?

సుబ్బ : అబ్బే ! ఎవడంటాడండీ ! అంత ఇదిగా రాసిన కవి మరి మన తెలుగు సాహిత్యంలోనే లేడంటారు తెలిసినవాళ్ళు.

రామ : (వెంకటాద్రిని ఇప్పటికి రెండు సార్లు చూచాడు కానీ పలకరించలేదు. ఏమనుకున్నాడో) ఆ- అయితే వెంకటాద్రి ! ఏ మలా మూల కూచున్నావు ? ఈ రోజు మరీ హుషారుగా వుండవలసినవాడివి ?

వెంక : ఎందుకూ హుషారు ?

సుబ్బ : ఈ రోజు మీకంతా ఇదిగదాండి ?

వెంక : ఆ- ఇదే !- (ముఖం త్రిప్పేసిరాడు)

రామ : ఫలహారం చేశావా ?

వెంక : భోంచేయ లేదు.

రామ : అరరె ! అంత తీరిక లేని పనిమీద ఉన్నావా యేం ?

సుబ్బ : భోజనం మానుకొని ఐనా చేయూల్సిన ఇది ఏమిటంటా ?

వెంక : ఇనీ లేదు అదీ లేదు !

రామ : ఈ మధ్య మీ తండ్రిగారు చనిపోయారని విన్నాను—

వెంక : నేను జైల్లో వుండగానే పోయారు.

సుబ్బ : అవునండీ. దాంట్లో మరీ ఇద్దైపోయినారు పాపం !

రామ : పాపం ! సుబ్బన్నా ! నువ్వెరగవుకానీ వెంకటాద్రి లాంటి వర్కర్ లేడంటే సమ్ము. అరరె ! పాపం !

సత్యాగ్రహంలో సర్వం ధారబోశాడు. త్యాగం చేశాడు. ఒకనాడు- నాకు బాగా జ్ఞాపకం. మన ఇంటి ముందు కూర్చున్నాడు - వీతం వేసుకొని. ఇంటిమీది

జండాకట్టమని, సీమగుడ్డలు కాల్చేయాలని, సత్యా
గ్రహం. ఆ రోజుల్లో కొన్ని దినాల పర్యంతం నిరశన
దీక్ష పట్టేవాడు ఘట్టి శరీరం గనక. కదు వెంకటాద్రి!

వెంక : ఈ రోజుల్లోకూడా ! ఆకలి అలవాటయిందిలేండి !

రామ : ఇంతకూ వెంకటాద్రి ! చూచావా మన ఇంటిమీద
జెండా ఎలా ఎగురుతుందో !

వెంక : జెండా చూడలేదుగానీ మన ఇంటి కాంపౌండులోనే
వున్న కాపలావాని గుడిసెమాత్రం చూచాను.
కాస్సేపు ఆ చిరుగుల నీడలో పడుకున్నానుకూడా !

రామ : (కొద్దిగానవ్వి) కవిత్వం మాట్టాడుతావోయ్ ఎప్పుడూ
వెంకటాద్రి ! అదొక ధోరణి. ఏమంటావ్ ?

సుబ్బ : ఆ, ఇది కొందరికే జన్మో వస్తుందండీ; వేమన వున్నాడే
వేమన—

రామ : మరచా—కాస్త ఫలహారం తీసుకుంటావా మా ఇంట్లో ?

వెంక : అక్కర్లేదు.

రామ : ఆనందయ్యోపాటు ఇక్కడే భోంచేద్దువులే !

వెంక : ఆయనోపాటు కాకుంటే ఆయన కయిన తర్వాత
తింటే పోయే దేముంది గనక !

రామ : ప్లేషన్ కు రావూ !

వెంక : నడవలేను.

రామ : కార్లో రా—

వెంక : ఎందుకులేండి — ఆయన పచ్చేపరకు నే నిక్కడే
వుంటాను.

రామ: దానికేం అలాగే వుండు. అది సరేగానీ-వెంకటాద్రి !
ఆ శంకరం కమ్యూనిస్టులతో కలసి పోతున్నాడని
విన్నాను. ఏ మాత్రం నిజం ?

వెంక : కాంగ్రెస్ అతన్ని కొన్నదా ఏం ?

రామ : నిజమేకదా ? కమ్యూనిస్టులైతే జీతాలు - బత్తాలు
యిచ్చి కొనగలరు. కాంగ్రెస్ లో అంతా స్వంత
ఆముదమేగా ?

వెంక : తమరు కాంగ్రెసు అభిమాను లెప్పుడయ్యారండీ ?

రామ: సుబ్బన్నా ! విన్నావటోయ్ వెంకటాద్రి ప్రశ్న ?

సుబ్బ : విన్నానండి.

రామ: నే నొకప్పుడు కాంగ్రెసు కానట్లు, ఇప్పుడేదో అయినట్లు
భావిస్తున్నాడు. పాపం ? వెంకటాద్రికి యీ వుక్రోషం
యీ యింటిమీద ఎప్పుడూ వున్నదేలే ! వెంక
టాద్రి ! నేను కాంగ్రెసు నానో కానో నా అంత
రాత్మకే తెలుసు. కాకుంటే ఏదో వ్యాపారం సాపారం
చేసుకునేవాణ్ణి కనుక మీలాగు తెగించి బయట పడ
లేదు సరేనా ? మీ ఆనందయ్యనే అడగరాదూ
మొన్న ఎలెక్షన్ లో ఎంతవని చేశానో—

వెంక : నాకు తెలీదూ ? ఆయన్నడగటమెందుకు ! ఇదిగో -
ఈ గ్రంథం చూచారూ ? చిత్రగుప్తునిలెక్క. ఇందులో
కాంగ్రెసు, కాంగ్రెసుకు సంబంధించిన అందరి చరిత్ర
వుంది. సింహాసనా లెక్కవలసినవాడు, చీకొట్టించుకో

వలసినవాళ్ళు అందరి జాబితా వుంది. ఈ జాబితా అమలు పెట్టేకాలం మాత్రం ఇంకా రాలేదు.

రామ: అదేమిటోయ్ కాంగ్రెసు ప్రభుత్వం వచ్చికూడా కాలం రాలేదంటావు ?

వెంక : అవును, రాలేదు, ఇప్పట్లోరాదు.

రామ: సుబ్బన్నా ! ఎందుకో యీ రోజు వెంకటాద్రి వుడు కులో వున్నాడు.

సుబ్బ : అవునండి, మాట్టాడితే మరీ ఇదవుతున్నారు.

వెంక : మీకు టైమయినట్లుండే !

రామ: అవునవును, సుబ్బన్నా ! బయల్దేరుచామా ?

సుబ్బ : ఆహా ! ఆక్షేపణ లేకుండా,

వెంక : నేనిక్కడే ఉండటానికి అనుమతించినట్లైనా ?

రామ: నిరభ్యంతరంగా వుండు. దానికేం (లేచి రెండడుగులు వేశాడు. ద్వారందగ్గరకు వెళ్ళాడు. తటాలని ఆగాడు, పామో, ఫులో కనపడ్డట్టు ఒక్కక్షణం. చరచర ఇంట్లోకి వెళ్ళాడు. ఎందుకో ఎవ్వరికీ తెలియదు. సుబ్బన్నకు మాత్రం అర్థమైంది. మెల్లగా తల వంచుకొని కుర్చీ దగ్గర కొచ్చాడు.)

[సత్యం వచ్చాడు. వెంకటాద్రి ప్రక్కన కుర్చీవుంది కానీ కూర్చోలేదు]

వెంక : ఓ ! నువ్వెదురు పడ్డావటోయ్ ! అదా సంగతి ! మరీ ఇంత పాడు శకునం అయితే పాదం ఎలా బయట పెడతారు ! రా ! రా !

సత్యం: అయితే— నేనెదురొచ్చానని ఆయన వెనక్కు వెళ్ళా రంటావు ?

వెంక : అనటంలేదు. అనుకున్నా, అంతే !

సుబ్బ : (ఎక్కడో ఆలోచిస్తూన్నవాడు, తటాలని మేల్కొని) కూర్చోండి ! ఏదో పనిగా వెళ్ళారు లోనికి...వస్తారు కూర్చోండి.

[సత్యం కూర్చున్నాడు]

చెవిటి: (వచ్చాడు) అయ్యగారు పిలుస్తుండారు.

[సత్యం, సుబ్బన్న, ఇద్దరూ లేచారు]

వెంక : మిమ్మల్ని కాదండి, కూర్చోండి, అంత తేలిగ్గా ప్రవేశాంత లభిస్తుందనుకోటానికి ఎంత వెరివాడవు నువ్వు?

చెవి : (సుబ్బన్నతో) పిలుస్తుండారయ్యా.

(సత్యం, కూలబడ్డాడు. సుబ్బన్న వైపంచి, కళ్ళిద్దాలు సర్దుకొని వెళ్ళాడు. చెవిటియ్య కొంచెం ఆగి)

చెవి : దండాలండి !

[సత్యం తగిలి నమస్కారం చేశాడు.]

చెవి : అయితే ఏమనుకున్నారండి ఆ ఇనయం. అటోఇటో తేల్చుకుంటే పోలా — ఎన్నాళ్ళని పడినంతా రిట్టా కూడు లేకుండా! (ఇంకా ఏదో మాట్లాడ బోతున్నాడు)

సత్యం: శో ! (పైగతో “ఊర్కో” అన్నాడు.)

చెవి : ఏందోలే దొరా - ఆళ్ళు ఆళ్ళే - ఈళ్ళు ఈళ్ళే! (అంటూ ద్వారంవద్ద కూలబడ్డాడు. అలవాటు ప్రకారం పంకా త్రాడు చేతికొచ్చింది; లాగుతున్నాడు.)

వెంక : పంకాలాగి మమ్మల్నెందుకు చంపుతావురా బాబూ !
పూర్కో !

సత్యం : లాగించుకోరాదట్రా ! చల్లగా వుంటుంది.

వెంక : కడుపులోమాత్రం మండుతుంది. అవునుగానీ-ఈమధ్య
వీరి కందరికీ నాయకుడైనట్లున్నావే !

సత్యం : అవునురా ! వచ్చేసారన్నా మంత్రిపదవి లభిస్తుందే
మోనని,

వెంక : అప్పుడు సెక్రెటరీ పదవైనా నా ముఖాన పారేస్తావా?

సత్యం : ఈసారి అయివుంటే నీకీద్దామనుకున్నాను. వచ్చే
సారికి అలోచిద్దాం.

వెంక : అరె ఆ విషయం ముందుగా చెప్పివుంటే నీకు Canvass
చేసే వాడినే ! వచ్చేసారై నా చెప్ప.

సత్యం : వచ్చేసారిగూడా ఎలెక్షన్లు ఇంత కుళ్ళుగానే జరుగు
తాయంటావు ?

వెంక : ప్రపంచం త్వరలోనే ఏదో గొప్పగా మారుతుందని
నీకేదో వెధవాశ వున్నట్లుందే !

సత్యం : మారకుండా అలాగేవుంటే ప్రాణం లేదన్న మాట
లోకంలో.

వెంక : విస్లవం రాబోతుందని గట్టిగా నమ్ముతావు.

సత్యం : తప్పక.

వెంక : అందుకే నిన్ను “కమ్యూనిస్టు మిత్ర” అంటారు.

సత్యం : ఎవరు-కాంగ్రెసు గోత్రీకులా ?

[కోటిగాడు వచ్చాడు]

కోటి : అయ్యగారు చాలా మౌందర పనిగా వెళ్తున్నారు.
మంత్రిగారొస్తారు, తర్వాత మాట్లాడొచ్చని చెప్ప
మన్నారు.

సత్యం : వెళ్ళారా ?

కోటి : ఆఁ.

సత్యం : ఎటు వెళ్ళారు ?

వెంక : ఓరి పిచ్చివాడా ! అంతపనికి మాలిట్రా మహారాజు
లిశ్యల్లో ఇన్ని దర్వాజాలు పెట్టివుండడం. అన్ని
ద్వారాలే లేకుంటే నీబోటివాళ్ళనుండి, దానాలు ధర్మా
లకొచ్చే వాళ్ళనుండి తప్పించుకొని పూసిరితో బైటపడ
గలరా చెప్పు ?

కోటి : ఏంటండీ ?

వెంక : నీకోకాదు. (కోటిగాడు ఈ మాటలకో వెళ్తాడను
కున్నాడు కానీ వాడింకా వుండటంచూచి) ఆనందయ్య
నచ్చేవరకు ఇక్కడే వుండటానికి అయ్యగారి వుత్తరువు
తీసుకున్నాం.

[కోటిగాడు మీసంమీద పేయివేసి వెళ్ళాడు]

సత్యం : హూఁ! ఛీ ఛీ ! డబ్బున్న మాత్రాన సరేనా ?

వెంక : అట్లా అనుకొని నువ్వు నేనూ గర్వపడాల్సిందే !

సత్యం : నన్ను చూస్తే ఎందుకురా అలా గాబరా పడిపోతాడు ?

వెంక : గాబరా పడికాదు - నువ్వు కమ్యూనిస్టువని,

సత్యం : అయితే ?

వెంక : కమ్యూనిస్టుల గాలి సోకేంత దూరంలో వుండవద్ద న్నారు.

సత్యం : అంతమాత్రానికి ఈయన మహా కాంగ్రెసు అయి పోతాడనేనా ?

వెంక : అంతేగా ? కమ్యూనిస్టులను తిట్టిన వెంటనే కాంగ్రె సవుతారు.

సత్యం : నీ అభిప్రాయం కూడా అదే సంతాపు ?

వెంక : మహాసభో ! నీకొక దండం ! నువ్వు నన్ను మాత్రం రాజకీయాల్లోకి లాగొద్దు. ఇంకేదైనా మాట్లాడు. నాగయ్య సంగీతాన్ని గురించి, రామయ్యర్ కాఫీని గూర్చి, కోమటమ్మ ఇడ్లీలను గురించి, ఏదన్నా మాట్లాడు. సరేనా ?

సత్యం : అదేమిటా నువ్వు రాచకీయాలకంత పెద్ద నమస్కారం కొడుతున్నావు ?

వెంక : నువ్వు నమస్కారం అనేకాలం వస్తుంది. అప్పుడు కారణం నీకే తెలుస్తుందిలే, తొందరెందుకూ ?

సత్యం : డిఫిటిసమ్లో పడ్డావన్నమాట !

వెంక : బాబూ ! మీ ఇజాలతో చచ్చిపోతున్నాం !

సత్యం : మీరంతా పిరికి పందలలా !

వెంక : అవును పిరికిపందలమే ! అంతే ! పూర్వో ! నువ్వువూ ! అరె ! పూర్వోమంటే ! ఆపే !

సత్యం : అంత వుదేకం ఎందుకొస్తుందిరా ?

వెంక : ఎందుకొస్తున్నావా ? చల్లగా తిని కూర్చోలేక ! (అమాంశం లేచాడు) ఈ ఎండిపోయిన గుండె నడుగు చెప్తుంది ఎందుకొస్తుందో అంత ఉద్రేకం ! (చొక్కా చీల్చి గుండెమీద ఒక్కవేలితో టపటప కొట్టుకున్నాడు. ప్రేక్షకులకు వినపడ్డదో లేదోకానీ, దగ్గరపున్న ఎవ్వరికైనా ఒకవిధమైన సహింసరాని ఓటిశ్చలం వినిపించింది) నలుగుర్ని వెంటేసుకొని నాయకుడనిపించుకోటంకాదు, రాజకీయ తంత్రాలతో వాళ్ళను వీళ్ళను రెచ్చగొట్టి ప్రజాసేన అనిపించటంకాదు ! ముందుగా అన్ని ఏర్పాట్లు చేసుకొని పూలమాలలు వేసుకొని 'ఎ' క్లాసులోనోయి కూర్చోటం కాదు. జైళ్ళకు పోయినచాచ్చమనే క్వాలిఫికేషన్తో పదవులకు ప్రాకులాట్టంకాదు ! 'ఎ' క్లాసులో హాయిగా కూర్చుంటే 'సి' క్లాసులో మురిగి చచ్చింది 'మేము ! కలిగినవాళ్ళు జైళ్ళకుపోయినా కాపురాలు జరిగినవి ! మాకు ? మింగ మెతుకులేక మాడిచచ్చాం ! వున్నకుండ బొచ్చెలతో సహా ఆంగ్ల సామ్రాజ్యాధి పతుల ఆగ్రహానికి ఆహుతి చేశాం ! సత్యాగ్రహాలు చేశాం ! లాఠీదెబ్బలు తిన్నాం ! బూస్సు కాళ్ళ తన్నులు దుచిచూచాం ! క్షయవ్యాధికి బలి అయ్యాం ! (కొంచెం ఆగాడు, ఊపిరిపీల్చుకున్నాడు. ఉద్రేకం కొంత అణిగింది) ఎందుకోయ్ నన్ను రెచ్చగొడతావ్ ! (కూర్చున్నాడు) రాజకీయాలట రాజకీయాలు ! ఎవరికి రాజకీయాలు ! మాకు కాదు. మంత్రులు కావాలనుకున్నవారికి (తనలోతాను గొణుక్కున్నాడు)

సత్యం: వెంకటాద్రి! ఇదంతా కేవలం ఓర్వలేని తనంవల్ల
వుడుకుమోతు తనంతో అనటం తప్ప వేరేమీ కాదు.

వెంక : ఏమన్నావ్! (రహీమని సత్యంలెంప మ్రోగింది. మాట
ముందో దెబ్బ ముందో చెప్పలేం)

[సత్యం అలాగే నిల్చున్నాడు శిలాప్రతిమలాగు. కళ్ళవెంటనీళ్ళు
జారినవి. కానీ దెబ్బకు కాదు. వెంకయ్య ఒక్కక్షణం తలవంచాడు;
కూలుబడ్డాడు. వొక్కసా రిసత్యం వంక తలెత్తిచూచాడు...]

సత్యం: క్షమించు వెంకటాద్రి!

వెంక : (వెంటనే లేచి సత్యం చేతు లందుకున్నాడు.) కాదు
నన్నే క్షమించు, పొందర పడ్డాను: (గద్గదం మాత్రం
వుంది, కళ్ళనీళ్ళు రాలేదు) ఈ కళ్ళల్లో తడికూడా
లేదు నా పశ్చాత్తాపాన్ని ప్రదర్శించటానికి, క్షమి
స్తావా? నేను.....

సత్యం: నువ్వుకాదు నన్నుకొట్టింది. దేశస్వాతంత్ర్య సమ
రంలో ప్రాణాలర్పించిన కోటాసుకోట్ల త్యాగమూర్తుల
అంతరాత్మలు నన్ను కొట్టినవి. కాంగ్రెస్ మహా సంస్థ
యొక్క మహత్తర ఆదర్శం, నన్ను నిద్రనుండి లేప
టాని కీలెంప పెట్టించింది; నువ్వు కాదు. కాని —
వెంకటాద్రి!

వెంక : నన్ను వెళ్ళనీ- (ముఖం తిప్పేసినాడు)

సత్యం: ఎందుకూ? నేను నీతో చాలా మాట్లాడాలి, కూర్చో.

వెంక : నేను మాట్లాడలేను.

సత్యం: పోట్లాడగలవటోయ్ ! ఛీ ! నువ్వేమీ తప్పుచేయ లేదు. కూర్చో.

వెంక : అదికాదు.....నువ్వు.....

సత్యం: నేను ? ఏం ? అడుగు ?

వెంక : కమ్యూనిస్టువు కావూ ?

సత్యం: ఎందుకు ?

వెంక : అదికాదు. ఏదో అహింసాజ్యోతి నా పీక నొక్కేస్తోంది. నీ ముఖం చూడలేకున్నాను. ఆ ఒక్క క్షణం - ఆ దెబ్బకొట్టిన తర్వాత, నిన్ను చూచాను...గాంధీ మహాత్ముడు నీలో అగుపడ్డాడు.

సత్యం: కవిత్వం మాట్లాడుతావే నువ్వు ? పౌరాణిక నాటకాల పద్ధతులు తెస్తున్నవేం ?

వెంక : కాదోయ్ ! ఇది హృదయానికి సంబంధించినది. నన్ను నువ్వు సరిగా అర్థం చేసుకోలేదు. ఇంత సహనం ఎలా వచ్చిందోయ్ నీకు !

సత్యం: కమ్యూనిస్టులకు సహనం వుండకూడదేం ! ఇంతకూ నేను కమ్యూనిస్టుని ఎవరు చెప్పారు ?

వెంక : వ్రాళ్ళో అంటున్నారు.

సత్యం: సరే అననీ ! మెల్లగా అదీ అర్థమవుతుంది నీకు.

[మోహన్ వచ్చాడు చిన్ని కారులో బొంబ్ అనుకుంటూ.

షి కారుకు బయలుదేరాడేమో, వెంట్రాని చూచి ఆగడు]

మోహన్: నాన్నగా రింట్లో లేకు.

సత్యం: ఈలారా బాబూ !

[మోహన్ కారుని వచ్చాడు]

సత్యం: నీ పేరేంటి ?

మోహన్: మోహన్.

సత్యం: ఎక్కడ కొన్నావీ కాదు ?

మోహన్: మెడ్రాసులో.

సత్యం: ఎంత ?

మోహన్: ఇన్ని రూపాయలు (చేతులుచూపాడు)

సత్యం: ఏం చదువుతున్నావు ?

మోహన్: నాలుగోక్లాసు, నాకు సద్యాలుకూడావచ్చు.

సత్యం: ఆఁ హాఁ ! ఏదీ ఒకటిచెప్పు చూద్దాం.

[మోహన్ కాస్త ఆలోచించి]

అధరము కదలియు కదలక

మధురములగు మాట లుడిగి మానవ్రతుడౌ

అధికార రోగపూరిత

బధిరాంధక శవము జూడ పాపము సుమతీ ॥

[సాధారణమైన బడిపిల్లల వప్పగింత రాగంలో చదివినాడు.

వాకిట్లో కారుహారన్ శబ్దం, కొన్ని కాళ్ళు నడిచినచప్పుడు]

మోహన్: నాన్నొచ్చాడు. (అంటూ పరుగెత్తు కెళ్లాడు.).

వెంక : మనమూ వెళ్దాం. మొట్టమొదటే ఎదురుపడటం దేనికి.

సత్యం: ఏం ! మంత్రిగారు కూడా గాభరా పడతారంటావా ?

వెంక : కాదు. సుమతిశతక పద్యం విన్నాంగదా? వాపమేమో

నని ! (వెళ్లారు)

[ఆనందయ్య, రామయ్య, సుబ్బన్న మోహన్ ని ఎత్తు
కొని వచ్చారు. ఆనందయ్య పేరకుతగ్గట్టు వున్నాడు]

ఆనం : (మోహన్ బుగ్గతాకి) ఆహా ! పద్యాలు కూడా
వచ్చన్నమాట ! (కూర్చున్నాడు) ఏదీ ! ఒకటి చెప్పు
చూద్దాం. (అందరూ నిలబడి వున్నారు. కారు డ్రైవరు
కాబోలు పూలమాలలు ఒక మోపుతెచ్చి టేబుల్
మీద పెట్టివేశాడు.)

[మోహన్ సుబ్బన్న వానానం చూచి దిగి ఆనందయ్య దగ్గర నిలబడి]

దగ్గర కొండము జెప్పెడి

ప్రెగ్గడ పలుకులకురాజు ప్రియుడై మఱి తా

నెక్కుప్రజ కాచరించుట

బొగ్గులకై కల్పతరువు బొందుట సుమతీ ||

[ఈ పద్యం చెప్తుంటే ఎవరిముఖాలూ అంత బాగాలేవు.
ఆనందయ్య లేనినవ్వును తెచ్చుకొని “థేప్” అన్నాడు.]

సుబ్బ : “మంత్రిగలవాని రాజ్యము” పద్యం చెప్పు బాబు !

మోహ : అదినాకు రాలేదు.

రామ : సోనీలే ! నెళ్ళి ఆడుకోబాబూ ! ఒరే ! తీసుకెళ్ళి !

[ఈ పాటికి కోటిగాడు, చెవిటయ్య రెండు వైపుల ఆజ్ఞల కోసం
ఎదురుచూస్తూ నిలబడి వున్నారు. కోటిగాడు చిన్నబాబును కారులో
కూర్చోబెడనామని దగ్గరకెళ్ళాడు. చిన్నబాబు కెవ్వమన్నాడు]

మోహ : అమ్మ ! నేనురాను ! నాకు భయం ! కోటిగాడొద్దు !

[అందరూ నవ్వాలు]

రామ : నీ మీసాలుచూస్తే జడుసుకోదూ మరి !

[ఇంతలో చెవిటయ్యకు అడ్డమైంది. చివబాబును తీసుకెళ్ళాడు]

రామ: కాళ్ళు చేతులు కడుక్కోండి. కాస్త కాఫీ తీసుకొని విశ్రాంతి తీసుకుందురు.

[ఆనందయ్య టైంమాచుకొని ఒక్కసారి ఫస్టుక్లాసులో ప్రయాణం చేసిన బడలికంతా విదుల్చుకొని లేచాడు..... ..]

రామ: కోటిగా ! బాత్ రూమ్ కు - (తానూ ఆనందయ్యతో పాటు ద్వారంవరకు వెళ్ళి తిరిగి వచ్చాడు.)

సుబ్బ : ఇక్కడ ప్రోగ్రాం ఎంతవరకండి?

రామ: వుంటాడులేవోయ్ రెండు రోజులపాటు.

సుబ్బ : మరి - ఆ విషయం—

రామ: ఏ విషయం ?

సుబ్బ : అదే ! ఆ వుద్యోగం.

రామ: చెప్తాలే ! తొందరపడకు !

సుబ్బ : ఆనందయ్యకు తమ మాటంటే ఇదేనండి !

రామ: ఇదిగాక మరేమవుతుందోయ్ ? ఎలక్ట్రన్ రోజుల్లో పెట్రోలుకు, కార్లకు మనం లేకుంటే ఏమయ్యేవాళ్ళు? అసలంతకు పూర్వం మాత్రం వీళ్ళంతా మన లక్షాశ్రయించుకొని జుగుప్సకున్న వాళ్ళేకదూ ? మొన్న ఎలక్ట్రన్ లో మాత్రం వీళ్ళు ప్రజాబలంమీదే గెలిచారంటావా ? తనంతట తానువచ్చి ఓటువేసిన వెధవ ఒక్కడులేడు. ఏదో మన పలుకుబడి, మన అధికారం

పుపయోగించుకొని వుట్టెక్కారు. ఇప్పుడు కాదని పోతారా ?

సుబ్బ : అంతేకదండీ - మరి మన బ్లాక్ మార్కెట్ - మన బ్లాక్ మార్కెట్ కేసు విషయంకూడా—

రామ : సరేలే ! అరుస్తావేం ? బుద్ధిలేదూ ?

సుబ్బ : చిత్తం !

రామ : సుబ్బన్నా !

సుబ్బ : అయ్యా !

రామ : ఈ కూలీల, రైతుల గొడవుందే దీన్నికూడా ఇప్పుడే—

సుబ్బ : అవునండి, ఏదో తేల్చేయాలండి.

రామ : తేల్చేదేముంది వాళ్ళతాడు.

సుబ్బ : అంతేనండి, ఊర్గే తుపాకులు పెట్టి పేల్చేయాలండి.

రామ : చివరి కంతేలే ! చూస్తారుగా వెధవలు ! నీలుగు తున్నాడు మహా !

సుబ్బ : నీలిగితే నీలిగినట్టే అవుతారు. మనతోనా ఆటలు !

రామ : సుబ్బన్నా !

సుబ్బ : అయ్యా !

రామ : మనం అనుకున్నామే—

సుబ్బ : అవునండి !

రామ : ఆ సత్యం విషయం - ఏమంటావ్ ?

[సుబ్బన్నుడు ఆ విషయం తెలియదు. అంతేననే ఏమనాలో తెలియక అవసరంపడుతున్నాడు...]

రామ : ఏమటావురా !

సుబ్బ : ఏ విషయమండీ !

రామ : (తిరిగిచూచి) అరే ! నువ్వా ! కోటిగాడెక్కడ ?

సుబ్బ : ఆనందయ్యోబాట వెళ్ళాడండీ.

రామ : నే నిప్పుడే మన్నాచు ?

సుబ్బ : ఆ సత్యం విషయం—

రామ : ఏమీ లేదు సుబ్బన్నా ! ఏమీ లేదులే !

సుబ : సరేనండీ !

[ఇంతలో కోటిగాడు కాఫీ ఫలహారం తెచ్చిపెట్టాడు.

ఆనందయ్య ఖద్దరుటవల్తో చేతులు తుడుచుకుంటూవచ్చి]

ఆనం : ఇంట్లో అంతా ఖద్దరే వాడుతున్నారే !

రామ : ఆ ఏదో వుడుతాభక్తి ! ఆడవాళ్ళ మాత్రం ఖద్దరు కట్టాలంటే కష్టపడతారు, అసలు—

ఆనం : బయట నిప్పుడే గుంపుచేరినట్లున్నారు ?

[బయట జనసందడి]

రామ : సుబ్బన్నా ! అటుచూడు !

ఆనం : (ఫలహారం తీసుకొంటున్నాడు, రామయ్య కూడా కూర్చున్నాడు) ఊ ! ఏమిటి విశేషాలు వూళ్ళో !

రామ : ఆ ఏముంది విశేషాలకు ! అంతా బాగానేవుంది !... మొత్తంమీద నాకు శోచేదేమిటంటే మానవ ప్రకృతే మారిపోయిందండీ ! అబ్బ ! ఎంతమోసం, ఎంతకుళ్ళు ! అసలు మోసం చేయకుండా వుండాలనుకున్నా కాలం అలా బతకనివ్వదే ! గాంధీగారు (సుబ్బన్న వచ్చాడు) ఏమిటి సుబ్బన్నా !

సుబ్బ : ఆఁ, ఎవరో అలబరిజనం !

రామ : ఏమిటి ?

సుబ్బ : ఆఁ, వాళ్ళబొంద !

ఆనం : ఏదో అడిగి రారాదూ ?

సుబ్బ : చిత్తం ! తిండి చాలటంలేదట. మనవిచేసుకోవటానికి...

ఆనం : (అప్పుడే నోట్లొకూరిన స్వీటును సద్దుతూ) అయితే ఏం చేయమంటారని ?

రామ : ఆఁ, చేసేదేముంది ? మీరేం బిచ్చ్యంమూటలు వేసుకొచ్చారు గనుకనా వెంట ! ఈ కాలంలో ఎవరికి మాత్రం చాలుతూందని ! అందరూ అర్థకడుపే తింటున్నారు ! మాబోలెవాళ్ళకు మరి.....

[అంతట మళ్ళా ఏవో గోల]

రామ : ఏమిటా గోల ? వెధవలు ! వూర్కొమను, వెళ్ళు— చెప్పనయ్యా ! నీతి పాడితేని వెధవలు ! సమయం సందర్భం లేదూ ? ఇప్పుడే రైలు దిగి వచ్చేరో లేదో ఇంతలో వీళ్ళపోరా ! కాస్త విశ్రాంతి అయినా తీసుకోనివ్వరే ! మీరేమన్నా అనండి ! అసలు ఈ డెమోక్రసీలో వచ్చే పేచీనే యిదండి ! మన మంత్రి, మనవాడు, మనం పంపామని ప్రతి వెధవా 'ఆఁ వూఁ అంటే మంత్రి దగ్గరకు పరుగెత్తడమే ! అదే ఆ యింగ్లీషువాడుండగా ఒక్కడికైనా దమ్ములుండినవా దగ్గరకు రావటానికి ?

[సుబ్బన్న అసహ్యంతో కన్నుమూసుకొని వచ్చాడు]

సుబ్బ : ఛీ ! ఛీ ! పాడుమూక !

రామ: ఏమిటి సుబ్బన్నా !

సుబ్బ : ఆడవాళ్ళంతా ఆహ్లాంతు దిగంబరంగా నిలబడివున్నారు.
వెధవమూక ! సిగ్గులేదు—బిడియం లేదు !

ఆనం : అదేమిటి ?

సుబ్బ : గుడ్డలు లేవట. చూపించుకోటానికి వచ్చారు.

ఆనం : అలాగా ! (లేచాడు; లేచి జారిన పైపంచ పైనవేసు
కున్నాడు.)

రామ: మీ రెలా వెళ్తారు ? కూర్చోండి !

ఆనం : మరి వాళ్ళలా వాకిట్లో గోలపెడుతూంటే !

రామ: నేను పంపించేస్తాగా వాళ్ళను.....ఇదిగో చూచారా!
సత్రంవద్ద 8 గంటలకు వుపన్యాసం ఏర్పాటుచేశాం.
నోటీసులుకూడా వేయించాం...ఏలాగుంది ? మీటిం
గులో అన్ని సందేహాలు, కష్టాలు చెప్పకోవచ్చుగా!

ఆనం : అవును, మంచిపనే చేశారు.

రామ : సుబ్బన్నా ! ఈ నోటీసులు వాళ్ళకిచ్చిరా ! మొగ్గితే
చాలు యీ మొరటు ప్రజకు ! నెత్తినెక్కి స్వారి
చేస్తారు. అలాగని నేను ప్రజా వ్యతిరేకిననుకోకండే ?
దేనికిగానీ హద్దూ సమయం వుండాలి. మన ప్రభుత్వం
వచ్చిందికదా అని నిల్చున్న పాటునే ఏలాకుదురుతుంది?

సుబ్బ : (మండిపడుతూ వచ్చాడు) పొగరుబోతు ముండా
వాళ్లు ! కాళ్ళు విరగ్గొట్టే వాళ్ళులేక !—

రామ: ఏమిటి సుబ్బన్నా ?

సుబ్బ : వాళ్ళ శ్రావం ! చెప్పను చెప్పను తలకెక్కుతున్నారు!
నోటీసులిస్తే “మాకు సదువేం వచ్చుబాబూ ! ఇవి
యిస్తే మేమేం చేసుకోను” అన్నారు. మీటింగుందని,
అక్కడికి రమ్మని చెప్పాను. మాకు మీటింగులు వుప
న్యాసాలు అక్కర్లేదు. తిండి-గుడ్డ కావాలనిగోల. వెధవ
మూక ! ఎప్పుడూ తిండి-గుడ్డ !

ఆనం : సుబ్బన్నా ! నా మాటవిను.

సుబ్బ : వింటానండి.

ఆనం : ఆడవాళ్ళ సంవరణీ అటు వెళ్ళమను. వాళ్లుండగా
నేను రాసడం బాగుండదని నచ్చచెప్పా, నేను ఆ మేడ
మీదికొస్తాను. మిగిలిన మగజనంకో మాట్లాడుతాను.

రామ : అది మంచిపని !

సుబ్బ : చిత్తం (వెళ్ళాడు)

ఆనం : ఏదో నాలుగు ముక్కలు చెప్పిపంపేయాలి. విజ్ఞానంలేని
మూకను విడిచించి ప్రయోజనం లేదు.

సుబ్బ : (వచ్చాడు) శ్లాండ్ ఆడవాళ్లు !

సుబ్బ : ఇళ్ళకు శ్లారా !

సుబ్బ : ప్రక్కకు తొలిగి వున్నారు.

ఆనం : సరే-రాండి పోదాం !

[ఇక్కడ మేడమీదికి వెళ్తున్నారు.]

రామ : ఆ సత్యం కమ్యూనిస్టుయి యిదంతా చేయిస్తున్నాడు.

ఆనం : (ఒక్క క్షణంతిగి, తల పంకించి) అలాగా !-(వెళ్ళారు)

[సుబ్బన్న వాక్కిలోకి వెళ్తున్నాడు]

వెంక : } (ఎదురుగా వచ్చారు) ఎప్పుడు తిండి-గుడ్డ! వెధవ
సత్యం: } మూక !

[సుబ్బన్న క్రొవీ వెళ్లాడు]

వెంక : నాటకం జరుగుతూంది.

సత్యం: చూస్తున్నా గా !

వెంక : ఈ నాటకం చూస్తేగాని నీకు మనుష్యుల తత్వం తెలిసి రాదు.

సత్యం: ఈలాంటి నాటకం లెన్నో చూచాను లే !

వెంక : వాటికీ దీనికి ఏ తేడా అగుచిందటంలేదూ ?

సత్యం: ఊహలు !

వెంక : చివరిదాకా చూడు. వెలుస్తుంది. (బయటనుండి)
మహాప్రభో ! ఆలీ ! మాడినత్తుండాం ! పిల్లా జల్లా
మల మల మాడుతుండాం ! (లోపల)

వెంక : అదిగో మొదలు పెట్టింది ! (బయట)
దయసూడండి బాబయ్యా ! మీగూ పిల్లలుగోళ్ళు !
సూడండి బాబయ్యా యీ అనాదల్ని ! (లోపల)

సత్యం: మంత్రిగారి మాటలు మనకు వినిపించవు !

వెంక : అవును. ఆయనిప్పుడు పైకెక్కినాడుగా !

సత్యం: ఇంకా కొద్ది కాలానికైనా దిగిరావాలిగా ! (బయట)

1. మాకు కావాల్సింది తిండి గుడ్డ !

2. దొంగ మార్కెటు అంతరించాలి !

3. ఎలెక్షనులో ఎన్ని మాటలు చెప్పారు ? మరిచి పోయారా ? (లోపల)

సత్యం: అసలు వీళ్ళెందుకు మాట్లాడాలి ?

వెంక : ఎవరు ? కమ్యూనిష్టులా ?

సత్యం: కాదు. కడుపు మాడినవారికోసం కష్టపడేవారు.

(బయట)

మానం కాచుకోటానికి గుడ్డవారే లేదుదొరా ! అర్థం కడుపంబలి దొరకటం లేదు దొరా ! డబ్బున్నా గింజల క్కర్కునైంది పెబో ! మా మురికిగుంటలోకసారి నూసి పోండి. తెలస్తది ! (రెండు నిమిషాలు మాటలే వినబడవు.)

వెంక : మంత్రునిగాను మాట్లాడుతున్నారే కాబోలు ! (అకస్మాత్తుగా బయట)

ఇయన్నీ మాకక్కర్లేదు. కబుర్లతో కడుపు నిండదు. రాండశే రాండి ! నూడుండి ! నూ పెల్లంబిడ్డల్ని !

[అని ఒకటేగోల లోపల]

వెంక : శ్రుతి మించింది !

సత్యం. కడుపు రగిలింది !

వెంక : ఇంకా ఆనందయ్య గుంటలు సగలకున్నాయా ?

సుబ్బ : (విసురుగా వచ్చాడు) ఛీ ! ఛీ ! ఛీ ! మరీ తెగబడి వచ్చారు. విప్పేసి పేథులపడి వచ్చారు. పాడుజనం !

[ఆనందయ్య, రామయ్య చొరవనవచ్చారు, ఆనందయ్య సత్యాన్ని చూచి వుగ్రుడయ్యాడు. సత్యం నవ్వు నీ అన్నాడు.....]

ఆనం : నువ్వు ! నువ్వే యీ అరాచకానికి కారణం ! (అని కళ్ళురిమి పెద్దగా అరిచాడు) (వెర జారుతుంది.)



[కష్టజీవుల చిరుగు గుడిసెనుండే ప్రశంస. ఊరి వెలువల. దగ్గరనే స్మశానం, మురికి కాలువలు, వూరిలోని చెత్తంతా తెచ్చి కేర్చిన కుప్ప, ఒక చిన్న మురికిగుంట వున్నవి. ఒకవోట పకృతి వీర్రుచిన రచ్చలాంటి రాతి తిన్నె వుంది. దాని దగ్గర ముసలిచెట్టు అంతాపోయి ఎముకలు మాత్రం వున్న దరిద్రునిలా నిలబడివుంది. కొద్ది దూరంలో నరికిన తాటిచెట్టు మొదలు, పడిపోయిన కొబ్బరిచెట్టు వున్నవి. ఒక బొడ్డులేనిబావి. బావిచుట్టూ మురికినీరు. అక్కడక్కడ బక్కచిక్కిన కుక్కలు తిరుగుతున్నవి. మాడిగ యింటకి వుపయోగపడే పసువులు రెండు పడివున్నవి ప్రాణాపశిష్టంగా. ఇవీ ఆ సుందరప్రకృతి దృశ్యం! తిన్నెమీద ఒంటరిగా వెంకటాద్రి కూర్చున్నాడు, తపస్సు చేస్తున్నట్లు. సమయం రాత్రి. చీకటి, దూరంలో స్మశానంలో నక్కల కూతలు, అక్కడినుంచే నాల్కలు చాచుకొన్న తాటిచెట్ల మంటలు కొద్దిగా ఆగుపిస్తున్నవి. అప్పుడప్పుడు తింబుర మీదను శబ్దం నక్కల అరపులను తప్పించుకొని వినిపిస్తుంది. అలా కొన్ని క్షణాలు మెల్లగా పాట వినిపిస్తుంది. వెంకటాద్రి మాత్రం చలించలేదు, పాటకు.]

[“చిలక” పాట పాడుతున్నాడెక్కో!]

వెంక : (పాట పైథాయి అందుకున్నప్పుడు వినుగ్గా) కడుపు మాడి చస్తూండే ఔధవలకు సంగీతం ఎందుకో! (నక్క వున్న ఒక చిన్న రాయితీసి ఆ కోపంతో విసిరికొట్టాడు. అది ఒక కుక్కకు తగిలింది. అరవలేక అరుస్తూ కుంటుకొంటూ పరుగెత్తింది. ఆ అరుపువిని గుడిసెలో నుంచి రాముడు వచ్చాడు. వెంకటాద్రిని సమీపించి)

రాము: ఎవరయ్యా ఆడ కూర్చున్నది ?

[వెంకయ్య పలకలేదు]

రాము: అడగతుంటే అట్టా కూతున్నా వేమయ్యా ! నిన్నే కదూ ?

వెంక : సరేలే నీదారిని నువ్వు పో !

రాము: ఏందయ్యా ! చీకటిలో ముసుగెట్టుకొని కూకొని అడగతుంటే మా బిరుసుగా జవాబిస్తాండావే ?

వెంక : సరేలేవోయ్ ! నేనే దొంగనుకాను దొరనూకాను. ఏం భయంలేదు. వెళ్ళు !

రాము: అయితే ఓరికోసం వచ్చినట్టని ?

వెంక : నా కోసమే !

రాము: పిచ్చి బాగా ఎగదట్టినట్టుంది పాపం ! (వెళ్తున్నాడు)

వెంక : అవుచులే ! ఈలారా, నీపేరేమిటి ?

రాము: రాముడు.

వెంక : గూడెంలో ఎవరూ లేరూ ?

రాము: లేరయ్యా ! అందరూ బైటికెళ్ళారు.

వెంక : ఎక్కడికెళ్ళారు ?

రాము: మంతిరయ్యగారు మీడింగు శేస్తారంట. ఇనటాని కెళ్ళారు !

వెంక : నువ్వుమాత్రం వున్నావేం ?

రాము: కాసలా వుండానండి గూడానికి. ఎట్టుండి ఎట్టుస్తదో అని !

వెంక : అంత భయమెందుకూ? మీ గుడిసెలలో ఏమున్నాయి దోచుకోటానికి !

రాము: దొంగల బయం కాదండి - దొరలబయమే. కూలి రనంతా పెండ్లిండని అడుగుతుండామని దొరలు, కళ్లోళ్లు మండిపడి పోతుండాట. ఆళ్ళనుకుంటే ఎంతసనన్నా శేయిస్తాట ! ఎక్కు-దులో పాకలు కాల్పించేసారు గదండీ !

వెంక : దొర్భాస్యులు ! - ఆ పాడుతూన్న దొర్భాస్యుడెవడు. వాడికి కడుపు నొండిచ్చుండే !

రాము: లేదండి ! ఇప్పుడుకళ్ళలో ఆడిపెళ్ళిం మంచంమీద పెడుండాది. మందూ మాకూలేదు. ఇంకాస్నేపట్లో నత్తదేమో తత్వాలు ఇసిపిత్తుండాడు దానికి !

వెంక : పాపం చెచ్చయినా స్వర్గానికి పోతుందేమోనని వెధవాశికదూ వాడికి ! కళ్ళనీళ్ళు కారుస్తూ పాడు తున్నాడు !

రాము: ఇంతకూ తమరెవరుబాబూ ! నిమిలోర్లా !

వెంక : అవును. నవ్వం ఇక్కడికొస్తేడా ఇప్పుడు ?

రాము: వత్తరి డి ! అయితే తమరు నవ్వం గా ర్నెగుడు రాడిపెత్తుండే !

వెంక : నవ్వం రాత్రొళ్ళు ఇక్కడే పడుకుంటాడా ?

రాము: అవునండి. ఆయనకేరే పాకుంది. అదిగో శిన్నదీపం కసిత్తుండే అదేమాడి. తమరెల్లీ ఆడ కూకొవచ్చండి ఆయనొచ్చేదాకా ! రాడిబాబు నూపిత్తం !

వెంక : అక్కర్లేదులే ! ఆ సత్యాన్ని మీరిక్కడెందుకు వుండ నిస్తున్నాడు ?

రాము: ఏదో మానోబాటుతిని, మానోవాడుగా పుట్టుండారండి. మా కోసం అట్టా అయ్యారండి, లేకుంటే హాయిగా—

వెంక : మీరు నట్టి తెలివిమాలినవాళ్ళు ! మీ కందరికీ చెప్తున్నా గుడ్డి !

రాము: ఏంటండీ ?

వెంక : మీలో లక్ష్మి అనే పడుచున్నది పుడదా ?

రాము: ఆ పుడందీ-వుంటే !

వెంక : నట్టి మూర్ఖులు ! లోకం ఏమనుకున్నాందో వినలేనంత చెప్పును మీరు.

రాము: ఏమిటండీ !

వెంక : సత్యం మాంసం తింటారు.

రాము: ఓరూ శెప్పండి ?

వెంక : సత్యానికి మీరు తల పావలా ఇస్తారు నెలగు !

రాము: పావలాకాదు పాణాలిస్తాం.

వెంక : సత్యానికి పెళ్ళాం బిడ్డలులేరు వెలుసా ?

రాము: అవును. మా కోసమే పెళ్ళి మానుకున్నాను.

వెంక : మీ కోసంకాదు, మీ లక్ష్మికోసం ! (తీక్షణంగా అన్నాడు.)

రాము: ఆఁ (కర్రపైకెత్తాడు)

[వెంకయ్య పెద్దగా నవ్వాడు]

రాము: (కర్ర దింపేసి) సాములోరన్నావుగనక బతికిపోయావు.
లేకుంటే యీ పాటికి తల పగిలుండేది!

వెంక: మీ సత్యం తలే సగుల్తుందేమో! తొందరపడకు!
పిచ్చివాడా! ఇలా ద్వంద్వం రా! (అంటూ తనే అతన్ని
సమీపించి భుజంమీద చేయివేసి) న్నెరివాడా! మీ
సత్యాన్ని గురించి మీరనుకునేంత గొప్పగా లోకం
అనుకోవటంలేదు. లోకం ఎన్నెన్నో అంటూంది. నే
నన్న వన్నీ లోకం అనేవే! తెలిసిందా?

రాము: ఓరండి అనేది? ఇట్టారమ్మను శెప్తా ఎముకలు పొడి
శేసి చూపిస్తా!

వెంక: తొందర పడకు! సత్యాన్ని మాటలనుండి కాదు
ఇంకా గొప్ప ఆపత్తునుండి కాపాడాల్సిన సమయం
వస్తుంది.

రాము: ఏంటండి! సెప్పండిబాబు! పాణాలైనా యిత్తాం!

వెంక: చెప్తా! సత్యాన్ని కూడా రానీ! - తొందర లేదులే! -
ఆ కనపడే వెల్తు రేమిటి?

రాము: మనోశ్చేసామీ! వత్తుండారు సత్తెంగారు!

వెంక: రాముడూ! నేనన్న వేవీ సత్యంకో నువ్వసవద్దు! నేనే
సమయం వచ్చినప్పుడు అడుగుతాను వాణ్ణి! ఏం?

రాము: అలాగేనండి!

వెంక: లక్ష్మీకో కూడా అనొద్దు. సరేనా? లక్ష్మీని నా
కొకసారి చూపిస్తావా?

రాము: అట్లాగేనండి! నా కూతురేనండి లచ్చి.

వెంక : అయితే అక్కడేదు. లక్ష్మిమీద నా సందేహాలన్నీ పోయినవి. నువ్వాలాంటి కూతుర్ని కనవు...కన్నా చూస్తూ...

రాము: బతకనివ్వను.

[చీకట్లో కొన్ని నీడలు గుడిసెలాగో మూరినవి. వీవో మట్లాడుకొంటూ ఒక చిన్నలాంటగుతో సత్యం, ఇంకా ఒకరిద్దరు రచ్చకై వు వచ్చారు]

సత్యం: ఎవరక్కడ ? రాముమా ?

రాము: అయ్యా !

సత్యం: ఆ రెండో మనిషి ?

రాము: ఎవరో స్వాములారంట ! తమకోసం వచ్చారు !

సత్యం: నా కోసం స్వాములవారా ? (దీపంపెట్టి చూసి) ఓ నువ్వటోయ్ !

వెంక : అవునుగానీ...ఆ కష్టమిది తలకు ? నెత్తుకు కూడా ! నేననుకున్నది అప్పుడే జరిగిపోయిందా ఏం !

సత్యం: నువ్వనుకొన్న దేమిటి ?

రాము: ఏదో ఆపద తమ కొస్తుందని అప్పటినుంచీ శెవుతుండా రండి !

సత్యం: నీ కెలా తెలిసింది వెంకటాద్రి ?

వెంక : రామయ్య ఇంటివేపునుండి వాసన కొట్టింది.

సత్యం: అవును. ఆ కోరిగాడు, నా మీద కత్తి విసిరాడు. కొంచెంలోతప్పింది. ఎంతకు పాల్పడ్డావోయ్ రామయ్య!

వెంక : విచిత్రమేముంది. మంత్రి నడ్డుపెట్టుకొని ఎన్నో ఆటలు ఆడినాడు. ఆడబోతాడు. చివరికి ప్రాణస్నేహితుడైన సుబ్బన్నకూడా టోపీ వేశాడు.

సత్యం: అదేమిటి ?

వెంక : ఏదో పుద్వ్యోగం వాడి తమ్ముని కిప్పిస్తానని చెప్పి మంత్రి గారికి సమర్పించాల్సిన కాన్కలంటూ వెయ్యదాకా కాజేసాడు.

సత్యం: మంత్రిగారే చేతులు పట్టిలేదుకదా ?

వెంక : అంతదాకా రాలేదు. అయినా లోకాపవాదమాత్రం మంత్రిమీదుగా కాంగ్రెస్ మహాసంస్థకే తగులుతుంది.

సత్యం: ఈ చీకటిలో ఎందుకొచ్చావు ?

వెంక : ఈ ఆపద విషయం నీకు ముందుగా చెప్పి తప్పిద్దామని. కానీ ఆ అవసరం లేకపోయింది.

సత్యం: వెంకటాద్రి ! — నేను కమ్యూనిస్టుని కదా ! నామీద నీ కెందుకీ అభిమానం ?

వెంక : నేను కాంగ్రెసు గనక ! కాంగ్రెసు పేరిట బురకా వాలాలు చేస్తున్న దౌర్జన్యాలను అరికట్టడం నా పని. నా కాంగ్రెసుకు కళంకం రానీయకూడదు. అసలు గాంధీ గారు మాకు నేర్పించే దౌర్జన్యరాహిత్యతత్వం.

సత్యం: ఈ బలహీనదేహంలో ఎంతటి సత్యబలాన్ని ఇమిడ్చుకొన్నావోయ్? (కూర్చున్నాడు) కూర్చో! చిన్నయ్యా! కాసిని మంచిసీళ్ళు పట్టా!...మీ రందరూ వెళ్ళండి.

పడుకోండి. వెంకటాద్రి ! నీకో చాలా చాలా మాట్లాడాలనివుంది కానీ--

వెంక : కానీ మాట్లాడలేకున్నావు అంతేనా ?

సత్యం : అవును. నేను ఒంటరిగాడిననీ నువ్వెరుగుదువుగా!

వెంక : అంటే పెళ్ళాం బిడ్డలు లేరనా ?

సత్యం : ఆ చింత లేదులే !

వెంక : అస్సనుమరి లక్ష్మి పుందిగా !

సత్యం : ఏమన్నావు ? లక్ష్మి, ఎవరాలక్ష్మి ?

వెంక : రాముడి కూతురు.

సత్యం : పురతే ?

వెంక : పెళ్ళాంచింత ఎందుకూ ?

సత్యం : వెంకటాద్రి ! అదానంగతి ! పోనీలే! ఆ అర్థంకోకాదు నే నొంటరిగాడి నన్నది.

వెంక : లక్ష్మివిషయం విస్వకుంటావా ?

సత్యం : అది నీ ఆభిప్రాయమేనా ? అంతే కొంత నచ్చ వెప్పటానికి ప్రయత్నిస్తాను. లేక లోకాపవాదంగావుంటే మరిచిపోతాను.

వెంక : నీ సహనంకో చింపేస్తున్నావు సత్యం ! కేవలం లోకాపవాదమే !

[చివ్వియ్య ముంతతో నీళ్ళుతెచ్చి పెట్టాడు]

[వెంకయ్య ఒక్కసారి ముంపున ఎత్తి చూచాడు]

సత్యం: మట్టిముంత అని చూస్తున్నావా !... రెండుపళ్ళు
తీసుకో....

వెంక : భోంచేయవూ ?

సత్యం: రాత్రిళ్ళు ఇదే భోజనం. అదిపోనీ-వెంకటాద్రి ! నే
నొంటరిగాణ్ణి. ఈ అమాయకులు నన్ను సమ్మకున్నారు
పరిస్థితులుచూస్తే ఏక్షణాన ఏమవుతుందో చెప్పలేం !
ఈ సమయంలో నీ భోటివాడు.....

వెంక: సత్యం ! ఎవరో ఇబ్బవస్తున్నావు !

సత్యం: ఎక్కడ ?

వెంక : అదిగో టార్చిలైటు !

సత్యం: అవును, ఎవరది ?

(టార్చిలైటుచున్ని దగ్గరకొచ్చాడు)

సత్యం: ఓ మీరా ! ఏం ఈలా వచ్చావు ?

సబ్ : You are under arrest !

సత్యం: అరెస్ట్ ! ఎందుకూ ?

సబ్ : కొత్త ఆర్డీ నెన్ను ప్రకారం కారణం చెప్పల్సిన అవ
సరం లేదు.

వెంక: విచారణ అసలే అనవసరం !

సబ్ : అవును. ప్రజాశాంతికి భంగంకలిగించే ఎవరినైనా
ఎప్పుడైనా అరెస్టుచేయవచ్చు.

సత్యం: బ్రిటిష్ వారిదగ్గర నేర్చుకున్న పాఠాలు కాంగ్రెసు
మరలా వప్పుజెప్తుంది.

వెంక : అప్పుడు కాంగ్రెసు చేసిన ప్రతిఘటనే మనకూ వర్తిస్తుందిగా !

సబ్ : మరి కదలండి !

సత్యం : ఈ అరటిపళ్ళుతిసి నీళ్ళుతాగి వస్తాను.

సబ్ : అలాగే కానీండి.

[చిన్నయ్య వెళ్ళి చెప్పాడేనా కొన్ని
నీడలు పరుగులు కొచ్చి గుంపులు చేరినవి]

సత్యం : వెంటటాడీ ! నేను వెళ్తున్నాను, ఎప్పుడొస్తానో నాకు తెలీదు, ఈ అనాధుల్ని నీకు ఎప్పజెప్పి పోవచ్చా ?

వెంక : (కొంచెం తటసటాటుంచి) అభ్యంతరం లేదు కానీ...
వాళ్ళంతా కమ్యూనిస్టులుగా తయారయ్యారేమో !

సత్యం : కమ్యూనిస్టులతో కలిసి పనిచేయ లేవా ?

వెంక : కాంగ్రెసును వదులుకో లేను.

సత్యం : కాంగ్రెసు ఇంత ప్రజావ్యతిరేకమైనప్పటికీ కూడా ?

వెంక : అవును.

సత్యం : అది కేవలం మూఢ్యం !

వెంక : మూఢ్యంకాదు. నా జీవరక్తంతో సైతం అణచుతూ ఆ సంస్థకు ధారబోసాను. నాలాగు కొటానుకోట్ల త్యాగ మూర్తులు తమ రక్తంతో దాన్ని పెంచారు. పెద్ద చేసారు. ఎన్నో బంగారు కలలు కంటూ ఎందరో చచ్చారు. ఎంతో వివ్రతంగా, పున్నతంగా పెంచుకొచ్చిన సంస్థను, చేతులారా యీ నాడు కూలదోయ

లేం ! కుళ్ళువుంటే కడుగుకొంటాం ! కుళ్ళిన భాగాన్ని
కోపైనా సారేస్తాం. అంతే !

సత్యం : కమ్యూనిస్టులు దేశభక్తులు కారంటావా ?

వెంక : అసలానికి సాహసించను, కానీ వాళ్ళు మాత్రం
దేశంకంటే రష్యా సధికంగా ఆరాధిస్తారు. వాళ్ళ కది
వేరే భూమి.

సత్యం : పోనీ—నీ మతాన్నే సచ్చజెప్పి వాళ్ళను నీవేపు
తిప్పకొ.

వెంక : అది నా యిష్టం. నా కనగరమనికోస్తే చేస్తా.

సత్యం : పోనీ వెంకటాద్రి ! వాదమెందుకు ? ఎవరికోసం ఈ
రాచకీయాలు, సత్యాగ్రహాలు, పార్టీలు వచ్చాయో
ఆ ప్రజేనీ కళ్ళవదట వుండగా కమ్యూనిస్టు కాంగ్రెసు
లనే వాదమెందుకు ? వెంకటాద్రి ! నిన్ను నేను కోరే
దేమీలేదు. ఈ పూరిగుడిసెలలో గాంధీ మహాత్ముని
నిర్మాణకార్యక్రమం కొనసాగించు. అక్షరజ్ఞానంలేని
యీ సోదరులకు చదువు, శుచి నేర్పించు. వీళ్ళను
మానవులను చేయి. అంతేవాలు ! దానికీ పార్టీవిభేదా
లెందులదతాయా ? చెప్పొ ? ఏం ?

వెంక :

సత్యం : పోనీ ! నీకు కాంగ్రెసు అంటే భక్తవుందా ?

వెంక : తప్పక.

సత్యం : కాంగ్రెసు బండకు తలవంచుతావా ?

వెంక : తప్పక.

సత్యం: కాంగ్రెసుజెండా నీడలో పనిచేస్తావా ?

వెంక : తప్పక.

సత్యం: ప్రమాణం చేస్తావా ?

వెంక : చేస్తాను.

సత్యం: అయితే కాస్త ఆగు ! (సబ్బో) కాస్త మీ టార్జి
లైలు యిలా యివ్వండి. (తీసుకొని) వెంకటాద్రి !
అదిగో చూడు... (చెప్పించినరకు టార్జి వేసి చూపుతూ)
ఏ సతాకానికి నీవు నీ జీవరక్తంధారబోశావో, ఏసతాక
ఈ దీనులపాలిటి కల్పతరునవుతుందని కలకన్నావో, ఏ
సతాకకు తల ఒడ్డుతానన్నావో, ఆ కాంగ్రెసు సతాకం!
అదిగో చూడు-నీ ప్రమాణాన్ని కోరుతుంది. నిన్ను
కార్యరంగంలోకి పురకమంటూంది. అది యీనాడు
కోరేది సదపు లలంకరించగల పెళ్లలను కాదు. ప్రజా
సేవకులను.

వెంక : (నిర్విణ్ణుడయ్యాడు) సత్యం ! (మెల్లిగా సత్యాన్ని
సమీపించి చేతులు పట్టుకొని) సత్యం ! త్సమిస్తావా ?

సత్యం: పిచ్చివాడా! ఎందుకు... ఇదిగో— ఈ బక్క-చిక్కిన
నిరు పేదలను నీచేతుల్తో చ్చట్టి పోతున్నాను. నీయిష్టం,
నువ్వు ఒకనాటికి నాలాగు ఈ సంకెళ్ళ ఆభిధ్యం
అందుకోవా లేమో ! సిగ్గుగా వుండు. కాంగ్రెస్ ను
కాంగ్రెస్సే అణిచేకాలం వచ్చింది. ఆర్థి నెచ్చు అంత
విశాలంగా అవతరించింది. రాముమా ! చిన్నయ్యా !
నేను జైలుకు వెళ్తున్నాను. మీకేం భయంలేదు.

వెంకటాద్రి వున్నాడు నాకుబదులు. నా పూరిపాక
అతని కివ్వండి. ఏం? వెంకటాద్రి వుంటావా?

వెంక : నేను కాంగ్రెసునైతే వుంటాను.

సత్యం: ఈ మట్టిముంత నా ఆస్తి. తీసుకో - (సబ్కో) నేను
సిద్ధంగా వున్నాను.

సబ్ : (సంకల్ప వేశాడు)

(అందరూ ఒక్కసారిగా వాళ్ళకే తెలియక
“అన్నాయం, అన్నాయం” అన్నారు...)

వెంక : దౌర్జన్యం!

1. మంత్రిగారొచ్చి చేసిం దంటయ్యా మనకు?
2. ఈమాత్రానికి మన మంత్రులనుకోవటం దేనికంటా?
3. ఇంగ్లీషోడికన్నా ఏం తక్కువ జేసారని?

సత్యం: ఊర్కోండి. అరిచి లాభం లేదు. ఉద్రేకంమీద దేని
కంటే దానికి తెగబడకండి. అందువల్ల ప్రయోజనం
లేదు. నేను త్వరలోనే తిరిగి వస్తాను.

[సబ్ సత్యాన్ని తీసుకెళ్తూ టార్చిలైటు ఒక్కొక్కసారి ముఖాన
వేస్తున్నాడు. ఎందుకో ప్రేక్షకులకా వెల్తురులో వాళ్ళ ముఖాల
లోని దైన్యం బాగా అగుపిస్తుంది. చివరకువెళ్ళి వెంకటాద్రిమీద
వేశాడు. అతని కళ్ళవెంట నీరు కారుతూంది. దూరంగా నక్కల
అరుపు. భగ్గుమని గాలికి ఒక్కవిసురు విసిరింది శ్మశానంలోని మంట]

[తంబురవాడు వచ్చాడు.....]

వెంక : తత్వాలు పాడి వినిపించట మయిందా పెళ్ళానికి?
(కఠినంగా అన్నాడు.)

తంబు: చచ్చిపోయిం దండి !

వెంక : ఆ తంబుర నిలా యీ చెప్తా ! (తీక్షణంగా)

తంబు: ఎందుకు బాబూ !

వెంక : సగలేస్తాను ఇక తత్వాలు పాడకుండా. (కోపంగా అన్నాడు.)

సత్యం: (దూరంనుంచే) వెంకటాద్రి ? అతనికి తత్వాలేకావు
పుడికించే పాటలుకూడావచ్చు ! పాడు ! గోపీ ! పాడు!

[గోపీ తంబురమీద పాడుతున్నాడు. అందరు కలిపారు గొంతులు
నక్కల అరుపులు శ్రుతి కలిపినవి. మంట పెద్దయిందని.]

(తెర జాగుతుంది.)

[రామయ్య ఇల్లు. మొదటిరంగంలోని హాలు. రామయ్య
వున్నాడు కోటిగాడు ఒక ప్రక్కగా నిలబడివున్నాడు.]

[మోహన్ కుర్చీమీద కూర్చోని చదువుతున్నాడు.]

బలవంతుడ నా కేమని
పలుపురతో నిగ్రహించి పలుకుటమేలా ?
బలవంతమైన సర్పము
చలిచీమలచేతజిక్కి చావదె సుమతీ !

తలనుండు విషముఫణికిని
వెలయంగా తోకనుండు వృశ్చికమునకున్
తలతోకయనక యుండును.

ఖలునకు నిలువెల్ల విషము గదరా సుమతీ ?

రామ : బాబూ ! వెళ్ళు ! లోపలికి వెళ్ళి చదువుకో !

మో : నాన్నా ! నాన్నా ! ఈ పద్యానికి అర్థంచెప్పు వాన్నా ?

రామ : ఏమిటి బాబూ అది ?

మో : వేసరపు చాతికానీ

వీసము దాజేయనట్టి వెంగలిగానీ

దాసి కొడుకైన గానీ

కాసులు గలవాడెరాజు గదరా సుమతీ !

అంటే ఏమిటి నాన్నా ! చెప్పవూ ?

[రాము అర్థంచెప్పాడు]

మో : అయితే ఎవరైనా డబ్బుంటే రాజేనా నాన్నా ?

రామ : అంతేగా ! నీతినియమం లేనివాళ్ళందరూ డబ్బున్నంత మాత్రాన పెద్దవాళ్ళయి అందరిచేత గౌరవింపబడు తూంటారు. అదే రాజు కావటం అంటే !

మో : మరి మీరెందుకు రాజు కాలేదు నాన్నా ! ఇంత డబ్బుందికదా ?

రామ : నెళ్ళు లోపలికి (తాపమీద వేశాడు)

[మోహనరావు వీడుస్తూ వెళ్ళాడు]

రామ : ఊ...కోటిగా !

కోటి : పొరబాటయిపోయిందండీ.

రామ : ఆనందయ్య వుండగానే ఆ ససికాన్తా జరిగిపోయివుంటే ఎంతో బాగుండేది. ఆ రాముడి నెత్తిన నెట్టేసి వుండొచ్చు ! పోనీలే ఎక్కడికి పోతాడు తప్పించుకొని.

కోటి : బైలుకు నెళ్ళాడు కదండీ ?

రామ : అదీ కొంతనయమే-కొంతకాలమైనా వాడిపోరు తప్పు తుంది. సరేగానీ - కోటిగా - వాడి మనుష్యులు నిన్ను గుర్తుపట్టలేదుగదా ?

కోటి : ఆళ్ళబొంద. ఆళ్ళకేం తెల్పడంసి ఎదవలు ? తెలిసినా ఏం చేయగలుగుతారు లేండి ! అట్టాంటికి బయం ఏమీలేదు ఈడికి.

రామ : కోటిగా ? ఈరోజు తప్పక ఏగో అల్లరి జరిగితీరుతుంది. నువ్వు బాగ్రత్తగా వుండాలి. వాళ్ళను తయారుచేసి వుంటావా ? ఎప్పుడోం చేయూల్సిందీ చెప్పావా !

కోటి : అన్నీ రెడీచేసి వుంచానండి. ఆళ్ళు ఖర్చుకు డబ్బు—

రామ: ఇదిగో తీసుకో - నూరు రూపాయలకు పోయించు...

ఇదిగో కోటిగా ! ఇంకో విషయం. ఇప్పుడు మన వూళ్ళో ప్రొహిబిషన్ వుంది, తెలుసా ?

కోటి : అవునండి.

రామ: అది మరీ కలిసొస్తుంది మనకు...దొంగతనంగా ఆ గూడెంలో కల్లు తయారు చేస్తున్నారని పోలీసులకు వాసన పట్టిస్తే చాలు...కావాలంటే ఇదిగో ఇంకా కొంచెం కల్లు ఆ దగ్గరే ఎక్కడన్నా పూడ్చిపెట్ట ! ఏం ?

కోటి : భేషుగ్గా వుందండి ఎత్తు. దీంకో గూడెం ఖాళీ అవుతుందండి.

రామ: మళ్లా ఒక్కసారి చెప్ప - ఎవరిమీద రాళ్ళు కొట్టాల్సింది ?

కోటి : పోలీస్‌తో వాదించండి.

రామ: ఎక్కడినుంచి ?

కోటి : ఆళ్ళతో పాటుండి కొట్టాలండి.

రామ: భేష్ ! లాఠీచార్జి చేస్తే—

కోటి : అందాకా వుంటామండి ? ఎన్నడో వురికి రామూ ?

రామ: తుపాకులు పేలిస్తే ?

కోటి : అందాకా వస్తుందాండి ?

రామ: ఏమో ఎవరు చూచారు !

కోటి : అప్పుటికేదో సూత్రాంలేండి !

రామ: సరే జాగ్రత్త! వెళ్ళిరా! ఏం! పట్నా ఎప్పుడగు
పిస్తావు?

కోటి : ఎప్పటికప్పుడు అంచెలమీద సమాచారం తెస్తుం
టాగా!

సుబ్బ : (వచ్చాడు) అబ్బ! ఎండలు మరీ ఇదిగా వున్నాయండి
అప్పుడే మండిపోతున్నాయి!

రామ: అవును సుబ్బన్నా! కాలా మారిపోయింది. నా చిన్న
తనంలో ఈ నెలలో ఈపాటికి యింత మిడిమేలవు
ఎండలు ఎరగను. ప్రపంచంలో ఎప్పుడు అన్యాయం,
అక్రమం, అధర్మం అధికమై పోయిందో, అప్పుడే
అన్నీ తలక్రిందులవుతాయి. మానవ ప్రకృతి ఎప్పుడు
మారిందో, దానికోసాగా మిగతా సర్వం అంతా
కూడా మారిపోతుంది.

సుబ్బ : అంతేకదా! అన్యాయకాలం కాకుండా నానం, మన
పూర్వీకులు ఎప్పుడన్నా ఎరుగుదురా ఒక్క-బండ్లు,
రిక్తాబండ్లు Strike చేయటం! ఒక్క-బండి దొరక లేదు.
కదండీ మరీ ఇదిగా వుంది. అంతిమారం కాళ్ళీపు
కొచ్చాను.

రామ: ఎందుకూ Strike?

సుబ్బ : ఆ సత్యాన్నే మో అరెస్టుచేశారు!

రామ: అదెప్పుడూ?

సుబ్బ : రాత్రి వింటింగైన తర్వాతట. వాడు వీళ్ళకందరికీ పాకీ
వాళ్ళకు సహా నాయకుడయ్యాడుగా!

రామ : ఇంత అకస్మాత్తుగా ఎట్లా జరిగింది అరెస్టు ?

సుబ్బ : రాత్రి మీటింగులో గలభా రెచ్చగొట్టాడని అన్నాడు.
మనకేం తెలుసు ?

రామ : అంతేలే ! కోటిగా వెళ్ళు ! ఆ పని త్వరగా ముగించు
కురా ! వెళ్ళు.

సుబ్బ : ఆయనింకా నిద్రలేవ లేదాండి !

రామ : రాత్రంతా పాపం వ్రాయటం, చదవటం, వచ్చిన
వాళ్ళతో మాట్లాట్టినో సరిపోయింది. తెల్లవారు
జామున కళ్ళుమూశాడు. పాపం !

సుబ్బ : ఆ ఇది హెచ్చరించారా ?

రామ : చెప్పానులేవోయ్ ! నీకెందుకు ?...ఆ...ఆ మిగతా
సొమ్ము !

సుబ్బ : చిత్తం. ఇప్పుడు తెచ్చాను. (నోట్లు లెక్కపెట్టి ఇస్తూ)
అయిదవందలు, చూచుకోండి.

రామ : ఆఁ నేను చూచుకొనేదేమిటి. ఇచ్చిందిచ్చినట్లే ఆయ
నకు వప్పగించటానికి. ఇదుగో బయట పొక్కనిచ్చేవు
సుమా ! నీ విషయం నా విషయంకాదు ! పెద్దమను
ష్యులతో వ్యాపారం ! సరేనా ?

సుబ్బ : అమ్మా ! ఆ మాత్రం తెలీదాండి ! తమరింత ఇదిగా
చెప్పాలా ?

[చెవిట వ్యవహారం]

చెవి : అయ్యగోరు నిర్దరలేశారండి.

సుబ్బ : మా కెవరికీ చెప్పుడు లేదులేవోయ్ అంత ఇదిగా
అరవటానికి !

చెవి : ముకం కడుక్కుంటున్నారండి.

రామ : వెధవ చెవిటి మూడమోపి ! (అంటూ లోనికి
వెళ్ళాడు)

చెవి : (రామయ్య యింటిలోపలికి వెళ్లాడో లేదో చూచి
సుబ్బన్నను సమీపించి) సోమీ !

సుబ్బ : ఆఁ—

చెవి : అయితే సత్తెంగారిని జైల్లో వేశారంట నిజమేనా ?

సుబ్బ : ఆఁ—

చెవి : ఎందుకండి ? అర్థరాత్రి ఏళ ఎల్లి పట్టుకొచ్చారంటనే—
ఏం చేశారని ?

సుబ్బ : ఎమో ! నాకేం తెలుసు ?

చెవి : ఏందో అన్నాయకాలం! అన్నీ అగ సాట్లు మా మీదు
గనే నడిచి సోతున్నాయి !

సుబ్బ : ఒరే ! మీ వాళ్ళంతా ఇదిచేశారా నమ్మె !

చెవి : అట్టాగా సోమీ ! మా వాడు నాతో శెప్పనన్నా
శెప్పలేదే ?

సుబ్బ : నువ్వు - నువ్వు చేస్తావటా ?

చెవి : నలుగురి పోపాటు నారాయణకద సోమీ !

సుబ్బ : ఆఁ హఁ ! ముసలి వీనుగనుకూడా వుసికొట్టి పెట్టారే !

[వెంకటాద్రి వచ్చాడు]

సుబ్బ : ఓ ! సమస్కారం. రాండి, కూర్చోండి !

వెంక : మంత్రిగా నున్నారా ?

సుబ్బ : ఇప్పుడే లేచారు. వస్తారు కూర్చోండి.

[వెంకటాద్రి కూర్చున్నాడు. రామయ్య వచ్చాడు.]

రామ : ఏ ? వెంకటాద్రి ! రాత్రి కనుపించలేదే ?

వెంక : పనేముంది గనక ?

రామ : భోజనానికికూడా రాలేదు ?

వెంక : అన్నంత లేదనుకొని రాలేదులెండి ! ఆనందయ్యగారు
న్నారా ?

రామ : ఉండ కెక్కడ కెళ్తారు ?

వెంక : ఊరి వెళ్తారని విన్నాను.

రామ : రేపు. నీ కెవరు చెప్పారు ?

వెంక : ఆ ఏదో విజయనగరం మహారాణివారి అతిథులుగా
వేసవి కాలయాపనకు వెళ్తారనివార్త !

రామ : అవును. మహారాణివారు స్వయంగా ఆహ్వానించారు.

వెంక : వీరుకూడా స్వయంగానే వెళ్తున్నారుగా !

రామ : ఎండ లిప్పటికే మండిపోతున్నాయి వెంకటాద్రి ! ఏ
మంటావ్ ?

రామ : సత్యం ! సత్యం పలికావు ! ఇంతకుముందే నేనూ
సుబ్బన్నతో అదే అన్నాను. కలికాలం భారతంలో—

సుబ్బ : తిక్కన భారతంలో—

రామ : అవును. ఆ మహానుభావులు ముందుగానే తెలుసు
కున్నారెంతా - అన్నాకుగదా—

ఆనం : (వస్తూ) ఏం వెంకటాద్రి ! పళ్ళా కనుపించలేదే !

వెంక : ఇప్పుడు కనిపిస్తున్నాగా !

ఆనం : ఆఁ - ఏం విశేషం ?

వెంక : తమతో మాట్లాడాలని వచ్చాను.

ఆనం : ఏం ? ప్రివేటా ?

వెంక : కాంగ్రెస్ లో చేరిన మొదటి Private అన్నది
మాయమయింది.

ఆనం : అవునులే అసలు విషయం ఏంటి ?

వెంక : సత్యాన్ని ఎందుకు అరెస్టుచేశారో తెలుసుకోవచ్చా !

ఆనం : ఆహా ! అరెస్టుచేసిన పోలీసువాళ్ళనడిగి తెలుసుకో
వచ్చు !

వెంక : చేయించినవాళ్ళ నడిగి పేటాడా తెలుస్తుంది.

ఆనం : వెంకటాద్రి, తెలిసే తెలియకూడా మాట్లాడకు.

రామ : ఎప్పుడూ వెంకటాద్రి తొందరపడ్తాడు.

వెంక : నాకు తెలుసు. తమకు చెప్పాల్సిన దనవసరం.

ఆనం : వెంకటాద్రి! గౌరవా ఇచ్చి తీసుకోవాలి. తెలిసిందా?

రామ : వెంకటాద్రికి తెలియం దేముందిలేండి !

వెంక : అవును. నాకు చాలా చాలా తెలుసు. తెలిసినవన్నీ
వెల్లిడిచేసేకాలం ఇంకా రాలేదు. వస్తుంది త్వరలో
వస్తుంది.

ఆనం : వెంకటాద్రి ! నేనే సత్యాన్ని అరెస్టు చేయిచాననుం కున్నా కారణం చెప్పాల్సిన అగత్యంలేదు.

వెంక : ఎందుకు...ంది. కొత్త ఆర్థి నెయ్య మీ కాలాంటి అధి కారం ఇచ్చింది. కానీ మీర ఆర్థి నెయ్యల బలంమీద కాదు ఇంతకాలం బతికింది. ప్రజాబలంమీద. ఆసజ ఇంకా ప్రపంచంలోవున్నారన్నది మరచిపోకండి.

ఆనం : మేము మరచినా అప్పుడప్పుడు జ్ఞాపకం చేయటానికి నిన్ను నియమించుకొంటాంలే !

వెంక : అక్కర్లేదు. తలతగిల్లే మీకే తెలిసొస్తుంది.

ఆనం : ఇంతకూ నువ్వ నే దేమిటి ?

వెంక : సత్యాన్ని విడుదలచేయాలి ?

ఆనం : చేస్తాం.

రామ : చెయ్యక ఎన్నాళ్ళని పూచుకుంటారు ? గవర్నమెంటు కేం ఇల్లరికమా సత్యం ?

వెంక : వెంటనే విడుదలచేయండి !

ఆనం : చేయకుంటే ?

వెంక : అనుభవిస్తారు పర్యవసానం !

ఆనం : శపిస్తున్నావా ? బెదిరిస్తున్నావా ? వెంకటాద్రి ! ప్రజా శాంతికి భంగం కలిగించే ఎవరినైనా సరే క్షమించం. శిక్షించటానికి వెనుదీయం. ప్రజాప్రభుత్వం వచ్చింది కదా అని అనవసరంగా అరాచకాన్ని రెచ్చగొట్టటానికి ప్రయత్నించే రాడికలూకను అణిచివేస్తాం,

తప్పదు నువ్వసవసరంగా జోక్యం కలుగజేసుకున్నావా విచారించాల్సి వస్తుంది.

వెంక : ఆహాహా ! ఎంతటి ప్రజాశాంతిరక్షణదీక్ష !

ఆనం : వెంకటాద్రి ! Shut up !

వెంక : సరే ! వెళ్ళొస్తాను. రాజకీయాలకేనాడో సమస్కారం అన్నాను. కానీ కాంగ్రెసు కుళ్ళునుచూచి సహించలేక మరల కార్యరంగంలోకి రావాల్సివస్తుంది.

ఆనం : తమ 'శల్యసారధ్యం' లేదని కాంగ్రెసు కన్నీటి కార్యచడం లేదు.

వెంక : ఏమన్నావ్ ? (చంకనున్న పుస్తకం విసురుగా బల్లిమీద కొట్టాడు.) శల్యసారధ్యం ! ఆవును. చూస్తావులే శల్యసారధ్యం ! నేను శల్యుడినో. ఈ శల్యరూపం ఎందుకొచ్చిందో తెలుసా ? మీరిప్పుడు హాయిగా కూర్చొని మొసగాళ్ళలా మీసాలు త్రిప్పుతున్నారే ఆ పదిపులకు రక్తమాంసాలర్పించి యిలా శల్యుడి సయ్యాను. తెలిసిందా ? ఆనందయ్యా ! నన్ను మోసం చేయలేవు. నాకు తెలుసు. నువ్వెప్పుడు కాంగ్రెస్ లో చేరావో, ఎందుకు చేరావో, ఎలా పైకొచ్చావో సర్వం నాకు తెలుసు, పదిపుల మత్తులో కళ్లు నెత్తికి పోయి మరచిపోయావేమో నువ్వు ! మహారాజుల, మహారాణీల పరిచయ భాగ్యాలకోసం బుజాలెగరేస్తూ పరిగెత్తే రకంకాదు నేను. జాగ్రత్త ! ఏనాటికో ఒక నాటికి తెలిసొస్తుంది. రామయ్యా ! నువ్వు జాగ్ర

త్తగావుండు. నీ గుట్టు రచ్చకెక్కించక మానను.
అప్పుడే ఆనందయ్య కళ్లు తెరుస్తాడు.....

ఆనం : వెంకటాద్రి ! (బుగుద్ది లేచి "Get out" అన్నట్లు
వాకిలివైపు చేయిచూపించాడు)

[వెంకటాద్రికి ఉద్రేకం తగ్గిపోయింది. ప్రశాంతంగా వెళ్ళాడు.]

రామ : ఒట్టి నోటిదుడుకు వెధవ !

ఆనం : పైకి వెళ్ళొస్తాను. (వెళ్ళాడు)

సుబ్బ : చనువీను యీను మరీ ఇట్టనా డింక్సి !

రామ : సుబ్బన్నా !

సుబ్బ : అయ్యా !

రామ : ఎదిరింట్లో -

సుబ్బ : చిత్తం.....

రామ : ఆ అమ్మాయిని... తెలుసుకదూ ?

సుబ్బ : మనకు తెలియకేమిండ్రి.

రామ : ఆనందయ్య కన్ను పడ్డదోయ్ ! అందుకే ఎప్పుడూ ఆ
మేడమీద వరండాలోనే వుంటాడు. ఆ అమ్మాయి
కూడా అదేపనిగా... ఏమింటావ్ ?

సుబ్బ : అదెంత ఇదండీ ? మనం తెలుసుకుంటే... మీకు తెలి
సిందేగా !

రామ : నేనవతల పోతాను. సమయించరాచి కదిలించు...
ఏం ?

సుబ్బ : చిత్తం ! తమకుమాత్రం ఆ ఇది !

రామ : చెప్తానులే !...

[అంక య్య వచ్చెను]

రామ : రాండి ! కుచ్చండి ! ఏదో దారిసపోయే కుక్క
అన్నది మిమ్మరిగొనగా ఇంకా వానక్కర్లేదు. అతని
స్వభావము అంతేలేదు ! మీరు తెలియం దేముంది ?

[అంక య్య మూలము వచ్చెను]

రామ : సుబ్బన్నను గురించి మాకెంతోక విషయం చెప్పాల్సి
వుంది.

ఆనం : ఆ - ఏమిటది ?

రామ : సుబ్బన్న కేసును ముగింపజేయగానే తెలిసిందేగా !

ఆనం : ఆ...

రామ : ఇన్ని కోరికలు ముగించుకొని పోయినా పేరుబద్ధారా
ఎంతో నిరసించాడు. ఎల్లానో కోర్టులో సుబ్బన్న
పేరును 'సుబ్బ' అని మార్చి ఆయనను మీరు తెలి
సిందేగా ! ఇంకా సుబ్బన్న కోరికలు చాలా ! ఎట్లా
అందుతేనేం ఎన్నో ప్రశ్నలు ఉండి ఎన్నినో కష్టమింది
ఆ పేరును మార్చుకోవడానికి అతనికి నిలబెట్ట గలి
గొను. ఇప్పుడు మాకు అతని ప్రాంతాన్ని బాగుంటుందని
నేనే చెప్పనులే దీ సుబ్బన్నకు. ఆ విషయమై ఏదో
అర్థం కాస్తా సహజమవుతుంది—

ఆనం : అలాగే మాంద్రం.

రామ : సుబ్బన్న ! డిక్లరేషన్ కు "గ్రే" కట్టవా ?

సుబ్బ : పెట్టానండి !

రామ: సరే ! త్వరలో అయిపోతుందిలే ... ఇప్పుడే వస్తా.
(వెళ్ళాడు)

[ఒక క్షణం అంతరూ మానం]

ఆనం : సుబ్బన్నా !

సుబ్బ : చిత్తం.

ఆనం : ఎదిరింట్లో ఎవరోయ్ ఉండటం ?

సుబ్బ : మనకు తెలిసినవాళ్ళేనండి.

ఆనం : ఒక అమ్మాయివుంది!

సుబ్బ : వుందండి.

ఆనం : వచ్చినప్పటినుంచీ చూస్తున్నా.

సుబ్బ : చిత్తం.

ఆనం : ఏలాంటి దంటావు ?

సుబ్బ : ఆఁ దానికేమండి ? కావలిస్తే యీ రాత్రికే—

ఆనం : Shut up !

సుబ్బ : చిత్తం ! చిత్తం!

ఆనం : ఇదేనా నీ పెద్దమనిషి తరహా! Scoundral ! నీ తాన్నుడు
గుణం నాదగ్గరా చూపెడుతున్నావా? వెధవమూక !

[సుబ్బన్న ఏమి తోచక దెబ్బతని నీలబద్ధాడు
రామయ్య యీ కేకలు విని వచ్చాడు]

రామ: ఏమిటండీ ? ఏమిటండీ ?

ఆనం : ఏమో పెద్దవనిషి అనుకున్నా, తాన్నుడు గాడనుకొ
లేదు.

రామ: ఏంటి సుబ్బన్నా అది ?

సుబ్బ : (కొంచెం తటపటాయించి గురుకలుమింగి) అయ్య గారు...

ఆనం : ఆ అయ్యగారు ?

సుబ్బ : ఎదిరింటి అమ్మాయి విషయం అడిగాను...

ఆనం : ఎవరా ఆ అమ్మాయి అని అడిగితే తార్చమని అర్థమా ? అదికాదండీ ... నేను వచ్చినప్పటి నుంచి చూస్తున్నా - ఆ ఎదురింటి అమ్మాయి అదేసరిగా కిటికీ తెలుచుకొని నావంకే చూస్తూండటం. ఎవరా ఏమిటా అని అడిగాను. ఆ మాత్రానికే నిజగుణంలో బైటపడ్డాడు.

రామ: పొరబాలులేండి. సుబ్బన్న అలాంటివాడు కాదు. ఇంక మీతో ఏమీ చెప్పలేక అలా అనివుంటాడు. అంతే ! సుబ్బన్నా ! మంచిచని చేశావోయ్ ! ఆ మధ్య స్పీక రెవరో ఆడోళ్ళు ఇద్దరిని వెంటేసుకొని బీచ్ కిపోయి తన్నులు తిన్నాడట, ఆ గతి పట్టించాలనుకొన్నావేం ఆనందయ్యకూ ?

ఆనం : ఎవరో నీచుడు మొగ్గితే అందరూ అంతేనా ?

సుబ్బ : క్షమించండి ! బుద్ధి గడ్డితిన్నది ! మన్నించండి !

ఆనం : సరేలే వెళ్ళు !

[సుబ్బన్న లిటికి బైటపడ్డానా అని వెళ్ళాడు. చెవిటయ్య వచ్చి ఒక ప్రక్క నిల్చున్నాడు. రాయవ్య 'నీమిట'ని వైగతో అడిగాడు.]

చెవి : మనమండీ !

[రామయ్య మట్టా అటోలాగు అన్నాడు.]

చెవి : ఈ కోజు నాకరికి రాతేనండి.

రామ: ఏం ? ఏమొచ్చేందీరా ? బాగున్నావే ?

చెవి : ఏమీం రాతేదుదొరా ఇంకా ! బాగానేవుండా !

రామ: మరింకే ?

చెవి : మా కోళ్ళందరూ సమ్మె శేర్తుండారండి.

రామ: ఆఁ

చెవి : సమ్మె శేర్తుండారంకి.

రామ: అయితే ఏమంటావు ?

చెవి : నలుగురికోపాలు నారాజునాగవండి గానుకుండా !

రామ: నువ్వు సమ్మెచేస్తావట్రా ?

చెవి : మరి సంగం కట్టబాలు కదండీ!

ఆనం : ఎందుకురా సమ్మె !

చెవి : సత్యంగోరిని అన్నాయంగా శెనయా ఏసారండీ ! అందు కని !

ఆనం : సత్యంను వేస్తే మీకేమిరా ?

చెవి : అయ్యోబాబూ ! అట్టా పూర్కోగలమా ? మా కోసం ఆయన తిండి తిప్పల్లేక, ఎండావాననక పనిశేర్తుండారే! మా కోసం ఇల్లూ వాకిలి వదిలొచ్చి మాతోబాటు పూరిపాకల్లో పడుండాడే మారాజు ! దేవుడుగదండీ సత్యంగారు ! ఇదేం విహరీత రాజ్జెమో ఇట్టావచ్చింది ! ఇంగిలీసోడేర్తుండారేబాబూ ఇంకా ! మనోళోచ్చారు.

మనోభ్యు మంతుడులయ్యారంటారే వట్టిదేనాండి !
మనోభ్యే మనల్నిట్టా శేత్తారంటారా ? సత్తెగారు ఏం
జేశారని ? పేదోళ్ళకి మాకు తిండిగుడ్డ ఇమ్మన్నాడనా
గొబూ ! మాకు నాలుగచ్చరాలు శెప్పించాడే !
తాగుకు మాన్పించాడే మారాజు ! ఆయన్నిట్టా, ఆ
దేవుణ్ణిట్టా శెనలో బెట్టినోభ్యు ఏం నల్లగుంటారు ?

రామ : సరే వోయ్ మల్లా నువ్వీయింట్లో అడుగు పెట్టటానికి
వీల్లేదు, సరేనా ?

చెవి : తమశిశ్తమండి !

రామ : బాగా ఆలోచించావా ?

చెవి : శిశ్తమండి.

రామ : సరే - మూటాముల్లెలో కదులు... వెళ్ళు... నెళ్ళు
వోయ్ !

చెవి : శిశ్తం...

రామ : మళ్ళా సత్యం మెతుకుపెట్టలేకు.

చెవి : ఎవరూ వుత్తినే ప్పొరండి శెనుటోడిత్తేనే ! (నెళ్ళాడు)

[అనంతయ్య బయట పగారు చేస్తున్నాడు.]

రామ : బ్రత లేనిమూక ! గొల్తెలమంద !

(బయట కలకలం; మొదట సన్నగా ...

రామ రామ గట్టిగా పాటు వినిపిస్తుంది.)

పదవుల మత్తులో ప్రపంచమంతా

మరచిపోయిన మంత్రుల్లారా !

కాంగ్రెసు కుళ్ళిన కంపు పుట్టినది
కన్నులు తెరచి గమనించండి !

[మధ్య మధ్య నినాదాలు]

రామ: ఊరేగింపు బయల్దేరినట్టున్నారు.

ఆనం :

సత్యాగ్రహపు సమరమునాటి
శపథాలన్నీ మరచారా ?
ఎన్ని కలప్పటి వాగ్దానాలు
ఇంతలోనే మరచారా ?

రామ: వీళ్ళతాడు ! ఏడవ లేకపోయానూ వెధవలు ! వీళ్ళకు
తగ్గట్టు కవులుకుండా చేతుతారు పాటలు వ్రాసివ్వ
టానికి.

కుళ్ళినచోటు కోసేత్తేనే
ముందుబతుకు మీకుంటుందీ !
నిర్లక్ష్యంగా నిద్వరపోస్తే
సంస్థకు నుత్తి పెట్టొస్తుంది !

రామ: ఏమిటి అంత తీక్షణంగా ఆలోచిస్తున్నారు ఈ చిన్న
విషయాన్ని గురించి ?

ఆనం : ఏమీలేదు !

రామ: ఏమిటో కలికాలం ! అంతా తలక్రిందులైంది. అన్యాయం పెరిగిపోతుంది. తిన్నయింటికి వాసాలెంచే తత్వం అధికమవుతుంది. పెట్టి పోషించేవాడికే గుంట తవ్వడం మొదలెట్టారు. చూచారా? వచ్చింది...ఆ శాస్త్రాల్లో

చెప్పారే ఆ ప్రళయం - అంతా వినాశనంచేసే ప్రళయం - అది దాపురించింది... భగవద్గీతలో అన్నట్లు -
 “యదాయదాహం ధర్మస్య గ్లానిర్భవతి భారతా!
 అభ్యుత్థానమధర్మస్య తదాత్మానం సృజామ్యహం”
 అని... భగవంతుడు ఎక్కడో ఎప్పుడో అవతరించాడు
 అధర్మాన్ని నిర్మూలించటానికి! తప్పదు! (రాళ్ళు
 కిక్కిరిస్తూ తగిలినశబ్దం) కొరిగిగా! సుబ్బన్న! చూడండి!
 రాళ్ళు సుప్రవృత్తున్నట్టినన్నరు! చూడండిరా! (నుళ్ళూ
 అదే శబ్దం)

ఆనం : నే నిక్కడ వున్నందువల్ల ఇదంతా... నేనే వెల్లెను.

రామ: ఆఁ - ఆఁ - ఆఁ - అక్కణ్ణేదు. మీరు వెళ్ళటం
 దేనికీ... పోలీసులు తీరటండీ! ఇదంతా ఆ కమ్యూ
 నిస్టుల గల్లంచే!

ఆనం : - - పో - - లీ - - సు - - లు - -

[మోహన్ కెన్వరుని తేక వేశాడు]

రామ: కొరిగిగా! కొరిగిగా!

సుబ్బ : (పరుగెత్తు కొచ్చాడు) అయ్యూ! అయ్యూ! చిన
 బాబు!...

రామ: ఏమిటి? ఏమిటి సుబ్బన్న!

సుబ్బ : రాయితగిలి పడిపోయారండీ!

రామ: ఆఁ }
 ఆనం : ఆఁ } (రెండగుగులు ముందుకు వేశారు.)

[కొరిగిగాడు మోహన్ ను పేతులమీద తేచ్చాడు]

రామ: మోహన్ ! బాబూ ! ... దౌర్భాగ్యుడా ! వెళ్ళు !
డాక్టరును తీసుకు రారా ! వెళ్ళు ! ఇటువెళ్ళు దొడ్డి
దారిని ! (మోహన్ ను Table మీద పడుకోబెట్టాడు)
చూశారా ! ఈ రాణిమూక దౌర్జన్యం ! ... పసిబిడ్డను
కొట్టటానికి ఎట్లా చేతులాడామో !

ఆనం : రామయ్యగారూ ! Circle కు కబురు చేయండి.

రామ: సుబ్బన్న ! వెళ్ళి Circle లో ఆనంకయ్య రన్నం
టున్నారనిచెప్పు. వెళ్ళు... త్వరగా ఇటు దొడ్డిదారిని !
(మోహన్ ను లోపలికి తీసుకెళ్ళాడు)

ఆనం : (ఇటూ అటూ సచాను చేస్తున్నాడు)

రామ: (మళ్ళా పచ్చాడు) నా బిడ్డకు చెబ్బిలిగిలిదని మీరు
వాళ్ళమీద సీరీయస్ సర్వ తీసుకోండి. ఏదో అబ్బా
నులు. వాళ్ళపాపాన వాళ్ళునోతాడు. అంతే ! పోలీసు
లకోకూడా ఏదో మంచిమాటలు... గూర్తురు వెళ్ళ
గొట్టమని చెప్పండి. వాళ్ళనిప్పుడు లాటిచ్చే చేసినా,
తుపాకులు పెట్టి కాల్చినా పచ్చేదేముంది, పోనీ
మూర్ఖులు !

ఆనం : మోహన్ ఎక్కడా పుండి కాదు ?

రామ: లోపలే పుండినా ఉంది. ఎప్పుడు వెళ్ళానో వెళ్ళాడూ
బయట ఏదో వూరేగింపు జరుగుతుందని. నాకు
మాత్రం ఏం తెలుసు, ఇంత జరుగుతుందని, వాణ్ణి
బాగ్రత్త పెట్టటానికి ?

ఆనం :

కోటి : (వచ్చాడు) డాక్టరుగా రొచ్చారండి.

సుబ్బ : (వచ్చాడు) సర్కిల్ వచ్చారండి.

ఆనం : మేడమీద వుండమను వస్తున్నా.

[రామయ్య, ఆనందయ్య, కోటిగాడు, సుబ్బన్న వెళ్ళారు. ఒక్కక్షణంలో సుబ్బన్న వచ్చాడు. ఇటు పచారు చేస్తున్నాడు. వాక్కిలో కాబోలు బిచ్చగాడు “నమ్మినవారిని మోసము చేయుట న్యాయముకాదుర నిఘనాధా!” అని పాడుతున్నాడు. రామయ్య, ఆనందయ్య వచ్చారు.]

ఆనం : ఫర్వాలేదులేండి. డాక్టరును ఇక్కడే వుండమన్నాంగా!
నేను సర్కిల్ కో మాట్లాడి వస్తాను.

రామ : మీరేం తొందర పడకండి. వాళ్ళ పాపాన వాళ్ళే పోతారు.

ఆనం :(వెళ్ళాడు)

సుబ్బ : వీధులంతా ఒకటే గోలండి. ఒక్కకారునూ పోనివ్వటం లేదు. అందరూ పోలీస్ స్టేషన్ కు చేరుకున్నారు.

రామ : ఊ - (పచారు చేస్తున్నాడు)

సుబ్బ : మరి నా ఇది !

రామ : ఏంటయ్యా ! ఒకవైపు తగులబడి పోతూంటే చుట్టూ ముట్టించుకోవాలనే వాడివిగా వున్నావే ! ఏంటి నీ ఇది ?

సుబ్బ : అదేనండి ఆ ఉద్యోగం !

రామ : చెప్పానుగదయ్యా ! వెంటనే నీ చేతుల్లో ఆర్డరు పెట్టి లేదనేనా నీ ఏడ్చు ?

కోటి : (వచ్చాడు) చిన్న బాబుగారికి జ్వరం వచ్చిందండి.

రామ: ఆఁ - (వెళ్ళాడు)

[మళ్ళీ బిచ్చగానిపాట]

సుబ్బ : వెళ్ళవోయ్ ! వెళ్ళు ! ఎవరికి నీ హితబోధ ! నమ్మిన
వారిని మోసం చేయకపోతే మేడలెట్లా కడతాం !
(పచారు)

[రామయ్య వచ్చాడు]

సుబ్బ : అది కాదండీ ?

రామ: అబ్బబ్బ ! నాతాడు తెంచుతున్నావే ! ఏది కాదు ?

సుబ్బ : అడిగితే అంత ఇదయితే ఎట్టాగండీ !

రామ: అడగటానికి సమయం సందర్భంలేదూ ?

సుబ్బ : సమయం దాటిపోయిందండీ !

కోటి : చినబాబుగారు పిచ్చిపిచ్చిగా కలవరిస్తున్నారండీ.

రామ: ఏమని ?

కోటి : సదువుకున్న పద్యాలండీ !

[రామయ్య కూలపడ్డాడు.]

సుబ్బ : ఆ వుద్యోగం -

రామ: ఆఁ -

సుబ్బ : అయిపోయిందండీ !

రామ: అయిపోతే ఆ బంగారాఖాతంలోపడు. ఆ సెక్రటరేట్
గోడకేసి తల పగులగొట్టుకో !

సుబ్బ : అంతేనాండీ ?

రామ: అంతగాక నన్నేం చావనుంటావా? ఎవరికయింది?
ఎవరు చెప్పారు?

సుబ్బ: సర్కిల్ కొడుక్కి అయిందటండీ. డ్యూటీలో కూడా
చేరాడట. ఇప్పుడే చెప్పారు.

రామ: నీ కర్మకు ఏడు కూర్చుని.

సుబ్బ: వెయ్యి రూపాయలూ జేబులో వేసుకొని ఆయన నవ్వు
తుంటారు కదండీ!

రామ: అవునండీ!

సుబ్బ: ఏంటీ యీ చౌరస్యం-యీ మోసం!

రామ: ఎవరిది! ఎవరిదంటా?

సుబ్బ: ఎవరైతే ఏమండీ! వెయ్యి రూపాయలకు వెయ్యి
క్షవరంచేసి, వుద్యోగానికి వుద్యోగం సున్నజుట్టి అడి
గితే ఇదాండి జవాబు!

రామ: మరి చేతులు కట్టుకొని జవాబు చెప్పాలంటావు?

సుబ్బ: చేతులు వూపుకొంటూనే చెప్పండి. ఏం పర్వాలేదు.

రామ: జవాబు చెప్పాలా నీకు, ఎందుకూ?

సుబ్బ: వెయ్యి రూపాయలు గుటకాయస్వాహా చేసినందుకు.
అట్టా చేయలేని ఆయన ముందుగానే చెప్పేస్తేపోలా?
ఎందుకూ యీ వెధవ కక్కుర్తి! కాంగ్రెసువాళ్లే
ఇట్టా లంచాలకు కక్కుర్తిపడితే ఇంకే ముందండి!
మంత్రిగారుకదా మనవాడుకదా అని నమ్మినందుకేనా
ఫలితం.

కోటి : చినబాబుగారు మంచంమీద నిలవటం లేదండీ.
పూర్వే ఏడుస్తున్నారు.

రామ: ఆ—

సుబ్బ : ఆ వెయ్యి కక్కిస్తారా కక్కించండి. లేదా మంత్రి
అయితే తర్వాతచూద్దాం ముందు నడివీధిలో మానం
కడిగేస్తాను. లంచాలుతినే కాంగ్రెసు మంత్రులున్నా
రని ప్రపంచానికంతా చాటుస్తా. ఏమనుకున్నారో!
రాడికి రాడిని - మంచికి మంచి ! అంతే !

రామ: లంచం తీసుకున్న ఆనందయ్యనే అడగవోయ్ !
(పెద్దగా అరిచి పోబోయాడు. ఆనందయ్య ఎదు
రొచ్చాడు. రామయ్య ముఖంలో నెత్తురుచుక్కలేదు.
ఆనందయ్య గమనించాడు. తలవంచుకొని వెళ్లాడు)

[తెరజారింది]

—....—

౪

[రెండవ రంగంలోని దృశ్యమే. వెంకటాద్రి రాతి తిన్నె మీద కూర్చున్నాడు. చేతిలో 2 క దుడ్డుకర్ర పట్టుకొని రాముడు ప్రక్కన్నే నేలమీద కూర్చున్నాడు దీనంగా. తేర తీసిన కొంతసేపు నిశ్చలం. వెంకటాద్రి రాముడి ముఖంపైపు చూచాడు. రాముడు కళ్ళనీళ్ళు తుడుచుకొంటున్నాడు.]

వెంక : (గమనించి) రాముడూ !

రాము: అయ్యా !

వెంక : ఎందుకు ఏడుస్తున్నావు !

రాము: ఏం లేదులేండి !

వెంక : చెప్పు ! ఫర్వాలేదులే చెప్పు. నాలో చెప్పటానిక్కూడా జంకా !

రాము: మన్నించండయ్యా ! మణు సేదో మాదిరవు తుండాది సత్తెంగారిని తల్సుకుంటే !

వెంక : సత్యాన్ని గురించి అంత చింతించాల్సిన పనిలేదు. వాడికేం భయంలేదు, మనం చేయాల్సిన ప్రయత్నం చేస్తున్నాం. త్వరలోనే విడుదలై వస్తాడు.

రాము: అదికాదండీ. తమ రేమీ అనుకోకుంటే శెస్తానండీ.

వెంక : చెప్పు రాముడూ ! ఎందుకూ భయం !

రాము: సత్తెంగారి కాడకూడా మే మిట్టాగే అనుకున్న దను కున్నట్లు శెప్పే శోభం. ఆయనెన్నడూ కోప్పడి ఎరగడు ! తప్పంటే సర్వతా శెప్పేవారుమాకు బుద్ధి. మంచిదైతే ఒప్పుకొనేవారు.

వెంక : నేను మాత్రం సత్యంలాంటి వాడిని కానూ ? నాకూ సత్యానికీ చాలా తేడా అగుపిస్తుందా మీకు ?

రాము: అవునండి. ఏరే ఇదంగా అనుకోకండి. సత్యంగారైతే యీ పాపి కిట్టా ఇక్కడ కూకుండేవాడా ! అన్నెం పున్నెం ఎరగని మమ్ముల్నట్టా నడియూదుల్లో వదిలేసి చెట్టుకింద కూకునేవాడా ? నాకు బాగా గవనం. మాకోబా టానాడాయన తిరగటం, పోలీసుల్రావటం లాఠీవిసరటం - ఆయనందరికన్నా ముందెల్లటంతల్సు కుంటే గుండెలు నీరై పోతుండాయి. కళ్ళుమూసి తెరి శాం... నెత్తురు కారుతూ నడుండారు ! ఆ ఛనంలో కూడా “మీషని సూడండిరా ! నాకోసం వెనక్కు రాకండి” అన్నారా మారాజు ఏడుండారో ! ఎట్టుం డారో ! (అంత పెద్దవాడు వెక్కివెక్కి ఏడవటం మొద లెట్టాడు. వెంకటాద్రికి కళ్ళనీళ్ళు వచ్చినవి. తుడుచు కొని రాముడిని తడుతూ)

వెంక : రాముడూ ! ఈలా చూడు ! నా మాటవిను. నేను వాళ్ళనంతా అక్కడ పోలీసుల దౌర్జన్యాలకు గురిగా వదిలేసి ఇక్కడ చల్లగా ప్రాణభీతితో, హాయిగా తప్పించుకొని కూర్చున్నానని కదూ నువ్వనటం ! రాముడూ ! వెంకటాద్రిని తెలుసుకోవటం అంత సులభం కాదోయ్ పిచ్చివాడా !

[సుబ్బన్న వెనక్కు, ఇటూ అటూ తిరిగి
చూచుకొంటూ జంకుతూ వచ్చాడు.]

వెంక : (దూరంనుంచే గమనించి) ఓ ! పత్రికాధిపతులా !
రాండి ! రాండి ! ఏ మిలా దయచేశారు యీ పాప
కూపంలోకి ?

సుబ్బ : (కొంచెం చివుక్కుమన్నది కానీ లేనినవ్వు తెచ్చు
కొని) స్వర్గానికి స్మశానంనుండే పోవాలి అంటారు
గదండి ! అదీ తమబోటివారున్నప్పుడు ఇది పాపకూపం
ఎలా అవుతుంది ?

వెంక : ఇది రామయ్య భవంతి కాదండి ! రంగుమార్చక్క
స్త్రేను ! ఆ - ఇంతకూ వూరకరారు మహాత్ములు -
కదా ? ఏం విశేషం ?

సుబ్బ : ఏమున్నాయి ? మీకు తెలియందీ ? చూస్తున్నారుగా
బంగుతూన్న నాటకమంతా ?

వెంక : సూత్రధారుడెవరో కనపడ లేదే ?

సుబ్బ : అదే ! ఆ ఇదే తమతో మనవి చేసుకుందామని
వచ్చాను. చూచారా ? ప్రపంచంలో సత్యం చెప్పే
వారు చాలా తక్కువ. ఏ ఒకరిద్దరు సత్యం చెప్పాలను
కున్నా విని నమ్మేవాళ్ళు అసలే ఇదండి ! ఏమంటారు ?

వెంక : రామయ్యదగ్గర నేర్చుకున్న నీతిపాఠాలు నా దగ్గ
రెందుకు వప్పజెప్తుతారు ? కానీండి !

సుబ్బ : మంత్రి వచ్చినప్పటినుండి చాలాచాలా అన్యాయాలు
మహా ఇదిగా జరిగినవండి... (ఇటూ అటూ చూచి)

లంచాలకు ఒడిగట్టడంకూడా జరిగిందండి ! అన్నిటికీ
నా దగ్గర వివరాలున్నవి...అది కాస్త మసబోటి
వాళ్ళమైనా బైట పెట్టకపోతే - ఇది ?

వెంక : అవునుమరి, అన్యాయాన్ని అరికట్టాల్సినవాడు పత్రి
కాధిపతులు.

సుబ్బ : అదెంతపనండి. పేషెంట్లలో ఇది చెయ్యాలంటే చేయవచ్చు.
ముందుగా మీబోటి పెద్దమనుష్యుల ఎదుట పెట్టు
కొని ముఖమీద అడిగేస్తే ఇదిగా వుంటుందని.

వెంక : ఓహో ! అందుకొసం దయచేశారా ?

సుబ్బ : చిత్తం ! తమరొకసారి దయచేస్తే --

వెంక : (చేతికర్రతీసి తిన్నెమీద బాదినాడు. ఆ శబ్దానికి
సుబ్బన్న అదిరిపడ్డాడు. వెంకటాద్రిలేచి నుంచున్నాడు.
సుబ్బన్న విస్తుపోయి అలా చూస్తున్నాడు. అప్పుడు
వెంకటాద్రిని చూస్తే సగం వామనావతారం సగం నర
సింహావతారం అనిపిస్తుంది) పాతాళానికి అణిచేస్తాను.
జాగ్రత్త ! మూతులునాకే కుక్కా ! నా దగ్గరకు పరు
గెత్తావు ఇప్పుడు ? అక్కడ వాకం చెడేటప్పటికి ఆ
వెయ్యి రూపాయలూ రాబట్టుకోటానికి యీ ఎత్తు
వేశావు ? పో - వెళ్ళు - యీ పొలిమేరల్లోకి రాకు
ఎముకలు విరగబొడుస్తాను పో !

సుబ్బ : ...అదికాదండీ...యదార్థం వెల్లడిచేయాలి గదండీ !

వెంక : పోవోయ్ డాఫర్ ! యదార్థం నీబోటి శుంఠలవల్లవు
తుందా వెల్లడిచేయటానికి ? యదార్థం తనంతట అదే

బయటపడుతుంది ! నీ స్వార్థానికి, నీ వెయ్యి రూపాయలకోసం బయటబెడతావా ? ఒరే ! వీడు వెంకటాద్రి ! వీడి వెంట్రుకనుకూడా మోసం చేయలేవు. వెళ్లు ప్రాణాలతో బతికి పో - పో ! - - -

(సుబ్బన్న శేచి కొంతదూరంలో నిలబడివున్నాడు)

వెంక : (ఒక పెద్ద రాయి తీసి) పోతావా ? లేదా ?

(సుబ్బన్న పరుగెత్తాడు)

వెంక : (ఆ రాయి దగ్గరే పారేస్తూ) డాఫర్ వెధవ ! నాకు టోపీ వేద్దామని వచ్చాడు... చూశావా ! రాముడూ !

రాము : పెపంచకం మరీ విపరీతమవుతుండాడంకి !

[చిన్నయ్య గోజుకుంటూ పరుగెత్తుకొచ్చాడు.]

వెంక : చిన్నయ్యా ! ఏమిటి ?

చిన్న : పోలీస్ లో చొచ్చారండి.

వెంక : రిజర్వేనా ?

చిన్న : అవునండి.

వెంక : వాళ్ళమీద రాళ్ళుపడ్డాయి అవునా ?

చిన్న : అవునండి. మనోళ్ళెవరు కారండి కొట్టింది.

వెంక : నాకు తెలుసు. తర్వాత లాఠీచార్జీ మొదలెట్టారు అంతేనా ?

చిన్న : అవునండి.

వెంక : మనవాళ్ళేం చేస్తున్నారు ?

చిన్న : నిలబడి ఉన్నారండి.

రాము: నిలబడి వుండాను, తలలుపగిలి సత్తారు. పిల్లాబల్లా పల
పల రాలిపోతాడు. మారిక్కడే కూర్చోండి. సల్లగా
శెట్టుకింద కూర్చోండి. సత్తారు నాయాళ్ళు (కడుపు
మంటతో అన్నాడు.)

వెంక : రాముడూ !... (వీపుమీద తడుతూ) రాముడూ !...
(చేతికర్ర రెండుమూడుసార్లు రాతిని నెమిదకొట్టాడు)
ఊ - సరే వెళ్తాను. రాముడూ నీ సందేహాన్ని తీర్చే
అవకాశం వస్తుందో రాదో ! నేను స్వయంగా నీకు
నచ్చచెప్పేకాలం రాకపోవచ్చు. కానీ వెంకటాద్రి
ఆలోచన, వూహ, సరిగ్గా జరిగితే ఇంతవరకు జరుగు
తున్నట్లు జరిగితే త్వరలో నీకే అర్థమవుతుంది యీ
వెంకటాద్రి ఎందు కిక్కడ వుండినది. సరేనా?...వస్తా!
బాగ్రత్త ! ఏమైనాసరే ! చావునుమాత్రం కోరితెచ్చు
కోవద్దు! అలాగని పిరికిపంద కావద్దు! రా! చిన్నయ్యా!

[చిన్నయ్య, వెంకటాద్రి పరుగుమీద వెళ్ళారు. రాముడు
వాళ్ళు కనిచు పు దాకే వరకు ఆలా చూస్తున్నాడు. ఒకటి
రెండు నిమిషాలు ఆటూ ఇటూ పచారుచేశాడు; తిన్నెమీద
కూర్చోబోతున్నాడు.]

సబ్ : (వచ్చి) ఎవరూ అది ?

రాము: (ఉలిక్కిపడి) నేనే !

సబ్ : నే నంటే ? నీ పేరు ?

రాము: రాముడంటారు ?

సబ్ : గూడెంలో ఇంకా ఎవరున్నారు ?

రాము: ఓరులేరండి.

సబ్ : ఆడవాళ్ళు ?

రాము : లేరండి.

సబ్ : ఎక్కడి కెళ్ళాను ?

రాము : అదేమోనండి !

సబ్ : ఊ - ఇట్టా చెప్తావా నువ్వు, ఇచ్చేదిస్తే చెప్తావు !

రాము : ఆడోళ్ళో మీ కేంపనండి.

సబ్ : మీ కేంపనో మాకూ అదే !

రాము : మర్యాదగా మాట్లాడండి. మీకూ ఆడోళ్లుండారు.

సబ్ : ఆ - (కర్రవత్తి) ఇప్పుడు కాదులే ! మీ గూడెంలో
కల్లు పూడ్చి పెట్టి వున్నారు ఎక్కడ ? చూపించు !

రాము : మా గూడెంలో కల్లాండి ?

సబ్ : అవును తెలుగు అర్థం కావటంలేదేం ? చూపించ
వోయ్ !

రాము : నాకు తెలీదండీ ! అస లిక్కడ వుంటే కదండీ చూప
టానికే ?

సబ్ : లేదూ !

రాము : లేదు.

సబ్ : లేదూ ?

రాము : లేదనికదండీ శెప్పటం ?

సబ్ : లేదూ ? (చెంపమీద దెబ్బవేశాడు)

[రాముడు కర్రవత్తాడు; సబ్ ఇన్ స్పెక్టర్ పిస్టల్ తీశాడు.

రాముడు కర్ర దింపేశాడు. కళ్ళనీళ్ళు వస్తున్నవి.]

సబ్ : ఏడస్తున్నావటోయ్ మొనగాడా ?

రాము : మొనగాడు కాకకాదు ఏడవటం. ఈ జనమలో ఇంత అగుమానం ఓర్చుకోలా ! నీ పిస్తోలు చూచికాదు కర్ర దింపింది. సత్తెంగారు శెప్పినమాట ఎంకటా ద్రయ్య శెప్పివెళ్ళారు “సావును కోరి తెచ్చుకోవద్ద”ని ఆళ్ళకు జనాబు శెప్పాల ! నీ అంత తేలిగ్గా నేను సావ టానికి వీల్లేదు. తెలిసిందా ! లేకుంటే ఈ పాటికి నీ పెద్దోళ్ళను శేరుకునే వోడివి !

సబ్ : పదవోయ్ ! పద !... ఊ - (మెడబట్టి గెంటుతాడు. కొంతదూరం అట్లా నెట్టుకొనిపోయి ఒకచోట ఆగి) ఆ కట్టకో యీ మన్నును మెల్లగా తీసే ! ఊ— (రాముడు అట్లా చేశాడు) ఆ కుండలు పైకిలాగు. ఊ - లాగవోయ్ ! చూస్తావేం ? లేదట లేదు. ఏమి టిది ? కల్లుకాదూ ! దొంగ వెధవలు !—

రాము : మోసం !

సబ్ : ఆఁ హఁ - మోసమేనా ?

రాము : అన్నాయం !

సబ్ : అంతేనా ?

రాము : అవును అంతే !

సబ్ : ఇంకో చెంప మిగిలుంది తెలుసునా !

రాము : నా కింకో చెంప ! మీది తలే మిగిలుంది.

సబ్ : ఆఁ - (ఒక దెబ్బకొట్టాడు) తీసుకోవోయ్ ఆ కల్లు !

నెత్తినపెట్టుకో - నడు—

రాము : ఏడికి ?

సబ్ : అత్తగారింటికి ! ఊరి - (ఇద్దరు నడుస్తున్నారు. ఒక కుక్క వూరే మొరుగుతూంది. మొరిగి మొరిగి అలిసిపోయి పడుకొని వుంది.)

[ఒక్కక్షణం మళ్ళా మొరుగుతూంది; చిన్నయ్య “రాముడూ రాముడూ” అంటూ పరుగుత్తుకొచ్చాడు. గూడెమంతా జరుగుతున్నాడు అరుస్తూ. అతని పిలుపుకు కుక్క మొరుగుతూ బదులిస్తుంది. ఆ భావ వాడికర్థం కాలేదు.]

చిన్న : (చివరిసారి) రాముడూ ! తుపాకులు కాలుస్తుండారా ! లచ్చి—రాముడూ — లచ్చి — (బిగ్గరగా అరుస్తూ వెళ్ళాడు.)

[మరొక క్షణం మళ్ళా కుక్క మొరుగుతూంది. చెవిటయ్య నెత్తురు కారుకుంటూ వచ్చాడు. పడుతూ లేస్తూ, “శిన్నయ్యా, శిన్నయ్యా !” అంటూ అరిచాడు. కుక్క బదులు చెప్పింది మళ్ళా. “శిన్నయ్యా ! పోలీసులు కాల్చేశారా ! కాల్చేస్తుండారా” అంటూ పడిపోయాడు. కుక్క అలిసిపోయి మూలుగుతూంది. సుబ్బన్న తొందర తొందరగా వచ్చాడు. కుక్క మొరగ లేదు, మూలుగుతూంది.]

సుబ్బ : వెంకటాద్రి ! వెంకటాద్రి ! (ఇటటు చూశాడు. చెవిటయ్య అగుపించాడు. దగ్గరకెళ్ళి చూచి) చెవిటిగా ! చెవిటిగా !

చెవి : (కదిలాడు.)

సుబ్బ : నెత్తురు ! అరె !

చెవి : (పోతున్నానని పైగ చేసి) ఏమిటి ? (అని అడిగాడు)

సుబ్బ : వెంకటాద్రి ఎక్కడ ?

చెవి : (అక్కడ అని సైగచేసి) “పోలీసులు, తుపాకులు !”
(అన్నాడు మెల్లిగా.)

సుబ్బ : రామయ్య గుట్టంతా ఆనందయ్యకు చెప్పేశాను. వెంకటాద్రి రావాలి.

[చెవిటయ్య తల వాల్చేశాడు.]

సుబ్బ : పోయాడు. (వెళ్ళాడు.)

(మరొక నిమిషం దూరంగా ఆహా కారాలు. మెల్లమెల్లగా దగ్గరగా వినిపిస్తున్నవి. కొన్ని అస్థిపాజరాలు ఒక మంచంమీద వెంకటాద్రిని మోసుకొచ్చినవి. కుక్క లేచిపక్కతో లేచి వాళ్ళ కాళ్ళచుట్టూ తిరిగి పడిపోయింది. నుంచాన్ని తిన్నేమీద పెట్టారు. చిన్నయ్య వెంకటాద్రిని తాకిచూచి తల వంచేశాడు. మారంలో కారు హారన్ చప్పుడు. అందరూ అటు చూశారు]

1. అదిగో మంత్రి కారు !

2. పడండి ! ఆపండి ! అడ్డం పడండి !

3. పారిపోతుండాడు ! పట్టుకోండి !

(దూరంనుంచి) ఆగండి ! ఆగండి !

1. సత్యం !

2. సత్యంగారే !-

సత్యం : (వచ్చాడు) ఆగండి ! మీరు మంత్రికోసం వెళ్ళి ప్రయోజనం లేదు. వెంకటాద్రి ఎక్కడ ? (అందరి ముఖాలు దీనంగా మంచంవైపు తిరిగాయి.

ఆ—వెంకటాద్రి ! (దగ్గరకెళ్ళి తాకి చూచి) వెంకటాద్రి !—(తల వంచేశాడు) చిన్నయ్యా ! నా పాకలో వున్న జెండా పట్టుకురా ! (చిన్నయ్య వెళ్ళాడు.)

ఇదిగో—ఆనందయ్య నాకు వ్రాసిపంపిన జాబు ! మీ రందరూ వినవచ్చు :—

సత్యానికి—

చెప్పుడు మాటలువిని కొన్ని చేశాను, స్వయం కృతాలు కొన్ని. అన్నీ పొరబాట్లే. తొందర పని మీద వెళ్తున్నాను. మళ్ళానచ్చి అన్నీ విచారిస్తాను. క్షమించాలి, వెంకటాద్రికి నా సమస్యారాలు !

—ఆనందం.

(ఆ జాబు వెంకటాద్రి కాళ్ళదగ్గర పెట్టాడు. చిన్నయ్య తచ్చివ జెండా తలవైపు పెట్టాడు. పైనున్న పంచ వెంకటాద్రికి కప్పినాడు)

పదవులు, పార్టీలు ఎరగని నిర్మల ప్రజాసేవకుడు !

మనకు ధృవతార !

మనల్ని విడిపోయాడు !

(అందరూ అతని పాదాలు కళ్ళకిద్దుకొని వెళ్తున్నారు. సత్యంకూడా.)

కేవలం నిశ్శబ్దం, ప్రశాంతత.

(తెర వ్రాలు తుంది.)



